

Wedding Invitation, Christening,
First Holy Communion, Mortuary
Cards & Religious Goods

Contact :
David & Company

Sharaf Manzil, 1st Floor,
650 J.S.S. Road, 2nd Dhobitalao
Lane, Mumbai 400 002
Tel.:2201 9010 / 2205 7394
Email:davidprinters@gmail.com
www.davidcompany.com



ಉಡುಪಿ ಭಂವಿಚಾ ವಕಾರಾನಿ 'ದಿವೊ' ಆನಿ 'ದಿವೊ ಸೆಕ್ಯೂಲರ್ ಸಿಟಿಜನ್ಸ್' ಪತ್ರಾಂಕ್ ಆರ್ಗಾಂ, ವರ್ಗಣಿ, ಇಸ್ತಿಹಾರಾಂ ಯಾ ಹೆರ್ ವ್ಯವಹಾರಾ ಖಾತಿರ್ ಆಲ್ಟ್ರೀಡಾ ಎಟಿರ್ಪ್ರೆಸ್ಸ್ ಹಾಕಾ ಸಂಪರ್ಕ್ ಕರ್ಯೆತ್
Subscriptions and Advertisements for 'THE SECULAR CITIZEN' and 'DIVO' in UDUPI area are accepted:

ALMEIDA ENTERPRISES
Christa Jyothi Complex,
K.M. Marg, Udupi - 576 101
Ph.: 0820-2522068 / 2522066
Mob.: 9242451148

Vol.26 Issue No 6 Mumbai - Mangaluru May 9 - 15, 2020 (Total 10 Pages) Price : ₹. 10.00

ಎಕಾ ರಾಷ್ಟ್ರಾಚಾ ಪ್ರಾಂತ್ಯಾಂ ವಯ್ರ್ ಕೇಂದ್ರ್ ಸರ್ಕಾರಾಕ್ ಪೂರ್ಣ್ ಅಧಿಕಾರ್?

ತೆಂ ಏಕ್ ಬಳೀಷ್ಟ್ ರಾಷ್ಟ್ರ್, ತ್ಯಾ ರಾಷ್ಟ್ರಾಂತ್ ಸಂಪೂರ್ಣ್ ಸ್ವತಂತ್ರ್ ಯಾ ಪ್ರಜಾಪ್ರಭುತ್ವ್ ಆಸಾ. ಥಂಯ್ಸರ್ ಎಕ್ವಟಿತ್ ಪ್ರಾಂತ್ಯಾಚೊ ಮುಖೆಲಿ ಮ್ಹಣ್ ಸಾರ್ವಜನಿಕ್ ಎಕಾ ಅಧ್ಯಕ್ಷಾಕ್ ಮತ್ ದೀವ್ನ್ ವಿಂಚುನ್ ಕಾಡ್ತಾತ್. ಅಧ್ಯಕ್ಷಾಕ್ ಖಂಚಾಯಿ ಎಕಾ ಕಾಯ್ದಾಕ್ ಯಾ ಯೋಜನೆಕ್ ಪ್ರಾಂತ್ಯಾಂಚಾ ಗವರ್ನರಾಂನಿ ಕಿತೆಂ ತರೀ ಸುಚಯ್ಲಾರ್ ನೆಗಾರ್ ಕರ್ಚೊ ಯಾ ಸ್ವೀಕಾರ್ ಕರ್ಚೊ ಕಾಯ್ದೊ ಬಾಂದ್ತಾ. ತ್ಯಾ ಖಾತಿರ್ ವಾಂಟ್ಲೆಲ್ಯಾ ವಿಶಯಾಚೆರ್ ಅಧ್ಯಕ್ಷ್ ಆನಿ ಗವರ್ನರಾಂ ಮಧೆಂ ವಿಚಾರ್ ವಿನಿಮಯ್ ಚಲ್ತಾತ್. ವಿಶಯ್ ಸಾರ್ಕೊ ಆನಿ ತಾಚಿ ವರ್ವಿಂ ಬರೆಪಣ್ ಚಾತಾ ಮ್ಹಣ್ ಸಮ್ಜತಚ್ ಅಧ್ಯಕ್ಷ್ ಆಪ್ಲಿ ಪರ್ವಣಿ ಯಾ ಕಬ್ಲಾತ್ ದಿತಾ.

ಪುಣ್ ಭೋವ್ ಥೊಡೆ ಅಧ್ಯಕ್ಷ್ ಆಪುಣ್ಂಚ್ ಸರ್ವಾಧಿಕಾರಿ, ಆಪ್ಲಾಚೆಂ ಸರ್ವಾಂನಿ ಆಯ್ಕಾಜಯ್ ಮ್ಹಣ್ಣಾ ಸ್ವಭಾವಾಚೆ ಆಸ್ತಾತ್ ಆನಿ ಆಪ್ಲ್ಯಾ ದೇಶಾಚೆರ್ ಲೊಕಾಂಕ್ ಪಸಂದ್ ನಾತ್ಲಾರೀ ಸ್ವತಾ: ಅಧಿಕಾರಿ ವಾಪರನಾ ಕಾಯ್ದೆ ಥಾಪ್ತಾತ್.

ಆವೇರಿಕಾಂತ್ ಪಾಟ್ಲಾ ದೋನ್ ಮಯ್ಸಾಂ ಥಾವ್ನ್ ಕೊರೊನಾಕ್ ಲಾಗೊನ್ ಲಾಕ್ಡೊನ್ ಚಾಲು ಆಸಾ. ಲಾಗಿಂ ಲಾಗಿಂ ಲಾಖ್ ಲೊಕಾಂಕ್ ಹೊ ಸಾಂಕ್ರಮಿಕ್ ರೋಗ್ ಲಾಗ್ಲಾ. ತಾಂತು 60000ಚ್ಯಾಕಿ ಚಡ್ ಲೋಕ್ ದೆವಾದೀನ್ ಜಾಲಾ. ಬರೆ ಜಾಲ್ಲೆ ಫಕತ್ 5-15 ಹಜಾರ್ ಪರ್ಯಾಂತ್ ಜಾತಿತ್. ಸದಾಂಚ್ ಮ್ಹಳ್ಳೆ ಪರಿ ಹಜಾರಾಂನಿ ಮರ್ತಾತ್ ತಿ ಖಬಾರ್ ಪತ್ರಾಂನಿ ವಾಚ್ತಾನಾ ಆಮ್ಚಾ ಆಂಗಾಂತ್ ಜಿಮ್ ಜಾತಾ.

ಪುಣ್ ಆವೇರಿಕಾಂತ್ ಥೊಡ್ಯಾ ಪ್ರಾಂತ್ಯಾಂನಿ ಕೊರೊನಾ ಸಂಸರ್ಗ್ ಸಂಪುಷ್ಪಾಂತ್ ಆಯ್ಲಾ ತ್ಯಾ ಶಿವಾಯ್ ಥಂಯ್ಸೊ ಲೋಕ್ ಆಪ್ಲಿ ಚತ್ರಾಯ್ ಘೆವ್ನ್ ಆಸಾ, ತಸಲೊ ಲೋಕ್ ಲಾಕ್ಡೊನ್ ಕಾಡುಂಕ್ ಒತ್ತಾಯ್ ಕರ್ತಾತ್. ಪರಿಸ್ಥಿತಿ ಸುಧಾರ್ಲಾ ತೆಂ ಪಳವ್ನ್ ತ್ಯಾ ಪ್ರಾಂತ್ಯಾಂಚ್ಯಾ ಗವರ್ನರಾಂನಿ ಅಧ್ಯಕ್ಷ್ ಟ್ರಂಪಾಲಾಗಿಂ ಲಾಕ್ಡೊನ್ ಕಾಡ್ಲೆ ವಿಶಿಂ ವಿಚಾರ್ ಮಾಂಡ್ಲೆ ವೆಳಾರ್ ತಾಣೆಂ ಖಡಕ್ ಉತ್ರಾಂನಿ ಕಾಡುಂಕ್ ನಚೊ ಮ್ಹಣ್ ಸಾಂಗ್ಲಾಂ.

ಪಾಟ್ಲಾ ಹೆಪ್ಪಾಂತ್

ಆಪಯಿಲ್ಲ್ಯಾ ಎಕಾ ಪತ್ರಕಾರ್ ಪರಿಷದೆಂತ್ ಎಕಾ ಪತ್ರಕರ್ತಾನ್ ಹೈ ವಿಶಿಂ ಸವಾಲ್ ಕರುನ್ ಜವಾಬ್ ವಿಚಾರ್ಲ್ಲ್ಯಾ ವೆಳಾರ್ ಗವರ್ನರಾಂಕ್ ಲಾಕ್ಡೊನ್ ಕಾಡ್ಲೊ ಅಧಿಕಾರ್ ನಾ ಮ್ಹಣ್ ಸಾಂಗಾಲಾಗ್ಲೊ. ತ್ಯಾ ವೆಳಾರ್ ಪತ್ರಕರ್ತಾನ್ ತ್ಯಾ ಪ್ರಾಂತ್ಯಾಂನಿ ಸಗ್ಳೆಂ ಕಿತೆಂ ನಿಯಂತ್ರಣಾರ್ ಆಸಾ ಆನಿ ಫಾವೊತಿ ಚತ್ರಾಯ್ ಘೆತಾತ್ ಆಸ್ತಾಂ ಗವರ್ನರಾಂಕ್ ಲಾಕ್ಡೊನ್ ಉಣ್ ಕರ್ಚೊ ಅಧಿಕಾರ್ ಆಸಾಜೆ ನಂಯ್ಸಿ ಮ್ಹಣ್ ವಿಚಾರ್ಲ್ಲ್ಯಾಕ್ "ಪುರೊ ಪುರೊ ತ್ಯಾ ವಿಶಿಂ ಚರ್ಚಾ ನಾಕಾ!" ಮ್ಹಣ್ ಸಾಂಗೊನ್ ಕೊರೊನಾ ನಿಯಂತ್ರಣಾಕ್ ಹಾಡ್ಲೆ ವಿಶಿಂ ಆಪ್ಲೆ ಘೆತ್ಲೆಲ್ಯಾ ಯೋಜನಾ ವಿಶಿಂ ಸಾಂಗೊಂಕ್ ಲಾಗ್ಲೊ. ಆನಿ ಥೊಡೆ ಪತ್ರಕರ್ತ ಉಟೊನ್ ಸವಾಲ್

ಕರ್ತಾನಾ ತಾಣೆಂ ತಾಂಕಾಂ ಬಸವ್ನ್ ಆಪ್ಣಾಚಿ ಬಡಾಯಿ ಉಲಂವ್ಕ್ ಲಾಗ್ಲೊ.

ಪುಣ್ ಪತ್ರಕರ್ತ ಆಮ್ಚಾ ಪತ್ರಕರ್ತಾಂ ಪರಿ ನಂಯ್ಸಾ ತಾಂಣಿಂ ಭೋವ್ ಯುಕ್ತೆನ್ ಆಪ್ಲೊ ವಿರೋಧ್ ಆನಿ ಲೊಕಾಂಚೊ ಮತ್ ಕಿತೆಂ ತೆಂ ವಿವರಾವ್ನ್ ದುಸ್ರೆ ದಿಸಾಚಾ ಖಬ್ರೆ ಪತ್ರಾಂನಿ ಪ್ರಕಟೆಂ. ಪುಣ್ ಆಪ್ಣಾ ಥಂಯ್ ಆಪುಣ್ಂಚ್ ಶ್ರೇಷ್ಟ್ ಮ್ಹಣ್ ದಾಖಂವ್ಚ್ಯಾ ಟ್ರಂಪಾ ಥಂಯ್ ಬದ್ಲಾವಣ್ ಜಾಲ್ಲಿ ದಿಸಾನಾ.

ಆಮ್ಚಾಯಿ ದೇಶಾಂತ್ ಎಕ್ವಟಿತ್ 29 ರಾಜ್ಯಾಂ ಆಸಾತ್. ಹರ್ಯಕಾ ರಾಜ್ಯಾಕ್ ಆಡಳ್ತ್ ಚಲಂವ್ಕ್ ಮತದಾನಾ ವರ್ವಿಂ ಚುನಾಯಿತ್ ಜಾಲ್ಲೊ ಸರ್ಕಾರ್ ಆಸಾ ತಾಂಚೊ

ಮುಖೆಲ್ ಮಂತ್ರಿ ಆಸಾ. ತಾಂಚಿಂ ಜೊಕ್ತಿಂ ಸೂಚನಾಂ, ಜೊಕ್ತಿಂ ಮಾಗ್ಲೆಂ ಆಮ್ಚೊ ಕೇಂದ್ರ್ ಸರ್ಕಾರ್ ಕಿತ್ಲೊ ಆಯ್ಕಾತಾ ಮ್ಹಳ್ಳೆಂ ಸವಾಲ್ ಸಬಾರ್ ಪಾಪ್ಲಿಂ ಲೊಕಾಂಚಾ ಮತಿಂ ಉಟಾ ತೆಂ ಖಂಡಿತ್.

ತ್ಯಾ ರಾಜ್ಯಾಚೆಂ ಆಡಳ್ತ್ ಚಲಂವ್ಚ್ಯಾ ಪಕ್ಷೆಂಕ್ ಆಪ್ಲ್ಯಾ ಪರ್ಜೆಚಾ ಬರೆಪಣಾ ಖಾತಿರ್ ಜರ್ ಕಿತೆಂಯಿ ಯೋಜನ್ ಕರ್ತಾ ಜಾಲ್ಯಾರ್ ಕೇಂದ್ರಾನ್ ತಾಕಾ ಸಹಕಾರ್ ದೀಜಯ್ ಪುಣ್ ಆಮ್ಚಾ ದೇಶಾಂತ್ ಅಶೆಂ ಘಡ್ತಾ? ಉಳ್ಳೆಂ ಕೇಂದ್ರಾಚೆ ನಿರ್ಣಯ್ ಪ್ರಾಂತ್ಯಾಚ್ಯಾ ಲೊಕಾ ವಿರೋಧ್ ಆಸ್ಲಾರೀ ತೆ ಜಾರಿಯೆಕ್ ಹಾಡಿಜಯ್ ಪಡ್ತಾ. ಹೆ ವಿಶಿಂ ಲೊಕಾಂನಿ ಆಪ್ಲೊ ಆವಾಜ್ ಉಟಯ್ಲಯ್ ನಂಯ್ಸಿ?

ಅಕ್ವಯ ಪಾತ್ರ ಆನಿ ವಿಶ್ವ ಕೊಂಕಣಿ ಕೇಂದ್ರಾಚ್ಯಾ ಸಹಯೋಗಾನ್ ಆಹಾರ-ಧಾನ್ಯ ಕಿಟ್ ವಿತರಣ್



'ಅಕ್ವಯ ಪಾತ್ರ' ಆನಿ 'ವಿಶ್ವ ಕೊಂಕಣಿ ಕೇಂದ್ರ' ಸಹಯೋಗಾನ್ ಆರ್ಥಿಕ್ ಆನಿ ಸಾಮಾಜಿಕ್ ರಿತಿನ್ ಪಾಟಿಂ ಆಸ್ಲಲ್ಯಾ 2500 ಕೊಂಕಣಿ ಕುಟ್ಮಾಂಕ್ ಆಹಾರ-ಧಾನ್ಯ ಕಿಟ್ ವಿತರಣ್ ಕೆಲಾಂ.

ಮಣಿಪಾಲ್ ಗ್ಲೋಬಲ್ ಎಜುಕೇಶನ್ ಸರ್ವಿಸಸ್ ಚೆಯರ್ವೆನ್ ಶ್ರೀ ಟಿ. ವಿ. ಮೋಹನದಾಸ್ ಪೈ ಆನಿ ವಿಶ್ವ ಕೊಂಕಣಿ ಕೇಂದ್ರ್ ವಿದ್ಯಾರ್ಥಿ ವೇತನ ನಿಧಿ ಅಧ್ಯಕ್ಷ್ ಶ್ರೀ ರಾಮದಾಸ ಕಾಮತ್ ಯು ಆನಿ ಕಾರ್ಯದರ್ಶಿ ಶ್ರೀ ಪ್ರದೀಪ ಜಿ. ಪೈ ಸಲಹಾ ಸೂಚನೆ ಮಾರಿಫಾತ್

ಉಪಯುಕ್ತ ಆನಿ ಅಗತ್ಯ ಜಾವ್ನ್ ಆಸುಚಿ ರೂ. 18.75 ಲಕ್ಷ ಮೌಲ್ಯ ಆಹಾರ ಧಾನ್ಯಾಚಿ ಕಿಟ್ ಆರ್ಥಿಕ್ ಆನಿ ಸಾಮಾಜಿಕ್ ರಿತಿನ್ ಪಾಟಿಂ ಆಸ್ಲಲ್ಯಾ ದಕ್ಷಿಣ ಕನ್ನಡ, ಉಡುಪಿ, ಉತ್ತರ ಕನ್ನಡ ಆನಿ ಮಂಗಳೂರು ತಾಲೂಕು ಎಡಪದವು, ಭಟ್ಕಳ ಜಿಲ್ಲೆಚಾ ಕೊಂಕಣಿ ಕುಡುಬಿ, ಖಾರ್ವಿ, ವ್ಯಶ್ಯವಾಣಿ, ಚಪ್ಪೇಕಾರ, ಜಿ.ಎಸ.ಬಿ, ಚಾರೋಡಿ ಆನಿ ದಿನಗೂಲಿ ಕಾರ್ಯಕರ್ತಾಂಕ್ ವಿತರಣ್ ಕೆಲಾಂ.

ವಿಶ್ವ ಕೊಂಕಣಿ ಕೇಂದ್ರ್ ವಿದ್ಯಾರ್ಥಿ ವೇತನ ನಿಧಿ ಫಲಾನುಭವಿ ವಿದ್ಯಾರ್ಥಿಂನಿ ಸ್ವಯಂ ಸೇವಕ್

ಜಾವ್ನ್ ಭಾಗಿ ಆಸುನ್ ಆಹಾರ ಧಾನ್ಯಾಚಿ ಕಿಟ್ ಸಂಚಾಲಕ ಶ್ರೀ ಸಿ. ಎ. ಗಿರಿಧರ ಕಾಮತ್, ಶ್ರೀ ಗುರುದತ್ತ ಬಂಟವಾಳಕರ ಆನಿ ಶ್ರೀಮತಿ ಸಹನಾ ಕಿಣಿ ಹಾಂಚ್ಯಾ ಮಾರ್ಗದರ್ಶನಾರ್ 'ಅಕ್ವಯ ಪಾತ್ರ' ಲೇಬಲ್ ಆಸ್ಲೆಂ ಕಿಟ್ ತಯಾರ್ ಕೆಲಾಂ. ಆನಿ ಹೆಂ ಆಹಾರ ಧಾನ್ಯಾಚಿ ಕಿಟ್ 'ಹಾಂಗ್ಲೊ ಐಸ್ಕ್ರೀಮ್ಸ್' ಪ್ರೈ. ಲಿಮಿಟೆಡ್ ಕಂಪೆನಿ ವಾಹನ ಮುಖಾಂತರ್ ತ್ಯಾ ತ್ಯಾ ಸಮುದಾಯಾಚೆ ಮುಖೇಲಾಂಗೆಲ್ಯಾ ನೇತೃತ್ವಾರ್ ವಿತರಣ್ ಕೆಲೆಂ, ಅಶೆಂ ವಿಶ್ವ ಕೊಂಕಣಿ ಕೇಂದ್ರಾಚೆ ಪ್ರಕಟಣ್ ಕಳಯ್ತಾ.

ವಾಚ್ಪ್ಯಾಂಕ್ ಮಹತ್ವಚಿ ಖಿಳಿಖಿ

ಕೊರೊನಾವೈರಸ್ ವರ್ವಿಂ ಲಾಕ್ಡೊನ್ ಜಾಹಿರ್ ಕೆಲ್ಲ್ಯಾನ್ 'ದಿವೊ'ಚಿ ಛಾಪ್ಪಾಚಿ ಆವೃತ್ತಿ ಪರಿಸ್ಥಿತಿ ನೋರ್ಮಲ್ ಜಾತಾ ವರೆಗ್ ಯೆಂವ್ಚಿ ನಾ. ತೆದೊಳ್ ಮ್ಹಣಾಸರ್ ಡಿಜಿಟಲ್ ಮೀಡಿಯಾ ದ್ವಾರಿಂ ವಾಚ್ಪ್ಯಾಂಕ್ 'ದಿವೊ' ಆನ್ಲಾಯಿನ್, ಇಮೇಯ್ಸ್, ವಾಟ್ಸಪ್, ಜಾಳಿಚಾಗೆ ಆನಿ ಹೆರ್ ಮಾಧ್ಯಮಾಂ ದ್ವಾರಿಂ ದೀಂವ್ಕ್ ಪ್ರಯತ್ನ್ ಚಲ್ತಲೆಂ. ವಾಚ್ಪ್ಯಾಂನಿ ತಶೆಂಚ್ ಸಮಾಜೆನ್ ಹ್ಯಾ ಮಾಂಡಾವಳಿಕ್ ಆಮ್ಕಾಂ ತಾಂಚೊ ಸಹಕಾರ್ ದಿಂವ್ಚೊ.

ಕೊಂಕ್ಣಿ ವಾಟ್ಸಪ್ ಗ್ರೂಪಾಂನಿ 'ದಿವೊ' ತಾಂಚ್ಯಾ ಮೆಂಬ್ರಾಂಕ್ ಶೆರ್ ಕರ್ಚ್ಯಾ ಖಾತಿರ್ ಆಮ್ಚ್ಯಾ ಹ್ಯಾ 9820485389 ವಾಟ್ಸಪ್ ನಂಬರ್ ಸಂಪರ್ಕ್ ಕರ್ಯೆತ್ ವ ನಂಬರ್ ತುಮ್ಚ್ಯಾ ಗ್ರೂಪಾಕ್ ಮೆಳವ್ಚೆತ್.

ಕೊಣಾಕ್ 'ದಿವೊ' ಇಮೇಯ್ಲಾರ್ ಜಾಯ್ ತಾಣಿಂ ಹ್ಯಾ secular@sezariworld.com ಇಮೇಯ್ಲಾಕ್ ಸಂಪರ್ಕ್ ಕರ್ಚೊ ವ ತುಮ್ಚೆಂ ಇಮೇಯ್ಸ್ ಆಮ್ಕಾಂ ವಾಟ್ಸಪ್ ಕರ್ಚೆಂ.

ತುಮಿಂ 'ದಿವೊ' ಹ್ಯಾ ವೆಬ್‌ಸಾಯಿರ್ಯಿ ವಾಚ್ಪೆತ್ www.sezariworld.com

ಲೇಖಕಾಂನಿ ತುಮ್ಚಿಂ ರಚನಾ ಸಕಯ್ಸ್ ದಿಲ್ಲ್ಯಾ ಇಮೇಯ್ಲಾಕ್ ಧಾಡ್ಚಿಂ.

DIVO
Konkani Weekly
WhatsApp no. 9820485389
Email: secular@sezariworld.com



ಕಾಳೋಕಾ ಥಾವ್ನ್ ಉಚ್ಚಾಡಾಕ್
ಪುಸ್ತಕ್ 26 ಅಂಕೊ 6 ಮುಂಬಯ್ - ಮೇ 9 - 15, 2020
ಮೊಲ್ : ₹ 10.00

DIVO, Illustrated Konkani Weekly, 99, Perin Nariman Street, 1st Floor, Fort, Mumbai 400001. Tel.: +91 9820473103, 9820485389
E-Mail: secular@sezariworld.com / seculardivo@gmail.com
Website: www.sezariworld.com

ಸಂಪಾದಕ : ಲೋರೆನ್ಸ್ ಕುವೆಲ್ಟೊ

ಸಂಪಾದಕೀಯ್

'ಲಾಕ್‌ಡೌನ್' ಆಮಿ ಕಿತೆಂ ಕರ್ಯಾಂ?

(ಹೆಂ ಸಂಪಾದಕೀಯ್ ಆಪಾಪ್ಲಿಂ ಸ್ವಂತ್ ಘರಾಂ ಆನಿ ಇಲ್ಲೊ ಆಸ್‌ಲ್ಲಾಂ ಖಾತಿರ್ ತಶೆಂ ಸಹಕಾರಿ ವಸ್ತೆ ಬಾಂದ್ಪಾಂನಿ ರಾವ್ತೆಲ್ಯಾಂಕ್)

ಮಾರ್ಚ್ 22 ತಾರಿಕೆ ಥಾವ್ನ್ ಭಾರತಾಂತ್ ಲಾಕ್‌ಡೌನ್ ಚಾಲು ಆಸಾ. ಹ್ಯಾ ದಿಸಾಂನಿ ಹರ್ಯೆಕ್ಲೊ (ರೈತ್ ಆನಿ ಇತರ್ ಜೀವನಾವಶ್ಯಕ್ ಸೆವಾ ದಿಂವ್ಪೆ ಸೊಡುನ್) ಘರಾ ಭಿತರ್ ಬಸ್ಲಾ, ಬಸಾಜಯ್ ಪಡ್ಲಾಂ. ತಶೆಂಚ್ ಕಂಪ್ಯೂಟರಾ ದ್ವಾರಿಂ ಕಾಮ್ ಕರ್ತೆಲ್ಯಾಂಕ್ ಘರಾ ಬಸೊನ್‌ಚ್ ಕಾಮ್ ಕರುಂಕ್ ಪಡ್ಲಾಂ. ಘರಾ ಬಸೊನ್ ಕಾಮ್ ಕರ್ತೆಲ್ಯಾ ತನಾಂಟಾಂಚೊ ಸಂಖ್ಯೆ ಚಡ್ ಮ್ಹಳ್ಯಾರ್ 20-25 ರಕ್ತೆ ಆಸ್ಚೆತ್ ಉರುಲ್ಲೆ ಪುರಾ ಖಾಲಿಚ್ ಆಸಾತ್ ಮ್ಹಳೆಂ ಖಂಡಿತ್.

ಘರಾ-ಸ್ವಂತ್ ಘರ್ ಜಾಗೊ ಆಸ್‌ಲ್ಲಾಂನಿ ಹ್ಯಾ ಆಮ್ಚಾ ಭುಂಯ್ ಮಾತೇಕ್ ನ್ಯಾಯ್ ದಿವ್ಚೆತ್. ಆಮ್ಚಾ ಸ್ವಾರ್ಥಿ ಯೋಜನಾದ್ವಾರಿಂ ಹ್ಯಾ ಭುಂಯ್ಕ ವರ್ತೊ ಅನ್ಯಾಯ್ ಜಾಲಾ. ಬೆಳೆಂ ಜಾಂವ್ಚೆ ಗಾದೆ ವಚೊನ್ ಟೆರೆಸಾಚಿಂ ಘರಾಂ ಆಯ್ಲಾಂತ್, ರುಕ್ ರುಡಾಂ ಕಾತ್ನುನ್ ರಸ್ತೆ ರುಂದಾಯ್ಲಾತ್, ಶಹರಾಂ ಬಾಂದ್ಪಾಂತ್, ಊಂಚ್ ಬಾಂದ್ಪಾ ಉಬಿಂ ಕೆಲ್ಯಾಂತ್. ಸೊಫ್, ಸೊಮುಣಾಚೊ ಗೊಬೊರ್ ಫಾಲ್ಸ್ ಕೃಷಿ ಕರ್ತೆಲ್ಯಾಂನಿ ಕೃತಕ್ ರಾಸಾಯನಿಕ್ ಸಾರೆಂ ಫಾಲುನ್ ಆಸ್‌ಲ್ಲಾಂ ಈಟಾಳ್ ಮಾತೆಚಿ ರೂಚ್ ನಾಸ್ ಕೆಲ್ಯಾ. ರಾಸಾಯನಿಕ್ ಸಾರೆಂ ಫಾಲ್ಸ್ ಕಾಡ್‌ಲ್ಲಾ ರಾಂದ್ಪಯೆಚಾ ಗಾದ್ಯಾಂನಿ ಏಕ್ ದೋನ್ ಯಾ ತೀನ್ ಬೆಳಿಂ ಜಾತಾತ್ ಉಪ್ರಾಂತ್ ತಾಂತು ಬರೆಂ ಬೆಳಿಂ ಜಾಯ್ನಾ ಆನಿ ರಾಸಾಯನಿಕ್ ಸಾರೆಯಿ ಉಪ್ಕಾರ್ನಾ ಮ್ಹಣ್ಚೆತ್ ಅಶೆಂ ಆಮ್ಕಾಂ ಭೊಗ್ತಾ. ಹೊ ಆಮ್ಚಾ ಭುಂಯ್ ಮಾತೆಕ್ ಜಾಲ್ಲೊ ಅನ್ಯಾಯ್ ನಂಯ್ಲಿ?

ರಾಸಾಯನಿಕ್ ಸಾರೆಂ ಫಾಲ್ಸ್ ಆಸಾ ಕೆಲ್ಲ್ಯಾ ರಾಂದ್ಪಯೆಕ್, ಫಳ್‌ವಸ್ತುಂಕ್ ಫಡಿಯೆನ್ ಕೀಡ್ ಲಾಗ್ತಾ ಆನಿ ಬೆಳೆಂ ನಾಸ್ ಜಾತಾ. ಹೆಂ ಆಡಾಂವ್ಚೆ ಖಾತಿರ್ ರಾಸಾಯನ್ ಮಿಶ್ರಿತ್ ಕೀಟ್‌ನಾಶಕ್ ತ್ಯಾ ರಾಂದ್ಪಯೆಚೆರ್, ತ್ಯಾ ಫಳ್ ವಸ್ತುಂಚೆರ್ ಶಿಂಪ್ಪಾವ್ನ್ ಕೀಟಾಂಕ್ ನಾಸ್ ಕರ್ತಾಂವ್ ಖರೆಂ ಪುಣ್ ತೆಂ ಕೀಟ್‌ನಾಶಕ್ ತ್ಯಾ ರಾಂದ್ಪಯ್ ಆನಿ ಫಳ್‌ವಸ್ತು ದ್ವಾರಿಂ ಮನ್ಯಾಚಾ ಪೊಟಾಕ್ ವಚೊನ್ ನಾನಾಂತಿ ಪಿಡಾ ಉಬ್ಜಾಯ್ತಾತ್ ಮ್ಹಳೆಂಯಿ ಸತ್ ನಂಯ್ಲಿ?

ಜರ್ತರ್ ಎಕಾ ಗಾಂವಾಂತ್, ಶಹರಾಂತ್ ಭರ್ಪೂರ್ ರುಕ್ ರುಡಾಂ ಆಸ್ತಿತ್ ಜಾಲ್ಯಾರ್ ತ್ಯಾ ಗಾಂವ್ಚೆಂ ಯಾ ಶಹರಾಚಿಂ ವಾತಾವರಣ್ ಬರೆಂ ಆಸೊನ್ ತಾಂತು ವಸ್ತಿ ಕರ್ತೆಲ್ಯಾ ನಾಗರಿಕಾಂಚಿ ಭಲಾಯ್ಕಿ ಬರಿ ಉರ್ತಾ. ಪಿಡೆ ಥಾವ್ನ್ ಪಯ್ಸ್ ಸರ್ತಾತ್. ನಿತಳ್ ಪರಿಸರಾಂತ್ ಪಿಡಾ ಯೇಂವ್ಕಯಿ ಭಿಯೆತಾ. ಹೆಂ ಸರ್ವ್ ಜಾಣಾಂತ್ ಪುಣ್ ಸ್ವಾರ್ಥಿ ಅಭಿಶಾ ಖಾತಿರ್ ಪರಿಸರ್ ವಾಯ್ ಜಾಲ್ಯಾರೀ ಲೋಕ್ ವಿವಿಧ್ ಪಿಡೆಂಕ್ ಒಳಗ್ ಜಾಲ್ಯಾರೀ ಚಿಂತಾ ಕರಿನಾಸ್ತಾಂ ರುಕ್ ರುಡಾಂಚಿಂ ಸತ್ಯಾನಾಸ್ ಕರುನ್ ಶಹರಾಕ್ ಸೊಭಯ್ತಾತ್.

ಆಜ್ ಜರ್ತರ್ ಆಮ್ಕಾಂ ಸರ್ವ್ ಸೊಡ್ನ್ ಘರಾ ಭಿತರ್ ಬಸಾಜಯ್ ಪಡ್ಲಾಂ ತರ್ ಹಾಕಾ ಕಾರಣ್ ಹ್ಯಾ ಭುಂಯ್ ಮಾತೇಚೆರ್ ಆಮಿ ಕೆಲ್ಲೊ ಅನ್ಯಾಯ್ ಜಾವ್ನಾ.

ತ್ಯಾ ಖಾತಿರ್ ಕೊಣಾಕ್ ಇಲ್ಲೊ ಜಾಗೊ ಘರಾ ಭೊಂವ್ಣೆಣಿ ಆಸಾ, ಖಿಂಚಾ ಬಾಂದ್ಪಾಕ್ ಭೊಂವ್ಣೆಣಿ ಇಲ್ಲೊ ಜಾಗೊ ಆಸಾ ತ್ಯಾ ಜಾಗ್ಯಾಂನಿ ರುಕ್ ರುಡಾಂ ಲಾವ್ನ್ ತಾಂಚೊ ಪೋಸ್ ಕೆಲ್ಯಾರ್ ಆಮ್ಕಾಂ ನಂಯ್ ಜಾಲ್ಯಾರೀ ಆಮ್ಚಾ ಭುಗ್ಯಾಂಕ್ ನಿತಳ್ ನಿರ್ಮಳ್ ಪರಿಸರ್ ಮೆಳಾತ್ ಕಿತೆಂ ಮ್ಹಣ್ತಾತ್? ಉಟಾ ಆನಿ ಆಜ್‌ಚ್ ಕಾಮಾಕ್ ಲಾಗಾ!

ದಿವೊ ಪತ್ರಾಕ್ ಲೇಖನಾಂ, ಕಾಣೆಯೊ, ಕವನಾಂ, ವಿನೊದ್, ಇತ್ಯಾದಿ ಬರ್ಪಾಂ ಧಾಡುಂಕ್
ಇಮೇಯ್ಲ್ : secular@sezariworld.com
ಮೊಸ್ಪಾರ್ : DIVO, Konkani Weekly, 99, Perin Nariman Street, 1st Floor, Fort, Mumbai 400001



ವಾರ್ಯಾರ್ ಧಲ್ಚೊ ಚಿವೊ

ಮೊಗಾಳ್ ಸಂಪಾದಕಾ,

ಕೊರೊನಾ ಪಿಡಾ ಬೋವ್ ಥೊಡೆ ಕಡೆನ್ ಉಣಿ ಜಾವ್ನ್ ಯೆತಾನಾ ಥೊಡ್ಯಾ ಜಾಗ್ಯಾನ್ ಭಾರಿಚ್ ಉಂಚಾಬೊಳ್ ಕರುನ್ ಆಸಾ. ಲೋಕ್‌ಡೌನಾ ವರ್ವಿಂ ಲೋಕ್ ವಿವಿಧ್ ರೀತಿಂಚ್ಯಾ ಸಮಸ್ಯಾಂಕ್ ಒಳಗ್ ಜಾಲಾ.

ಕಾಮ್ ನಾಸ್ತಾ ಘರಾ ಭಿತರ್, ಜೆವಾಣ್-ಖಾಣಾಚಿ ಉಣೆವಣ್, ಪಂಪ್ಯಾಚೊ ತಾತ್ಪಾರ್, ಎಕಾಮೆಕಾಚೊ ಮೋಗ್, ಇಷ್ಟಾಗತ್, ಪಿಯೆತೆಲ್ಯಾಂಕ್ ಸೊರೊ ನಾಸ್ತಾನಾ ಥೊಡ್ಯಾಂಚೊ ಮತಿ ಉಂಚಾಬಳ್ ಜಾತಾತ್ ಆನಿಕ್ ಕಿತೇಯೊ ಕರುಂಕ್ ಪಾಟಿ ಸರಾನಾತ್.

ಮಲ್ಟಾಡಿ ಟಿಪ್ಪುಚ್ಯಾ ಕಾಳಾರ್ ಕ-ರೆಜ್ಯಾತ್ ಕಷ್ಟಾಲಿ ತರ್ ಆಮಿಂ ಹ್ಯಾ ದಿಸಾಂನಿ ಕರೊನಾ ಮುಳ್ಳ್ಯಾ ಭಿರಾಂಕುಳ್ ಪಿಡೆಚ್ಯಾ ಭಿಯಾನ್ ದೀಸ್ ಕಾಡ್ತಾಂವ್. ಘರಾನಿ ಬಸೊನ್ ಮಿಸ್, ಮಾಗ್ಣೆಂ, ರಜಾರ್ ಕರ್ನ್ ರೆಲಿಜೋಸ್ ಭಾವ್-ಭಯ್ಲಿ ಥಾವ್ನ್ ದಾರಾಳ್ ಶಿಕೊಣ್ ಆಮಿಂ ಆಯ್ಕಾಂತಾವ್.

ಆಜ್ ಸಭಾರ್ ಹಿಂದು ಭಾವ್

ಆಮಿಂ ಜೆಜು ಕ್ರಿಸ್ತಾಕ್ ಕರ್ಪಿಂ ತಿಂ ಮಾಗ್ಣಿಂ ಆಯ್ಕೊನ್, ತುಮ್ಮೊ ದೇವ್ ಆಯ್ಕಾತಾ ಆಮ್ಚೆ ಖಾತಿರಿ ಮಾಗಾ ಮ್ಹಣ್ ಪೊರಾತ್ತಾತ್. ಆಮಿಂ ವಿಂಚುನ್ ಕಾಡ್‌ಲ್ಲಿಂ ಪರ್ಜಾಂ ಮ್ಹಣ್ ಹರ್ಥ್ ಬಡವ್ನ್ ಸಾಂಗ್ತಾಂವ್. ಖರೆ ಸಾಂಗೊಂಕ್ ಗೆಲ್ಯಾರ್ ಆಮಿಂ ಆಜ್ ಖಿಂಚ್ಯಾ ವಾಟೇನ್ ಚಮ್ಕಾತಾಂವ್?

ಬೋವ್ ಥೊಡಿಂ ಬೊರಿ ಜಿಣಿಂ ಜಿಯೆತಾತ್ ತರ್ ಥೊಡಿಂ ಅನುಪ್ಕಾರಿಂ ಜೀವಿತ್ ಜಿಯೆತಾತ್. ಕಾಂಪ್ಯಾಚೊ ವೊಸೊರ್, ಹೆರೊದಿಚೊ ರಾಗ್, ಜುದಾಸಾಚೊ ಫಾತ್ ಆನಿಕ್ ಪಿಲಾತಾಚಿ ವಡ್ಡಣ್ ಫೆವುನ್ ಆಪುಣ್‌ಚ್ ವ್ಹಡ್ಲೊ ಮ್ಹಣ್ ಜಿಯೆತಾತ್.

ಘರಾ ಭಿತರ್ ರಾವಾ ಮೊಗಾನ್ ರಾವಾ, ಸಗ್ಳೆಂ ವಿಸೊನ್ ಬೊರಿ ಜಿಣಿಂ ಜಿಯೆಯಾ ಮ್ಹಳೆಂ ಧಾರ್ಮಿಕಾಂಚಿ ಶಿಕೊಣ್ ಕಿನ್ನಿಗೊಳಿಚ್ಯಾ ಎಕಾ ಫಡಿಶಾನ್ ನಾತ್ ಕರುನ್ ಸೊಡ್ಲಿ. ಫೋವ್-ಬಾಯ್ಲೆಚೆ ಸಂಪ್‌ಲ್ಲಿ ಜಿವಿತ್ ಆನಿಕ್ ತ್ಯಾ ದೋಗಾ ಭುಗ್ಯಾರ್ ವಿಶಿಂ ಚಿಂತಾನಾ ಕಾಳಿಜ್ ರಡ್ತಾ.

ತರ್ ಆಜ್ ಮಿಸ್, ರಜಾರ್, ಕುಮ್ಗಾರ್, ಆಮೊರಿ, ತೇರ್ಸ್, ರೆತಿರೊ ಸಗ್ಳೊ ಆಮಿಂ ಆಯ್ಕೊನ್ ಖಿಂಚ್ಯಾ ಗೆಲ್ಯೊ. ಉಂದಿರ್ ದರುಂಕ್ ಸಗ್ಳೆಂ ಘರ್ ಜೆಜೊಯಿಲ್ಲೆ ಬರೀ ಖಡ್ಲಾರ್ ಪಡೆಲ್ಯಾ ಪಾವ್ನಾ ಬರಿಂ ಜಾಲೊಗಿ?

ಪವಿತ್ರ್ ಪುಸ್ತಾಕಾ ಪರ್ಮಣ್ ಸಾಂಗ್ಣೆ ತರ್ ಜೆಜು ಸಂಸಾರಾಂತ್ ಆಸ್ತಾನಾ ಜಾಯಿತ್ತೆ ಬೊರೆಪಣ್ ಲೋಕಾಕ್ ಕರುನ್ ಆಸ್‌ಲ್ಲೊ. ಜೆಜು ವಿಶಿಂ ಕೊಬರ್ ಕಾಡುಂಕ್ ಜುವಾಂವ್‌ಚಿ ಶಿಸ್ ಜೆಜು ಲಾಗಿಂ ಆಯಿಲ್ಲಾ ವೆಳಾ. ಜೆಜುನ್ ಕೆಲ್ಲೆ ಬರೆಂಪಣ್ ತಾಂಕಾ ಸಾಂಗೊನ್ ಪಾಟಿ ದಾಡಾನಾ ಜೆಜುನ್ ಲೋಕಾ ಜಮ್ಚಾಕ್ ಪಳೆವ್ನ್ ವಿಚಾರ್ಲೆ. ಕಿತೆಂ ಪಳೆಂವ್ಕ್ ಮ್ಹಣ್ ಮರ್‌ಭುಂಯ್ ಗೆಲ್ಯಾಂತ್ ವಾರ್ಯಾರ್ ಧಲ್ಚೊ ಚಿವೊ.

ಕ್ರಿಸ್ತಾಂವ್ ಸಮಡ್ಲೆಂತ್ ಆಯ್ಕೊಂಕ್ ಮೆಳ್‌ಲ್ಯಾ ತಿಶ್ಚಿ ಶಿಕೊಣ್, ಆತ್ಮಿಕ್ ಸಂತೋಸ್ ಖಿಂಚ್ಯಾಯಿ ಧರ್ಮಾಂತ್ ಮೆಳ್‌ಲೊನಾಂ. ಹಣೆ-ತೆಣೆ ವೊತಾಂವ್ ಶಿಕೊಣ್ ಆಯ್ಕೊತಾಂವ್, ಮಾಡಿಯೆ ಬರಿಂ ಹಾಲ್ತಾಂವ್ ಎಕಾ ಕಾನಾಂತ್ ಆಯ್ಕೊತಾಂವ್ ದುಸ್ರ್ಯಾ ಕಾನಾಂತ್ ಭಾಯ್ ಸೊಡ್ತಾಂವ್. ಹಿ ಚಾವ್ನಾಸಾ ಆಮ್ಚಿ ರಿವಾಜ್.

ನಿಮಾಣೆ ಲೋಕಾಕ್ ವಿಚಾರ್ಲೆ ಸವಾಲ್ ಜೆಜು ಆಮ್ಕಾಯಿ ವಿಚಾರಿಚೊ ನಾಂಗಿ? ಕಿತೆಂ ಮ್ಹಣ್ ಇಗರ್ಜೆತ್, ಶೆರ್ಮಾವಾಂತ್, ರೆತಿ-ರೆಂತ್ ತುಮಿಂ ಪಳೆಯಿಲ್ಲೆ, ದೆಕ್ಲೆ ವಾರ್ಯಾರ್ ಧಲ್ಚೊ ಚಿವೊ.

ಶಾಂತಿರೊಯ್ ಸಿಕೇರ್,
ಕುಪ್ಪೆಪದವ್



ಕರ್ನಾಟಕಾಂತ್ಲೆ ಅತೀ ವ್ಹಡ್ ಬಂದರ್ ಜಾವ್ನಾಸಾ ಪಣಂಬೂರ್-ನವೆಂ ಮಂಗ್ಳುರೆಂ ಬಂದರ್ ಆನಿ ಭಾರತಾಂತ್ಲೆಂ ಸಾತ್ಲೆಂ ಅತೀ ವ್ಹಡ್ ಬಂದರ್.

ಆರೇಬಿಯನ್ ದರ್ಯೊ ಆನಿ ಫಲ್ಗುಣಿ ನಂಯ್ಚಾ ಸಮಾವೇಶಾಂತ್ ಹೆಂ ಬಂದರ್ ಆಸಾ ಕೆಲಾಂ. ಹ್ಯಾ ಆದಿಂ ಪರ್ನೆಂ ಬಂದರ್ ಜೆಂ ಮಂಗ್ಳುರೆಂ ಫಾಮಾದ್ ಬಂದರ್ ರುಜಾಯ್ ಕಾಫೆದ್ದಾಲಾಂಚ್ಯಾ ಉಚ್ಚ್ಯಾ/ದಾವ್ಯಾ ಕುಶಿಕ್ ಆಸಾ ಆನಿ ಫಕತ್ ಲ್ಹಾನ್ ದೋಣಿ ಆನಿ ಮುಜ್ಯಾಂಕ್ ಹಾಂಗಾ ಭಿತರ್ ಯೆವ್ಚೆತಾ. ವ್ಹಡ್ಲೊ ಮ್ಹಲ್

ವರ್ಚೊ ಆನಿ ಹಾಡ್ಲೊ ಬೋಟಿ ಹ್ಯಾಚ್ ಬಂದ್ರಾ ಥಾವ್ನ್ ಸುಮಾರ್ ತೀನ್ ಮಯ್ಲಾಂ ಪಯ್ಸ್ ರಾವ್ತಾಲೊ. ಹ್ಯಾ ಬಂದ್ರಾ ಥಾವ್ನ್ ಲೊಂಕ್ಡಾ ಫಾತೊರ್, ಕಾಫಿ, ಕಾಜು ಮೋಯ್ ಆನಿ ಹೆರ್ ಮಸಾಲೊ ರಫ್ತ್ ಜಾತಾಲೊ ಆತಾಂ ತ್ಯಾ ಬಂದ್ರಾರ್ ಫಕತ್ ಮಾಸೈಚ್ಯೊ ದೋಣಿ ಯೇವ್ನ್ ರಾವ್ತಾತ್. ತರೀ ಪ್ರವಾಸಿಂಕ್ ಆಕರ್ಷಣಾಚೆಂ ಕೇಂದ್ರ್ ಜಾವ್ನಾಸಾ.

ಪಣಂಬೂರೆಂ ಬಂದರ್ 1974 ವರ್ಸಾ ಥಾವ್ನ್ ಚಲಾವಣ್ ಜಾಲೆಂ. ಮಂಗ್ಳುರ್ ಬಂದ್ರಾ ಥಾವ್ನ್ ರಫ್ತ್ ಜಾಂವ್ಚೊ ವಸ್ತು

ಆತಾಂ ಹ್ಯಾ ಬಂದ್ರಾ ಥಾವ್ನ್ ವ್ಹೆತಾತ್. ಬೋಟಿ ಶೀದಾ ಯೇವ್ನ್ ದಖ್ಯಾಕ್ ಲಾಗ್ತಾತ್. ಜಾಯ್ತೊ ವಿದೇಶಿ ಮ್ಹಲ್, ತೇಲ್ ಆನಿ ಹೆರ್ ಮೆಶಿನರಿ ಹ್ಯಾ ಬಂದ್ರಾರ್ ಯೆತಾ.

ಪ್ರವಾಸಿ ಬೋಟಿಯಿ ವರ್ಸಾಂತ್ ಸಬಾರ್ ಪಾಪ್ಲಿಂ ಯೆತಾತ್. ತ್ಯಾ ಪ್ರವಾಸಿಂಕ್ ಟೂರಿಸ್ಟ್ ಎಸಿ ಬಸ್ಸಾ ದ್ವಾರಿಂ ಭೊಂವ್ಣಾಂವ್ಚೆಂ ಆಮ್ಕಾಂ ಪಳೆಂವ್ಕ್ ಮೆಳ್ತಾ. ಮಂಗ್ಳುರ್ ಶಹರಾ ಥಾವ್ನ್ 8 ಕಿ.ಮಿ ಪಯ್ಸ್ ಹೆಂ ಬಂದರ್ ಆಸಾ.

ಲಕಾತ್ ಹಿಂಸಾಳ ಪ್ರತಿಭಟನಾಕ್ ಕಾನೂನಾಚಿಂ ವಕಾತ್!

ಭಿತ್ತಿ ದೀಪ್ತಿ

ಆಮ್ಚಾ ಪೃಥ್ವಿ 235 ರಾಷ್ಟ್ರಾಂ ಆಸ್ತಾನಾ ಆನಿ ತಾಂತುಂ 190 ರಾಷ್ಟ್ರಾಂನಿ ಪರ್ಜಾ ಆಡಳ್ತೆಂ ವೆವ್ಗ್ಯಾ ರುಪಾಂನಿ ಚಲ್ತಾನಾ ಸರ್ಕಾರಿ ಚಲನ್ ಆನಿ ಕಾನೂನಾ ಪಾಲನ್ ತಿಕ್ಕೆ ವಯ್-ಸಕ್ಲಾ ಆನಿ ತಿಸ್ತಾ ಭುರ್ಗ್ಯಾ ರಿತಿನ್ ಚಾಲು ಆಸ್ತಾಂತ್ ನವಾಲ್ ನಾ ಮ್ಹಣ್ತೆತ್. 1939-45 ದುಸ್ರ್ಯಾ ಮಹಾರುಜಾ ಉಪ್ರಾಂತ್ ಆಸ್ತಿತ್ವ್ ಆಯಿಲ್ಲೊ ವಿಶ್ವ್ ಸಂಸ್ಥೊ (UNO) ಹ್ಯಾ ಸಂಸಾರಾಂತ್ ಶಾಂತಿ ರಾಂವ್ಕ್ ಆನಿ ರಾಷ್ಟ್ರಾಂ ಮಧೆಂ ರುಜಾಂ ಆಡಾಂವ್ಕ್ ವಾವುರ್ತಾ. ತರೀ ಹರ್ಯೆಕ್ ರಾಷ್ಟ್ರ್ ಆಪ್ಲ್ಯಾಚ್ ಕಾನೂನಾಂಕ್ ವಯ್ ಧರ್ತಾನಾ ರಾಷ್ಟ್ರಾಂ ಮಧೆಂ ಆನಿ ಭಿತ್ತರ್ ಕಟ್ಟಟ್-ಅಶಾಂತಿ ಕೆದ್ನಾಯ್ ಆಸ್ತಾ. ಹಾಕಾ ಪಾಡಿ-ಪುಡಾರಿಂಚಿ ದುರಾಶಾ ಮುಕೆಲ್ ಕಾರಣ್.

ಅಸಲ್ಯಾ ದುರಾಶೆಚಿಂ ಖರ್ಗ್ ಆಮ್ಚಾ ಭಾರತಾಂತ್ಯೆ ಜಬ್ಬೊರ್ ಖಿತ್ಯಾ ಆನಿ ಜಾಂವ್ ಸರ್ಕಾರಿ ಪದ್ಧೆ ಖಾತಿರ್ ಚುನಾವ್ ಜಿಕೊಂಕ್

ವಕಾತ್ ಹಿಂಸಾ-ಅಶಿಸ್ತೆಕ್ ನಾಂ ತರ್ ದೇಶ್‌ದ್ರೋಹ್ ಪಿಕಾತ್?
 1947 ಸ್ವತಂತ್ರಾ ಆದಿಂ ಇಂಗ್ಲಿಶ್ ಸರ್ಕಾರ್ ಆಪ್ಲೆಂ 1922 ಇಸ್ಟೆಂತ್ ರಚ್ಲೆಂ IPC 124A ಕಾನೂನ್ ವಾಪುನ್ ಮಹಾತ್ಮಾ ಗಾಂಧಿ ಸವೆಂ ತಿಲಕ್, ಅರೊಬಿಂದೊ, ಆನ್ನಿಬೆಸೆಂಟ್, ಅಬ್ದುಲ್ ಕಲಾಮ್, ಲಾಜ್‌ಪತ್ ರಾಯ್ ತಸಲ್ಯಾ ಸ್ವತಂತ್ರಾ ರುಜಾರಿಂಕ್ “ದೇಶ್‌ದ್ರೋಹ್” ಆಪ್ರಾಧಾಖಾಲ್ ಜಯ್ಲಾಂತ್ ಫಾಲ್ಲೆ. ದುಸ್ರ್ಯಾ ಮಹಾರುಜಾ ಉಪ್ರಾಂತ್ (1939-45) ಸ್ವತಂತ್ರ ಜಾಂವ್ಲಿಂ ರಾಷ್ಟ್ರಾಂ ಚಡ್ತಾನಾ ಹ್ಯಾ ದೇಶ್‌ದ್ರೋಹ್ ಲಕಂವ್ಚಾ ಕಾನೂನಾಕ್ ಲಾತ್ ಮೆಳ್ಳಿ. ಫಾಡ್ಲಾರ್ ಇಂಗ್ಲೆಂಡಾನ್‌ಚ್ ವಿಶ್ವ್ ಸಂಸ್ಥಾಚೆಂ (UNO) “ವ್ಯಕ್ತಿ ಸ್ವಾತಂತ್ರ್ ಹಕ್ಕಾಂ ನಿಯಮ್ (Human Rights Act)” ಮಾಂದುನ್ ಹೆಂ ಕಾನೂನ್ ನಿಕ್ಯಾಯ್ಲಿಂ, ಉಪ್ರಾಂತ್ ಹೆರಾಂನಿ.
 ಪುಣ್ ಆಮ್ಚಾ ಭಾರತಾಂತ್ ಹೆಂ ಅಜೂನ್ಯೆ ಆಸಾ, ಹ್ಯಾಚ್ ವರ್ಸಾ ದೇಶ್‌ದ್ರೋಹ್ ಆಪ್ರಾಧಾಖಾಲ್ ಚಳ್ಳಕ್ ಕರ್ಚೆ ಸಬಾರ್ ಫಿಚಾರ್ ಜಾಲ್ಯಾತ್, ಸಂಜ್ಲೆಲ್ಯಾ 70 ವರ್ಸಾಂನಿ ಖಂಯ್ಚಾಯ್ ಪಾಡಿ ಸರ್ಕಾರಾನ್ ಹೆಂ ನಿಕ್ಯಾಂವ್ಕ್ ಪ್ರಯತ್ನ ಕೆಲೆಂ ನಾ. ಕಾರಣ್ ಎಕ್‌ಚ್ ಆನಿ ಜಬ್ಬೊರ್; ಹರ್ಯೆಕ್ ಸರ್ಕಾರ್ ರಾಜಕೀಯ್ ವಿರೋಧಿಂಚಾ ಆಕ್ರಮಿ ಆನಿ ಹಿಂಸಾಳ ಪ್ರತಿಭಟನ್-ಚಳ್ಳೆ ಹುಜ್ರಿಂ ವಿಶೇಸ್ ಆಕ್ಮಾನ್ ಭೊಗುನ್‌ಚ್ ಆಯ್ಲಾ, ಹಿಂಸಾ ರಾವಂವ್ಕ್ ಸಕಾನಾ.
 ಹ್ಯಾ ಉಣೆಂಪಣಾಕ್ ಹರ್ಥೆಂ ದೀಂವ್ಕ್ ಆನಿ ಸಾದ್ಯಾ ಪರ್ಜೆಚೊ ಭೊಂಗೊಸ್ತಕ್ ಕರ್ತಲ್ಯಾಂಕ್ ಬೂದ್ ಶಿಕಂವ್ಕ್ ಹೆಂ ಕಾನೂನ್ ಜಿವಾಳ್ ಉರ್ಲಾಂ. 2015 ಇಸ್ಟೆ ಥಾವ್ನ್ 191 ಜಣಾಂ ವಯ್ ಹೆಂ ಥಾಪ್ಲಾಂ. ಪುಣ್ ಭಾರತೀಯ್ ಮುನ್ಸುಬ್ದಾರ್ ಸಂವಿಧಾನಾಕ್ ಸಾರ್ಕೊ ಅರ್ಥ್ ದಿತಾತ್ ಜಾಲ್ಲ್ಯಾನ್ ಚೊವ್ಣಾಂಕ್ ಮಾತ್ ಶಿಕ್ಪಾ ಲಾಭ್ಲ್ಯಾ ಹಿಂಸಾ ಚಲಯಿಲ್ಲಾಕ್!

ಯಾ ಆಡಳಿತ್ ಸರ್ಕಾರಾಚಿಂ ಉಣೆಂಪಣ್ ಮತದಾರಾಂಕ್ ಕಳಂವ್ಕ್ ಪಾಡಿ-ಪುಡಾರಿ ತವಳ್ ತವಳ್ ಪ್ರತಿಭಟನ್, ಪುರ್ಶಾಂವ್ ಆನಿ ಬಂಧ್ ಚಾಲು ಕರ್ತಾತ್ ಆನಿ ಸಾದ್ಯಾ ಪರ್ಜೆಕ್ ಸತಾಯ್ತಾತ್.

ಮಾರ್-ಫಾರ್ ಆನಿ ಉಜ್ಯಾ ಆವ್ತಾರ್ ಮಿಂತ್ ಮಿವೊಂಚಿಂ ಆನಿ ಕರೊಡೊಂ ರುಪ್ಯಾಂಚಿಂ ನಷ್ಟಾ ಖರ್ಗ್ ಉಬ್ಜೊಂವ್ಚೆಂ ಆಮ್ಚೊ ಗರ್ಜೊ ನಾಸ್ ಕರುನ್! ಪರ್ಜಾ ಪ್ರತಿಭಟನ್ ಸರ್ಕಾರಿ ಆಡಳಿತ್ ವಿರೋಧ್ ಚಡಾವತ್ ರಾಷ್ಟ್ರಾಂನಿ ಜಾವ್ನ್‌ಚ್ ಆಸ್ತಾ ಆನಿ

ಸರ್ಕಾರಿ ಪರ್ವಣ್ಣಿ ಘೆವ್ನ್‌ಚ್ ಚಲ್ತಾ. ಶಾಂತ್‌ಪಣಿ ಆನಿ ಅಹಿಂಸಾಭರಿತ್ ಪ್ರತಿಭಟನಾಕ್ ಪರ್ಜಾ ಆಡಳಿತ್ಯಾಚಾ ರಾಷ್ಟ್ರಾಂನಿ ಅವ್ಕಾಸ್ ಲಾಭ್ತಾ ಮಾತ್ ನ್ಹಯ್ ರಾಜಿ ಪಂಚೆತಿಚಾ ಸಂವಾದಾಕ್ ಭರ್ಮಯ್ ಮೆಳ್ತಾ. ವಿಶಿಷ್ಟ್ ಸಂಗತ್ ಹಿ: ಆಮೆರಿಕಾಂತ್ ಪ್ರತಿಭಟನ್ ಕರ್ತಾನಾ ರಾಷ್ಟ್ರ್ ಧ್ವಜ್ ಹುಲ್ಪಾಯ್ಲಾರಿ ಆಪ್ರಾಧ್ ಜಾಯ್ನಾ. ಸರ್ವಾಧಿಕಾರಿಂಚಾ (ಬ್ರಿಟಿಷ್, ಕ್ಯೂಬಾ, ಸುಡಾನ್, ಮಲೇಶ್ಯಾ) ಯಾ ಏಕ್ ಪಾಡ್ ಆಡಳಿತ್ಯಾಚಾ (ಚೀನಾ, ರಷ್ಯಾ, ತುರ್ಕಿ, ಬಡ್ಲಾ ಕೊರಿಯಾ) ರಾಷ್ಟ್ರಾಂನಿ ಪರ್ಜಾ ಪ್ರತಿಭಟನಾಕ್ ಅವ್ಕಾಸ್ ನಾ, ದುರಾಂ ಸರ್ಕಾರಿ ಅಧಿಕಾರಿಂಚಾ / ಪುಡಾರಿಂಚಾ ಮುಕಾಂತ್.



ಎಡಿ ನೆಟ್ಟೊ

ಕಾನೂನಾಚಿ ಮಜತ್ ಘೆತ್ಲಾ ಭಾರತೀಯ್ ಸಂವಿಧಾನಾಂತ್ ಲಿಖ್ಲೆಲ್ಯಾ “ಇಂಡಿಯನ್ ಪೆನಾಲ್ ಕೋಡ್ (IPC)” ಹಾಂತ್ಲ್ಯಾ 124A ಕಾನೂನಾಖಾಲ್ ಉಗ್ಡ್ಯಾ ರಿತಿನ್ ಪ್ರತಿಭಟನ್-ಹಿಂಸಾಚಾರ್ ಆಧಾರ್ತಲ್ಯಾಂಕ್ ದೇಶ್‌ದ್ರೋಹಾಚಾ ಆಪ್ರಾಧಾಖಾಲ್ ಕಯ್ ಕರ್ತೆತ್ ಆನಿ ವಿಚಾರಣ್ ನಾಸ್ತಾಂ ಪೊಲಿಸಾ ಆಧೀನ್ ದವರ್ತೆತ್. ಹ್ಯಾ ಕಾನೂನಾಖಾಲ್ ಆಪ್ರಾಧಿಕ್ ಜಿವಾವ್ಪಿ (Life) ಶಿಕ್ಪಾ ದೀಂವ್ಕ್ ಕೊಡ್ತಿಕ್ ಜಾತಾ.

ಹ್ಯಾ ಕಾನೂನಾಖಾಲ್ ಹಿಂಸಾತ್ಮಕ್ ಪ್ರತಿಭಟನ್ ದಾಕವ್ನ್, ಆಡಳಿತ್ಯಾ ಸರ್ಕಾರಾ ವಿರೋಧ್ ತಿರಸ್ಕಾರ್ ಉಸವ್ನ್ ಆನಿ ಪರ್ಜೆಚಿ ಶಾಂತಿ ಪಿಡ್ಲಾರ್ ಕರ್ತಲ್ಯಾಂಕ್ “ದೇಶ್‌ದ್ರೋಹ್” ಆಪ್ರಾಧಾಖಾಲ್ ಶಿಕ್ಪಾ ದಿವ್ತೆತ್. ಶೆವೊಟ್ ಶೀದಾ ಆನಿ ಸೊಂಪೊ, ಖಂಯ್ಚಿಯ್ ಸಮಾಜಿಕ್ / ರಾಜಕೀಯ್ ಪ್ರತಿಭಟನ್ ಶಾಂತ್‌ಪಣಿ ಜಾಯ್ನಯ್.

ಭಾರತಾ ತಸಲ್ಯಾ ವಿಪ್ರೀತ್ ಜನಸಂಖ್ಯಾಚಾ, ಅಶಿಕ್ತಿ ಲೊಕಾಂಚಾ ಆನಿ ಸಮಾಜಿಕ್-ಧಾರ್ಮಿಕ್ ಘರಾಣ್ಯಾಂಚಾ ದೇಶಾಂತ್ ಪ್ರತಿಭಟನ್ ಶಾಂತ್‌ಪಣಿ ಭಿಲ್ಕುಲ್ ಜಾಯ್ನಾ ದೆಕುನ್ ಸರ್ಕಾರ್ ಹ್ಯಾ ಕಾನೂನಾಚೊ ಆಧಾರ್ ಘೆತಾ!

ರಾಜಾಂವ್ ಉಚಾರ್ಲೆಂ ತರ್ ಹ್ಯಾ IPC 124 A ಕಾನೂನಾಕ್ ವೆವ್ಗ್ಯಾ ದಿಶ್ಟಿನ್ ದೆಖ್ತೆತ್ ಆನಿ ವಾಪರ್ತೆತ್. ವಯ್ಲಾನ್ ಹೆಂ ಕಾನೂನ್ ವ್ಯಕ್ತಿ ಸ್ವಾತಂತ್ರಾಚಾ ಆನಿ ಪರ್ಜಾ ಆಡಳಿತ್ಯಾಚಾ ಆಮ್ಚಾ ದೇಶಾಕ್ ಸರ್ವಾಧಿಕಾರಿಪಣಾಚೊ ರಂಗ್ ಸಾರಯ್ತಾ. ದುಸ್ರ್ಯಾನ್, ಹೆಂ ಕಾನೂನ್ ವಾಪರ್ನ್ ಜಾಲ್ಯಾರ್ ಹರ್ಯೆಕಾ ಸಾದ್ಯಾ ಪ್ರತಿಭಟನಾ ವೆಳಾ ವಿರೋಧ್ ಪಾಡಿಂಚೆ ಯಾ ಉಚಾಂಬಳ್ ಸ್ವಭಾವಾಚೆ ಮೆತೆರ್ ಜಾವ್ನ್ ಫಾತೊರ್ ಉಡಂವ್ಚೆಂ, ದುಕಾನಾಂ ಬಂಧ್ ಕರಂವ್ಚೆಂ ಆನಿ ವಾಹನಾಂಕ್ ಉಜೊ ದಿಂವ್ಚೆಂ ಆಕ್ರಮ್ ಚಾಲು ಕರ್ತಾತ್. ಶಿಸ್ತ್ ಸಾಂಬಾಳ್ಲೆ ಪೊಲಿಸಾಯಿ ರಾಗಿಷ್ಟ್ ಜಾತಾತ್.

ದೆಕುನ್ ರಾಜಾಂವಿಕ್, ನಯ್ ತರಿ ಆಕ್ರಮಿಂಕ್-ಹಿಂಸಾ ಆಧಾರ್ತಲ್ಯಾಂಕ್ ಹದ್ದ್ ಬಸ್ತೆಂತ್ ದವರುಂಕ್ ಹೆಂ ಕಾನೂನ್ ಧಲಂವ್ಕ್ ಪಡ್ತಾ (ಮೆಸ್ಸಿನ್ ರೊತ್ ದಾಕಯಿಲ್ಲಾಬರಿ) ಆನಿ ಸಾದ್ಯಾ ಪರ್ಜೆಕ್ ಸಾಂಬಾಳುಂಕ್ ಜಾತಾ!

ಬೋಬ್ ವಾರ್ ಸೂಮಿಯಾ ದವಾಕ್

ಮನ್ಯಾ ಚಿಂತ್ನಾಂಕ್ ದೊರೊನಾ
 ಆಶಾ-ದುರಾಶಾಂಕ್ ಬಂದಡ್ ನಾ
 ದಿಸಾ ಉಜ್ವಾಡಾಕ್ ಗೋಡ್-ಗೋಡ್ ಸೊಪ್ಲಾಂ
 ಕಿತ್ಲೆಂ ಆಸ್ತಾರೀ ಹೊಬೊಸ್ ಸುಟಾನಾ
 ಮನ್ಯಾ ಸಂಯ್ಜಾಕ್ ಪುರೊ ಮ್ಹಳ್ಳೆಂ ಭಗಾನಾ
 ಗರ್ವ್, ಹಂಕಾರ್, ರಾಗ್, ದ್ವೇಷ್ ಕುಡಿಂತ್ ಖೆಳ್ತಾನಾ
 ಹುನ್ ರಗಾತ್ ತರ್ನಾಟ್ಪಣಾಕ್ ಸಾಂಗಾತ್ ದಿತಾನಾ
 ಆಸ್ತ್-ಬದಿಕ್ ದರಬಸ್ತ್, ಕೊಣಾಕೀ ಭಿಯೆನಾ
 ದುಡು-ಭಾಂಗಾರಾನ್ ಅಧಿಕಾರ್ಯಾಂಕ್ ಮೊಲಾಯ್ತಾನಾ
 ನ್ಯಾಯ್-ನೀತ್ ಮೆಲ್ಯಾ ಲಜ್ ನಾಸ್ತಾನಾ

ಹೇ, ಮನ್ಯಾ ಆತಾಂ ಕಿತ್ಯಾಕ್ ಲಿಪ್ತಾಯ್
 ಖೈಂ ಆಸಾ ತುಜಾ ವ್ಹಡ್ಪಣಾಚಿ ಬಡಾಯ್
 ಚಾರ್ ದಿಸಾಂಚಾ ಸಂಸಾರಾಂತ್ ಜಿಯೆತಾಯ್
 ಮಾತ್ಯೆಕ್ ವೊಚೊಂಕ್ ಆಸಾ ವಿಸ್ತಾತಾಯ್
 ಸದಾಂ ಆಶೆತಾಲೊಯ್ ಸುಖ್ ಸಂತೊಸ್ ಖುಶಾಲಾಯ್

ಆತಾಂ ಕಿತ್ಯಾಕ್ ಭಿಯೆಲಾಯ್
 ರಾತಿಕ್ ಸ್ವಪ್ನಾಂತೀ ಉಡೊನ್ ಪಡ್ತಾಯ್
 ಕೊರೊನಾ ವೈರಸ್ ಕರ್ತಾ ವಿರಾರಾಯ್
 ವೊಸ್ಯಾ ಪಿಡಾ ತುಕಾ ಆಪಯ್ತಾ ಚಿತ್ತಾಯ್
 ಅನ್ನಾನ್ಯಾಯಾನ್ ಪುಂಜಾಯಿಲ್ಲೆಂ ಕಿತೆಂ ಆತಾಂ ಕರ್ತಾಯ್

ಉಪಾಯ್ ಸಾಂಗ್ತಾಂ ಏಕ್
 ಧೊಡ್ಯಾಂಕ್ ನಾ ಕೊಕೊ-ಮೆಮೆ ಪೊಟಾಕ್
 ಕಷ್ಟಾಂ ವೆಳಾರ್ ಪಾವ್ ಧಾಕ್ಪ್ಯಾ ದುಬ್ಳ್ಯಾಂಕ್
 ಹಾಕ್-ಬೊಬ್ ಮಾರ್ ಸೊಮ್ಯಾ ದೆವಾಕ್.
 ನಿವ್ರಾಯ್ ಹ್ಯಾ ಖರ್ಗಾಂತ್ಲೆಂ ಮನ್ಯಾಕುಳಾಕ್.



ಹೆನ್ರಿಸೊಚ್, ಕಾಟಪಳ್ಳಿ



ವಾಗಾಚಿಂ ಕಾಳ್ಜಾ- ಮತಿಂತ್ಲಿಂ ಭೊಗ್ಲಾಂ

ಹಾಂವ್ ಪುಜೆ ಭುಕ್ ಧಾಂಬಂವ್ ಖಾಣಾ ಖಾತಿರ್ ಆನಿ ಜಿಯೆವ್ನ್ ವಾಂಚ್ಯಾ ಖಾತಿರ್ ಮೊನ್ನಾತಿಂಕ್ ಜಿವ್ಪಿಂ ಮಾರ್ಚೆಂ ಕಾರ್ಯಂ ಕರ್ತಾಂ ಶಿವಾಯ್ ಪ್ರಕೃತಿಚ್ಯಾ ವಿರೋಧ್ ಖಿಂಯ್ಚಿಯೊ ಚೂಕ್ ಆಧಾರಿನಾ. ಹಾಂವ್ ಕ್ರೂರ್ ಮೊನ್ನಾತ್ ಕಸೊ ಜಾಲೊಂ?

ಆಯ್ಕಾ ಕಾಳಾರ್ ಮನ್ಯಾಂನಿ ರಾನ್ ಕಾತ್ಯುನ್, ರಾನ್ ಉಣೆಂ ಜಾಯಿತ್ ಆಯ್ಲಾಂ. ಗಾಂವ್ ವಿಸ್ತಾರ್ ಜಾವ್ಂಚ್ ಆಯ್ಲಾ. ಮ್ಹಾಕಾ ಧರ್ಣಿರ್ ಜಿಯೆಂವ್ಕ್ ಜಾಯ್ ತಿತ್ತೆಂ ದಾಟ್ ರಾನ್ ಉರೊಂಕ್ ನಾ. ಜಾಯ್ ತಿತ್ತೆಂ ಖಾಣ್ ರಾನಾಂನಿ ಮೆಳಾನಾ. ತ್ಯಾ ಖಾತಿರ್ ಏಕ್ ದೀಸ್ ಸಾಂಜೆರ್ ಕಾಳೊಕ್ ಪಡ್ಲ್ಯಾ ಉಪಾಂತ್ ರಾನಾಚ್ಯಾ ಪಲ್ಲೊಡಿಚ್ಯಾ ಹಳ್ಳೆಚಿ ವಾಟ್ ಧರುನ್ ಲಾಗಿಂಚ್ ಆಸ್ಚ್ಯಾ ಏಕಾ ಹಿತ್ತಾಚ್ಯಾ ಘರಾಚ್ಯಾ ಕುಶಿನ್ ಆಸ್ಚ್ಯಾ ಬೊಲ್ಯಾ ಭಿ ತರ್ ಲಿಪೊನ್ ರಾವ್ಲೊಂ.

ಘರಾಚಾ ಜನೆಲಾ ಧಾವ್ನ್ ಮಿಣ್ಕುನ್ ಯೆಂವ್ಚೊ ಚಿವ್ಪಿ ದಿವ್ಯಾಚೊ ಉಜ್ವಾಡ್ ದಿಸ್ತಾಲೊ. ತ್ಯಾ ಮಂದ್ ಪ್ರಕಾಸಾಂತ್ ಏಕ್ ಚೆಡುಂ ಭುರ್ಗಂ ವಾಚುನ್ಂಚ್ ಆಸ್ಲೆಂ. "ಗಾಯ್ತುಂ ಏಕ್ ಸಾಧಿ ಮೊನ್ನಾತ್; ವಾಗ್ ಏಕ್ ಕ್ರೂರ್ ಮೊನ್ನಾತ್" ಇತ್ಯಾದಿ ಆನಿ ಕಿತೆಂ ಆನಿ ಕಿತೆಂ! ಮ್ಹಾಕಾ ತೆಂ ಉತಾರ್ ಸೊಸುಂಕ್ ಜಾಲೆಂ ನಾ. ತ್ಯಾ ಉತ್ರಾಂಚೊ ಮ್ಹಾಕಾ ಅರ್ಥ್ ಜಾಲೊ ತರಿ, ಕಸಲೊ ಅರ್ಥ್ ನಾತ್ಲೊ ಆಕ್ಟಾನ್ ಕರ್ಚೊ ಉತ್ರಾ ವಾಂಟೊ, ಜಾಣ್ಣಿಕಾಯ್ ಆಸ್ಚ್ಯಾ ವ್ಹಡಿಲಾಂನಿ ಹಾಂವ್ ಏಕ್ ಕ್ರೂರ್ ಮೊನ್ನಾತ್ ಮ್ಹಣ್ ಹ್ಯಾ ರಿತಿನ್ ಲ್ಹಾನ್ ಭುರ್ಗ್ಯಾಂಕ್ ಅಶೆಂ ಲಿಸಾಂವ್ ಶಿಕಂವ್ಚೆಂ?

ದೇವಾಚ್ಯಾ ರಚ್ಣಿಂತ್ ಲಾಖಾಂ ಗಟ್ಟಾನ್ ಜೀವ್ ಜಂತು ಆಸಾತ್. ವಿವಿಧ್ ಧರಾವಳ್ ಮೊನ್ನಾತಿಂಚೆ ವರ್ಗ್ ಆಸಾತ್. ಹಾಂವ್‌ಯೊ ಏಕ್ ದೇವಾನ್ ರಚ್ಲೆ ಸೃಷ್ಟಿ ನಯ್‌ವೆ? ರಚ್ಣಾಂಚ್ಯಾ ದಿಷ್ಟಿಂತ್ ದೇವಾಚಿಂ ಭುರ್ಗಿಂ ಜಾವ್ನಾಸ್ಚ್ಯಾ ಮ್ಹಾಕಾಯಿ ಆನಿ ಹೆರ್ ಮೊನ್ನಾತಿಂಕ್‌ಯಿ ಅಂತರ್ ನಾ ನಯ್‌ವೆ? ಭಾವ್-

ಭಯ್ ಜಾವ್ನಾಸ್ಚ್ಯಾ ಆಮ್ಚೆ ಮಧೆಂ ಸಾಧಿ ಮೊನ್ನಾತ್, ಕ್ರೂರ್ ಮೊನ್ನಾತ್ ಮ್ಹಳ್ಳೊ ಭೇದ್‌ಭಾವ್ ವ ವ್ಯತ್ಯಾಸ್ ಸಾರ್ಲೊವೆ? ಸರ್ಗಿಂಚ್ಯಾ ದೇವಾನ್ ಹರ್ಯೆಕ್ ಮೊನ್ನಾತಿಂಕ್‌ಯಿ ಜಿಯೆಂವ್ಚಿ ರೀತಿ ನಿರ್ಮಿತ್ ಕರುನ್‌ಚ್ ಹ್ಯಾ ಸಂಸಾರಾಕ್ ಧಾಡ್ಲಾಂ. ಗಾಯ್, ಚಿತ್‌ಳ್, ಹಸ್ತ್... ಇತ್ಯಾದಿ ಮೊನ್ನಾತಿಂಕ್ ತಣ್, ಪಾಚೊ ಪಾಲೊ ಖಾವ್ನ್ ಉದಾಕ್ ಪಿಯೆವ್ನ್ ಜಿಯೆಂವ್ಚಿ ವ್ಯವಸ್ಥಾ ಕೆಲ್ಯಾ. ದೇವಾನ್ ಮ್ಹಾಕಾ ಸಿಂಹ್, ಬೊಲ್ಯೊ, ಕೊಲೊ ಹಾಂಕಾಂ ತಣ್ ಖಾವ್ನ್ ಧಂಕ್ ಕಾಡ್ಲೊ ಅಭ್ಯಾಸ್‌ಚ್ ದೀಂವ್ಕ್ ನಾ. ತ್ಯಾ ಖಾತಿರ್ ಗಾಯ್‌ನ್ ತಣ್ ಖಾಂವ್ಚೆಂ, ವಾಗಾನ್ ಮಾಸ್ ಖಾಂವ್ಚೆಂ ದೇವಾಚೆಂ ನಿರ್ದೇಶನ್ ಶಿವಾಯ್ ಮ್ಹಜೊ ನಿರ್ಣಯ್ ಭಿಲ್ಕುನ್ ನಯ್. ಮ್ಹಜೊ ನಯ್ ಆಸ್ಚ್ಯಾ ಏಕಾ ತೀರ್ಮಾನಾಚ್ಯಾ ಆಧಾರಾಂತ್ ಮ್ಹಾಕಾ ಕಿತ್ಯಾಕ್ "ಕ್ರೂರ್ ಮೊನ್ನಾತ್" ಮ್ಹಳ್ಳೊ ಆರೋಪ್? ಹ್ಯಾ ಮನ್ಯಾಂಕ್ ಇಲ್ಲೆಂ ತರೀ ವಿವೇಚನೆ, ಅಕ್ಟಲ್ ಆಸಾವೆ? ಕಿತೆಂ ಹಾಚೊ ಅರ್ಥ್?

"ದೇವಾಚಿ ಖುಶಿನಾಸ್ತಾಂ ವ ತಾಚಿ ಇಚ್ಛಾ ನಾ ತರ್ ಏಕ್ ಇರಾ ಕಾಡಿಯಿ ಹೆವ್ಪಿನ್ ತೆವ್ಪಿನ್ ಹಾಲೊಂಕ್ ಸಾಧ್ಯ್ ನಾ" ಹೆಂ ಉತಾರ್ ಶೆಂಬೊರಾಕ್ ಶೆಂಬೊರ್ ರಕ್ತೆ ಸತ್. ಹ್ಯಾ ಸೃಷ್ಟಿಂತ್ ಸರ್ವ್ ಜೀವ್ ಜಂತುಂಕ್ ವಾಂಚೊನ್ ಉರೊಂಕ್ ಅವ್ಯಾಸ್ ಆಸಾ. ಅಹಿಂಸಾಚ್ ಶ್ರೇಷ್ಟ್ ಧರ್ಮ್ ಹಾಚಿ ಜಾಣ್ವಾಂಯ್ ಆಸಾ ಮ್ಹಾಕಾ. ತಶೆಂ ಆಸ್ತಾಂ, ಹಾಂವ್ ಕಾಂಯ್ ಧರ್ಮಾಕ್ ವಿರೋಧ್ ವಚೊನ್ ಹಿಂಸಾ ಆಧಾರಿನಾ. ಮ್ಹಾಕಾ ವಾಂಚೊಂಕ್ ಜಾಯ್; ವಾಂಚೊಂಕ್ ಜಾಯ್ ತರ್ ಮಾಸ್ ಖಾಂವ್ಚೆ ಜಾಯ್. ತಶೆಂ ಮ್ಹಣ್ ಕೊಣ್‌ಯೊ ಮ್ಹಾಕಾ ಮಾಸ್ ಹಾಡುನ್ ದೀನಾಂತ್. ಹಾಂವೆಂಚ್ ಮ್ಹಜೆಂ ಖಾಣ್-ಮಾಸ್ ಸಂಪಾದನ್ ಕರುಂಕ್ ಜಾಯ್. ಮಾಸ್ ಖಾಂವ್ಚಿಯ್ ತರ್ ಹೆರ್ ಮೊನ್ನಾತಿಂಕ್ ಜಿವ್ಪಿಂ ಮಾರಿಜಯಿಚ್ ಪಡ್ಲ್ಯಾ ಯುಗ್-ಯುಗಾ ಧಾವ್ನ್ ಹೆಂಚ್ ಕ್ರಮ್ ಚಲೊನ್ ಆಯ್ಲಾಂ. ಹೆಂಚ್ ಏಕ್ ನಿಯಮ್. ಹೆಂಚ್ ಮ್ಹಜ್ಯಾ ಮೆಟಾಕ್ ಜೀವನ್ ಧರ್ಮ್ ಜಾವ್ನಾಸಾ. ಹ್ಯಾ

ಖಾತಿರ್‌ಚ್ ಅಶೆಂ ಮ್ಹಣ್ತಾನಾ, ಮಾಸ್ ಖಾಯ್‌ಸಾನಾ ಅನ್ಯ್ ಮೊನ್ನಾತಿಂಕ್ ಜಿವ್ಪಿಂ ಮಾರಿನಾಸ್ತಾಂ ವಾಂಚೊನ್ ಉತ್ರಾಂ ಖಾತಿರ್ ಸಂಪೊ ಉಪಾಯ್ ದೇವಾನ್ ಮ್ಹಾಕಾ ಫಾವೊ ಕರುಂಕ್ ನಾ ಮ್ಹಳ್ಳಾ ಉಪಾಂತ್ ಹಾಂವ್ ಏಕ್ ಕ್ರೂರ್ ಮೊನ್ನಾತ್ ಮ್ಹಣ್ ಸಾಂಗ್ಚೆಂ ಕಶೆಂ ಜಾಯ್?

ಅಶೆಂ ಹೆರ್ ಮೊನ್ನಾತಿಂಕ್, ಜೀವಿಂಕ್ ಜಿವ್ಪಿಂ ಮಾರ್ನ್ ಖಾಂವ್ಚೊ ಹಾಂವ್ ಎಕ್ಲೊಂಚ್ ನಯ್. ಪಾಲ್ ಕ್ರಿಮಿಕಿಟಾಂಕ್ ಖಾತಾ. ಮಾಣ್ಕೊ ಕಿಟಾಂಕ್ ಗಿಲ್ತಾ. ಜಿವ್ವಾಳ್ ಮಾಣ್ಕಾಂಕ್ ಆನಿ ಉಂದಾಂಕ್ ಭೊಕಾಯ್ತಾ. ವ್ಹಡಿ ಜಿವ್ವಾಳ್ ಧಾಕ್ಪಲ್ಯಾ ಜಿವ್ವಾಳಿಂಕ್ ಧರ್ನ್ ಧರ್ಧರಾವ್ನ್ ಖಾತಾ. ವ್ಹಡಿ ಮಾಸ್ ಧಾಕ್ಪಲ್ಯಾ ಮಾಸ್ಕಾಂಕ್ ಖಾತಾ. ಮನಿಸ್‌ಚ್ ಪಳೆ, ಆಪ್ಲ್ಯಾ ಖಾಣಾ ಖಾತಿರ್ ಬೊಕ್ಸೊ, ಬೊಕ್ಸೆ, ಕುಂಕಾಡ್, ದುಕೊರ್, ಗಾಯ್ಕ್ ಜಿವ್ಪಿಂ ಮಾರ್ತಾ. ಪಾಚ್ಚಿ ತರ್ಕಾರಿ, ಸಸ್ಯಹಾರ್ ಖಾವ್ನ್ ಜಿಯೆಂವ್ಕ್, ವಾಂಚೊಂಕ್ ಸಕ್ಚ್ಯಾ ಮನ್ಯಾಂಕ್‌ಯಿ ಮಾಸ್ ಖಾಂವ್ಚೆ ಜಾಯ್. ಪುಣ್ ಸಸ್ಯಹಾರ್ ಖಾಣಾಂಚೊ ಅಭ್ಯಾಸ್‌ಚ್ ನಾತ್ಲೊ ಹಾಂವೆಂ ಹೆರ್ ಮೊನ್ನಾತಿಂಕ್ ಖಾಣಾ ಖಾತಿರ್ ಜಿವ್ಪಿಂ ಮಾರಿನಾಸ್ತಾಂ ರಾವೊಂಕ್ ಸಾಧ್ಯ್ ಆಸಾವೆ? ಮೊನ್ನಾತ್, ಸುಕ್ಲೆಂ-ಸಾವ್ಣಾಂ, ಉದ್ಯಾ ಜಿವಿಂಕ್ ಜಿವ್ಪಿಂ ಮಾರ್ನ್ ಖಾಂವ್ಚ್ಯಾ ಮನ್ಯಾಕ್ "ಕ್ರೂರ್ ಮನಿಸ್" ಮ್ಹಣ್ ಕಿತ್ಯಾಕ್ ಆಪಯ್ತಾಂತ್? ಮ್ಹಾಕಾ ಮಾತ್ ತಶೆಂ ಕಿತ್ಯಾಕ್ ಆಪಯ್ತಾತ್?

ಮ್ಹಾಕಾಯೊ ಅಹಿಂಸಾ ಧರ್ಮ್ ಕಿತೆಂ ಮ್ಹಳ್ಳೆಂ ಕಳಿತ್ ಆಸಾ, ಮ್ಹಜೆಂ ಸಗ್ಳೆಂ ಪೋಟ್ ಭರೊನ್, ಭುಕ್ ಲಾಗಾನಾ ತರ್ ಮ್ಹಜ್ಯಾ ಬಗ್ಲೆನ್ ಭೊಂವ್ಚ್ಯಾ ಖಿಂಚ್ಯಾಯಿ ಮೊನ್ನಾತಿಂಕ್ ಹಾಂವ್ ಜಿವ್ಪಿಂ ಮಾರಿನಾ. ಪುಣ್ ಮನಿಸ್ ಮಾತ್ ಆಪ್ಲಿ ಭುಕ್ ಧಾಂಬಂವ್ಕ್ ಮಾತ್ ನಯ್, ದುಡ್ಡಾ ಸಂಪಾದನೆ ಖಾತಿರ್, ಅಲಂಕಾರಾ ಖಾತಿರ್, ಫಕತ್ ಮಜೆ ಖಾತಿರ್ ಮೊನ್ನಾತ್-ಸುಕ್ಲೆಂ ಜಿವ್ಪಿಂ ಮಾರ್ತಾ ನಯ್?

ಸವ್ಯಾಸ್ ಉಜ್ವಾಡೊನ್ ಯೆತಾನಾ ಹಳ್ಳೆಂತ್ಲಾಂ ಏಕಾ ಘರಾ ಲಾಗಿಂ ಪಾವ್ಲೊಂ. ಘರಾ ಭಿತರ್ ಏಕ್ ಧಾಕ್ಪಲೆಂ ಭುರ್ಗಂ

ಪದ್ ಬಾಯಿಪಾಲ್ ಕರ್ತಾಲೆಂ. "ಧರಣಿ ಮಂಡಲ ಮಧ್ಯದೊಳಗೆ" ಒಪ್! ಹೆಂ ಕಾಳಿಂಗ ಗೊಲ್ಲಾಚ್ಯಾ ಘರಾಚಿ ಗಾಯ್ ಪುಣ್ಯಕೋಟಿಚ್ಯಾ ಕಥಾಚಿಂ ಪದ್ ನಯ್? ತಿ ಪುಣ್ಯ ಕೋಟಿ ತಿಚ್ಯಾ ವಾಸ್ತಾಕ್ ಸಾಂಗ್ಚಿಂ ಉತ್ರಾಂ ಕಿತ್ತಿಂ ಅರ್ಥ್ ಪೂರ್ಣ್ ಜಾವ್ನ್ ಆಸಾತ್! ಪುಣ್ ಗಾಯ್‌ಕ್ ವಾಸ್ತುಂ ಕಶೆಂ ಮೊಗಾಚಿಂ ತಶೆಂ ಮ್ಹಾಕಾಯಿ ಮ್ಹಜ್ಯಾ ಪಿಲಾಂಚೊ ಹುಸ್ಕೊ ಆಸಾ ನಯ್‌ಗಿ? ಪುಣ್ಯಕೋಟಿ ಹ್ಯಾ ರಿತಿನ್ ವಾಸ್ತುಂ ಬಾಳ್ಕಾಕ್ ಸಮಾಧಾನ್ ಕರುನ್, ಸತಾಚಿಂ ಉತಾರ್ ದಿಲ್ಲಾ ವಾಗಾ ಮುಖಾರ್ ಪಾಟಿಂ ಪರ್ತೊನ್ ಯೆಂವ್ಕ್ "ಖಂಡವಿದಕೊ ವಾಂಸವಿದಕೊ ಗುಂಡಿಂಯ ಬಿಸಿ ರಗ್ತಾ ವಿದಕೊ" ಮ್ಹಣ್ತಾನಾ ಲೋಕ್ ಸಗ್ಳೊ ಕಿತೆಂ ಮ್ಹಣಾಲೊ? "ಪುಣ್ಯಕೋಟಿ ಕಿತ್ತಿ ಬರಿ ಆನಿ ಮೊಗಾಳ್ ಗಾಯ್! ಆಪ್ಲ್ಯಾ ಜಿವಾಚಿ ಪರ್ವಾ ಕರಿನಾಸ್ತಾಂ, ದಿಲ್ಲಾ ಉತ್ರಾ ಪ್ರಕಾರ್ ಸತಾ ಖಾತಿರ್ ಆಪ್ಲೊ ಜೀವ್ ದೀಂವ್ಕ್ ಸಯ್ ತಯಾರ್ ಜಾಲಿ ನಯ್‌ವೆ?"

ಹರ್ಯೆಕ್ಲೊಯಿ ಪುಣ್ಯಕೋಟಿಕ್ ಮೆಚ್ಚೊನ್ ಹೊಗ್ಲೊಂಕ್ ಲಾಗ್ಲೆ. ಚೂಕ್ ಕಾಂಯ್ ನಾ ಹಾಂವ್‌ಯಿ ತೆಂಚ್ ಉತಾರ್ ಸಾಂಗ್ತಾಂ.

ಪುಣ್, ಪುಣ್ಯಕೋಟಿ ಗಾಯ್ಚಿ ಕಥಾಂತ್ ಆಯಿಲ್ಲಾ ವಾಗಾ ರಾಯಾಚಿಂ ಲೋಕ್, ತ್ಯಾಗ್‌ಚ್ ವಿಸ್ತೊನ್ ಗೆಲೊ. ಮ್ಹಜೊ ಭಾವ್ ವಾಗಾರಾಯಾನ್ ಅಸಲ್ಯಾ ಬರಾ ಬುದಿಚ್ಯಾ ಗಾಯ್‌ಕ್ ಜಿವ್ಪಿಂ ಮಾರಿನಾಸ್ತಾಂ ಪರ್ವತ್ ಶಿಖರಾ ಧಾವ್ನ್ ಸಕಯ್ ಉಡೊನ್ ಆಪ್ಲೊ ಜೀವ್ ದೀವ್ನ್ ಸಾಕ್ರಿಫಿಸ್ ಕೆಲೊ ನಯ್‌ವೆ? ತ್ಯಾ ವಾಗಾ ರಾಯಾಕ್ ಕಿಲ್ಲೆ ಜಣ್ ಮೆಚ್ಚೊಂಕ್ ಲಾಗ್ಲೆ? ತ್ಯಾ ವಾಗಾಚೊ ತ್ಯಾಗ್‌ಯಿ ವ್ಹಡ್ಲೊ ನಯ್‌ವೆ?

ಹಾಂವ್ ಪ್ರಕೃತೆಕ್ ವಿರೋಧ್ ವಚೊನ್ ಚೂಕ್ ಆಧಾರಿನಾ. ತರೀ ಅನಾವಶ್ಯ್ ಮ್ಹಜೆ ವಯ್ ಆರೋಪ್ ಕಿತ್ಯಾಕ್? ಮ್ಹಜ್ಯಾ ಅಂತಸ್ಕರ್ನಾಂತ್ಲಿಂ ಹಿಂ ಭೊಗ್ಲಾಂ-ದುಖ್ ಬಹಿರಂಗ್ ಕರ್ಚಿಂ ತರೀ ಕಶಿಂ?

ದಿವೊ ಪತ್ರಾಚಿ ವರ್ಗಣಿ ದರ್

ದೇಶಾಂತ್ ಎಕಾ ವರ್ಸಾಕ್	ರು. 500
ದೋನ್ ವರ್ಸಾಂಕ್	ರು. 1000
ಪಾಂಚ್ ವರ್ಸಾಂಕ್	ರು. 2000
ವಿದಶಾಕ್ ಎಕಾ ವರ್ಸಾಕ್	ರು. 3500

'ದಿವೊ' ಇಸ್ತಿಹಾರ್ ದರ್ Ad. Tariff

	B/W	Colour
Full Page ಸಗ್ಳೆಂ ಪಾನೆ	-- Rs. 12,000	Rs. 18,000
Centre Spread ಮದ್ದಿಂ 2 ಪಾನಾಂ	-- Rs. 18,000	Rs. 25,000
Half Page ಅರ್ಧ್ ಪಾನೆ	-- Rs. 8,000	Rs. 12,000
Quarter Page ಕಾಲ್ಟೆಂ ಪಾನೆ	-- Rs. 5,000	Rs. 8,000
1/8 Page 1/8 ಪಾನೆ	-- Rs. 3,000	Rs. 5,000
Panels (Each) ಪೆನಲ್ (ಎಕಾಕ್)	-- --	Rs. 2,000
Col. Cms. ಕೊ. ಸೆ. ಮೀಟರ್	-- Rs. 100	Rs. 125
Front Page 100% extra ಮುಖ್ ಪಾನಾಕ್ 100% ಚಡಿತ್		
Back Page 50% extra ಪಾಟ್ಲಾ ಪಾನಾಕ್ 50% ಚಡಿತ್		

Thanksgiving ಆರ್ಗಾಂ

Without Block ಬೊಕ್ಸಾಂವಣಿಂ	Rs. 400
One Block ಎಕಾ ಬೊಕ್ಸಾ ಸಂಗಿಂ	Rs. 500
Each additional Block ಹರ್ಕೆಚಿ ಚಡಿತ್ ಬೊಕ್ಸಾಕ್	Rs. 300
Novena/Holy Spirit Prayer ಮಾಗ್ಣೆಂ	Rs. 700
St. Juze Vaz Novena Prayer	Rs. 3000

ಹಿ ದರ್ 1-1-2020 ಥಾವ್ನ್ ಲಾಗು ಜಾತಾ

'ದಿವೊ' ಬ್ಯಾಂಕ್ ಎಕೊಂವ್ಚ್

ನವೀಕೃತ್ ಕರುಂಕ್ ವ ನವಿ ಭರುಂಕ್, ವರ್ಗಣಿಚಿ ದರ್ ಶೀದಾ ಖಿಂಚಾಯಿ ಸಕಯ್ ದಿಲ್ಲಾ 'ದಿವೊ' ಬ್ಯಾಂಕ್ ಎಕೊಂವ್ಚ್ ಧಾಡ್ತಾತ್.

Bank : Model Co-op Bank Ltd.,
Branch : Fort, Mumbai
Current Account Name: DIVO
Current Account No. 01312010000013
IFSC code: HDFC0CMODEL

OR

Bank: Citizen Credit Co-op Bank Ltd.,
Branch : Colaba, Mumbai
Current Account Name: DIVO
Current Account No. 209003100000524
IFSC code: CCBL0290903

OR

Bank: The Mangalore Catholic Co-operative Bank Ltd.,
Branch : Hampankatta, Mangalore
Current Account Name: DIVO
Current Account No. 002011100000478
IFSC code: IBKL0078MCC

ಐವಜ್ ಧಾಡ್ಲ್ಯಾ ಉಪಾಂತ್ ಪೊನಾಂದ್ವಾರಿ 9820485389 ವ ಇಮೇಯ್ಲಾ ದ್ವಾರಿಂ secular@sezariworld.com ಕಳಯ್ತಾ.

ಅಂತಿಮ ಬಹುಮಾನ..... !

ಮಿನಿ ಕಾಣಿ

ಚಾರ್ಲ್ಸ್‌ಮನ್ ಸರ್ಕಾರಿ ಟೆಕ್ ಅಫಿಸಾಂತ್ ಪ್ರಾಮಾಣಿಕ್‌ನಾನ್ ತಶೆಂ ನಿತಿನ ಕಾಮ್ ಕರ್ಚೊ ಇಜ್ಜೆರ್. ತೊ ಆಪ್ಲಿ ಪತಿಣ್ ಲಿಲ್ಲಿ ಸಂಗಿಂ ಕಾಚಾರಿ ಭೆಸಾಂತ್.... ಪೂತ್ ರುಬೆನ್, ಸುನ್ ವೆನಿಸಾ ಆನಿ ನಾತು ರಾಯನ್ ಸಂಗಿಂ ಮಾಯಾಮಾಗಾಚೆಂ ಕುಟಾಂಮ್ ರುತಾ ಕರ್ನ್, ದೆವಾಸ್ಪಣಾನ್ ಜಿಯೆತಲೊ.



ಎಮ್. ಪ್ಯಾಟಿಕ್

ಚಾರ್ಲ್ಸ್‌ಮನ್ ಆಪ್ಲ್ಯಾ ಸರ್ವಿಸಾಂತ್ ಲೋಂಚ್, ಹೆರಾಂ ಥಾವ್ನ್ ಬಹುಮಾನ ವ ಧರ್ಮಾಚ್ಯಾ ದುಡ್ಡಾಚಿ ಆಶಾ ಕರಿನಾತ್ಲೊ. ಕಿತೆಂಯ್ ಕೆಲ್ಯಾರೀ ನಿತಿನ ಕರ್ನ್, ದೆಕಿನ್ ಜಿಯೆತಲೊ. ತಾಚ್ಯಾ ಸರ್ಕಾರಿ ಆಫಿಸಾಕ್ ಥೊಡೆ ಸರ್ವತಾನಾ ಸೈಕಾಲಾರ್ ಯೆತಾಲೆ ಆನಿ ಥೊಡ್ಯಾಚ್ ದಿಸಾಂನಿ, ಬೈಕಾನಿ ಆನಿ ಕಾರಾರ್ ಯೇವ್ನ್ ಲೊಂಚಾಚ್ಯಾ ಪೈಶ್ಯಾಂನಿ ಬಿಂದಾಸ್ ಜಿಯೆತಲೆ.

ಚಾರ್ಲ್ಸ್‌ಮಾಚಿ ಪತಿಣ್ ಅನಾಥ್ ಆಶ್ರಮಾಂತ್ಲಿ. ಅನಾಥ್ ಜಾಲ್ಯಾರಿ ತಿ ಕೊಣಾ ಥಾವ್ನ್ ಕಿತೆಂಯ್ ದರ್ವಾಚೆಂ ಅಪೇಕ್ಷಿನಾತ್ಲಿ. ಪೆಲ್ಯಾಚ್ಯಾ ಗರ್ಜಾಂಕ್ ಪಾಂಪ್ಲಿ ಸ್ತಿ ತಿ! ಚಾರ್ಲ್ಸ್‌ಮನ್ ವಾಡ್ಯಾಚ್ಯಾ ತಶೆಂ ಫಿರ್ಗಜೆಂತ್ಲ್ಯಾ ಗರ್ಜೆವಂತಾಂಕ್ ಕಾನೂನ್ ಸಲಹಾ ದೀವ್ನ್ ಸುವಾರ್ತೆ ಪ್ರಕಾರ್ ನಿತಿನ ಚಲ್ತಲೊ. ತೊ ತಾಚ್ಯಾ ಆಫಿಸಾಕ್ ಭಿತರ್ ರಿಗ್ತಾನಾ ಅಫಿಸಾಂತ್ಲೆ ಸಾಂಗಾತಿ ಉದ್ಯೋಗಿ ಗಮಾತ್ ಖಾಣಾಂ ಫಳಾರ್. ಜ್ಯೂಸ್ ಪಿಯೆವ್ನ್, ನಾಚ್ ಆನಿ ಪದಾಂ ಗಾವ್ನ್ ಮರುಂ ಮಾರ್ನ್ ಆಸ್ತಾನಾ, ಚಾರ್ಲ್ಸ್‌ಮಾಕೀ ಯೇ ಯೇ ಮ್ಹಣ್ ಆಪಯ್ತಾಲೆ ಜಾಲ್ಯಾರೀ..... ತೊ ಹೆರಾಂಚಾ ಲೊಂಚಾ ವ ಧರ್ಮಾಚ್ಯಾ ಗಮಾತಾಕ್ ವಚಾನಾತ್ಲೊ.

ತೊ ಪ್ರಾಮಾಣಿಕ್‌ನಾನ್ ಸರ್ಕಾರಿ ಕಾಮ್ ದೆವಾಚೆಂ ಕಾಮ್ ಮ್ಹಣ್ ನಿತಿನ ಕರ್ತಲೊ. ತಾಚೆಂ ಕಾಮಾಚೆಂ ಸರ್ವಿಸ್‌ಯ್ ಮುಗ್ಡಾಲ್ಲೆಂ. ಚಾರ್ಲ್ಸ್‌ಮಾಕ್ ವರ್ಸಾಂ ಸಾಟ್ ಉತ್ತೊನ್ ತಾಕಾ ಕಾಮಾಂತ್ ನಿವೃತ್ತಿ ಮೆಳ್ಳಲ್ಲಿ. ಫಿರ್ಗಜೆಂತ್ ತಶೆಂ ವಾಡ್ಯಾಂತ್ ನಿರ್ಗತಿಕಾಂಚಿ, ಸಮಾಜ್ ಸೆವಾ ಕರ್ತಲೊ.

ಚಾರ್ಲ್ಸ್‌ಮನ್ ಮಸ್ತು ನಿತ್ರಾಣ್

ಜಾಲ್ಲೊ ಜಾಲ್ಲ್ಯಾನ್ ತೊ ಘರಾಚ್ಚ್ ಖಿಟೈರ್ ವಿಶೆವ್ ಘೆತಾನಾ.... “ಪತಿ ವರಾಂ ಚಾರ್ ಜಾಲಿಂ.... ಉಟಾನಾಯೆ ಮಾ....” ಲಿಲ್ಲಿ ಸಾಂಜೆಚಿ ಕಾಫಿ ಘೆವ್ನ್..... ತಾಚ್ಯಾ ಖಿಟೈಲಾಗಿಂ ಆಯ್ಲಿ. ಚಾರ್ಲ್ಸ್‌ಮನ್ ವೆಗ್ಲಿಂ ಉಟೊನ್ ನ್ಹೆಸೊಂಕ್ ಸೊದ್ತಾಲೊ. ಇಸ್ಕೊಲಾ ಥಾವ್ನ್ ನಾತ್ಲಾಕ್ ಆಪವ್ನ್ ಹಾಡುಂಕ್. ತುಮಿಂ ವಚಾನಾಕಾತ್... ಕಾಫಿ ಪಿಯೆವ್ನ್ ವಿಶೆವ್ ಘೆಯಾ. ನಾತ್ಲಾಕ್ ವೆನಿಸ್ತಾನ್ ಆಪವ್ನ್ ಹಾಡ್ತಾಂ ಮ್ಹಳಾಂ. ತಾಣೆಂ ಸ್ಕೂಟಿ ಘೆತ್ಲ್ಯಾ ತಶೆಂಚ್ ಸಂಗಿಂ ರೂಬೆನ್‌ಯ್ ಆಸಾ!

ಅಶೆಂ ದೀಸ್ ಪಾಶಾರ್ ಜಾತಾಂ ಚಾರ್ಲ್ಸ್‌ಮನ್ ಮಸ್ತು ನಿತ್ರಾಣ್ ಜಾಲ್ಲೊ. ಚಲ್ತಾನಾ ತಾಕಾ ಖರಚ್ ಯೆತಾಲಿ. ತ್ಯಾ ಎಕಾ ದಿಸಾ ಪೂತ್, ಸುನ್ ಚೆರ್ಕ್ಯಾಕ್ ಘೆವ್ನ್ ದೋನ್ ದಿಸಾಂಕ್ ಸೈರಾಗೆರ್ ಪಯ್ಸ್ ಗೆಲ್ಲಿಂ. ಘರಾ ಲಿಲ್ಲಿ ಆನಿ ಚಾರ್ಲ್ಸ್‌ಮನ್ ಮಾತ್ ಸದಾಂಚೆಂ ಕಾಮ್ ಆನಿ ಮಾಗ್ಲೆಂ ಜಾವ್ನ್ ರಾತಿಚೆಂ ಜೆವಾಣ್ ಜಾತಾಚ್ ಲಿಲ್ಲಿ ಭಿತರ್ ಕುಡಾಂತ್ ನಿದ್ಲಿ. ಚಾರ್ಲ್ಸ್‌ಮಾಚ್ಯಾ ಕುಡಾಂತ್ ಅನಿಕೀ ಉಜ್ವಾಡ್ ಆಸ್ಲೊ..... ವರಾಂ ಧಾ ಜಾಲಿ..... ನಿದಾನಾಂತ್‌ವೆ? ಸಗ್ಳೊ ದೀಸ್ ವಾಂಜೆಲ್ ವಾಚುನ್ ಆಸಾತ್.... ನಿದಾ ವೆಗ್ಲಿಂ; ಸಾಂಗೊನ್ ತಿ ತಿಚ್ಯಾ ಕುಡಾಕ್ ಗೆಲಿ.

ಥೊಡ್ಯಾ ವೆಳಾನ್....., ಚಾರ್ಲಿ.... ಚಾರ್ಲಿ.... ತಾಚ್ಯಾ ಆವಯ್ನ್ ಕಾರ್ಮಿಣಾನ್ ಆಪಯ್ಲೆಂ ಬರಿಂ ಜಾಲೆಂ. ತಾಕಾ ಜಾಗ್ ಜಾತಾನಾ ಕೊಣೀ ದಿಸ್ತಿನಾಂತ್. ಚಾರ್ಲಿಚಿ ಆವಯ್ ಮರೊನ್ ವರ್ಸಾಂ ಪಾಂಚ್ ಉತ್ರಾಲ್ಲಿಂ. ದುಸ್ರೆ ದಿಸಾ ತಾಣೆಂ ಲಿಲ್ಲಿಕ್ ಸಾಂಗ್ತಾನಾ ತಿ ಮ್ಹಣಾಲಿ; “ತುಕಾ ಆವಯ್ಲೆಂ ಸ್ವಪಣ್ ಪಡ್ಲೆಂ ದಿಸ್ತಾ.”

ಪೂತ್, ಸುನ್, ನಾತು ಪಯ್ಸ್ ಗೆಲ್ಲಿಂ ಘರಾ ಆಯಿಲ್ಲಿಂ. ಚಾರ್ಲಿನ್

ನಾತ್ಲಾಕ್ ಪೊಶೆವ್ನ್, ಉಮೆ ದಿಲೆಂ ಆನಿ ಪುತಾಕ್, ಸುನೆಕ್ ಮೊಗಾನ್ ಪಳೆವ್ನ್ ಮ್ಹಣಾಲೊ – “ಪುತಾ.... ಹಾಂವ್ ವೆತಾಂ ಬಾಳಾ, ಘರಾ ಮಮ್ಮಿಕ್ ಬರೆಂ ಕರ್ನ್ ಸಾಂಬಾಳಾ ಪುತಾ.... ವೆನಿಸ್ತಾ ಚೆರ್ಕ್ಯಾಚಿ ಬರಿ ಕರ್ನ್ ಚತ್ರಾಯ್ ಕರ್... ಘರಾಂತ್ ಮಾಗ್ಲೆಂ ಚುಕಯ್ತಾಕಾತ್. ಮರಿಮಾಂಯ್ ಆಮ್ಕಾಂ ಸಾಂಬಾಳ್ತಲಿ.”

ಚಾರ್ಲ್ಸ್‌ಮಾಕ್ ಆಪ್ಲ್ಯಾ ಜಿವಿತಾಚಿ ತೃಪ್ತಿ ಭೊಗ್ಲಿ! ದುಸ್ರೆ ದಿಸಾ ಸುರ್ಯೊ ಉದೆತಾನಾ ಚಾರ್ಲ್ಸ್‌ಮನ್ ಉಟೊಂಕ್ ನಾತ್ ಲೊ. ತೊ ಆಪ್ಲ್ಯಾ ಪ್ರಾಮಾಣಿಕ್ ಜಿಣ್ಯೆಚೆಂ ಅಂತಿಮ್ ಬಹುಮಾನ ಘೆಂವ್ಕ್ ಸಾಸ್ಣಾಚ್ಯಾ ಜಿವಿತಾಕ್ ಉತ್ರಾಲ್ಲೊ! ತಾಚ್ಯಾ ಮುಖಮಳಾರ್ ಶಾಂತಿ ಉಟೊನ್ ದಿಸ್ತಾಲಿ....!

ದುಜಾಮಾಂಚ್ಯೊ ಕಿಸ್ತುಚ್ಯೊ ಕಿತಾಪತಿ!

ದುಜಾಮ್ ಆನಿ ಕಿಸ್ತು ಬಪ್ಪನಾಡ್ ದಿವ್ಯಾ ಕುಶಿನ್ ಚಲೊನ್ ವೆತಾನಾ....!

ಕಿಸ್ತು: ದುಜಾಮಾ.... ತುಂ ಆತಾಂ ಖ್ಯೆಂ ವೆತಾಯ್...?
ದುಜಾಮ್: ಬಪ್ಪನಾಡ್....!
ಕಿಸ್ತು: ಬಪ್ಪನಾಡ್ ಮ್ಹಳ್ಯಾರ್... ಥ್ಯೆಂ ಬಪ್ಪುಚಿ ನಾಡ್ ಆಸಾಗಿ?
ದುಜಾಮ್: ಬಪ್ಪುಚಿ ನಾಡ್ ನ್ಹಯ್-ರೇ.... ಬೆಪ್ಪಾ....
ಕಿಸ್ತು: ಆನಿ ಕೊಣಾಚಿ ನಾಡ್ ದುಜಾಮಾ?

ದುಜಾಮ್: (ರಾಗಾನ್) ಕೊಣಾಂಚ್ಯೊಯಿ ನಾಡಿ ಹಾಂಗಾಂ ಕಶ್ಯೊ ಆಸ್ಚೊ?

ಕಿಸ್ತು: ನ್ಹಯ್ ಸಾಯ್ಚ್ಯಾ.... ತಶೆಂ ಜಾಲ್ಯಾರ್ ಬಪ್ಪನಾಡ್ ಮ್ಹಣ್ ನಾಂವ್ ಕಶೆಂ ಆಯ್ಲೆಂ?
ದುಜಾಮ್: (ಹಾಸೊನ್‌ಂಚ್) ಆದಿಂ ಆಮ್ಚೆಂ ಮಾಲ್ಗಡ್ ಸಾಂಗ್ತಾಲೆ....

ಕಿಸ್ತು: ಕಾಲೆಂ ಸಾಂಗ್ತಾಲೆ?
ದುಜಾಮ್: ಮಾಲ್ಗಡ್ ಸಾಂಗ್ತಾಲೆ.... ಕೊಣೀ ಕಾಮ್ ನಾತ್‌ಲ್ಯಾ ಬೆಪ್ಪಾನಾಂನಿ (ತುಜೆ ತಸಲ್ಯಾ) ತುಂ.... ಖ್ಯೆಂ ವೆತಾಯ್ ಮ್ಹಣ್ ವಿಚಾರ್ಲಾರ್....

ಬಪ್ಪನಾಡ್ ದಲ್ ಬೊಡೊಂಕ್ ವೆತಾಂ ಮ್ಹಣ್ತಾಲೆ.

ಕಿಸ್ತು: (ಹಾಸೊನ್‌ಂಚ್) ತರ್...? ತುಂಯಿ ಆತಾಂ ಬಪ್ಪನಾಡ್ ದಲ್ ಬೊಡೊಂಕ್ ವೆತಾಯಿ ನ್ಯೆಂ...!

ದುಜಾಮ್: ಹಾಂ.... ಕಿತೆಂ ಮ್ಹಳೆಂಯ್?

ಜೆ.ಪಿ.ಕುಟೆನೊ, ಪಲಿಮಾರ್

ಭಲಾಯ್ಕೆ ಸಂಸಾರಾಂತ್

ವಕ್ತಾಂ :

ರಗಾತ್ ಕಿಂಡೆಲ್ಯಾರ್

ರಗಾತ್ ಕಿಂಡೆಲ್ಯಾರ್ (Blood Clotting) - ಸುಜ್ ಆಸ್ಚಾರ್ ಮಿರಿಂ, ಜಿರ್ಯಾಚೊ ಪಿಟೊ - 2 tsp. ಮ್ಹೊಂವ್ - 2 tsp. ಕಾಪುಸ್, ರಗಾತ್ ಕಿಂಡೆಲ್ಯಾ ಜಾಗ್ಯಾರ್ ಪಾತಳಾಯೆನ್ ಮ್ಹೊಂವ್ ಪುಸ್ತೆಂ. ತಾಚ್ಯಾ ವಯ್ ಮಿರಿಂ ಆನಿ ಜಿರ್ಯಾಚೊ ಪಿಟೊ ಪಾತಳ್ ಘಾಲ್ಚೊ.

ಪಾತಳ್ ಕಾಪುಸ್ ತಾಚ್ಯಾ ವಯ್ ಸೊಡೊಂವ್ಚೊ ಆನಿ ಏಕ್ cotton gauze ವ ನಿತಳ್, ಪಾತಳ್ ಕಾಪ್ಪಾಚೊ ಕುಡೊ ಬಾಂಧ್ಚೊ ಹ್ಯಾ ಬೇಂದೇಜಾ ವಯ್ ಇಲ್ಲೆಂ ಇಲ್ಲೆಂ ಉದಾಕ್ ಘಾಲ್ತೆ ರಾವಾಜೆ.

ಥೊಡ್ಯಾಚ್ ವ್ಹರಾಂನಿ ತುಜಿ ದೂಕ್, ಸೂಜ್ ಆನಿ ರಗಾತ್ ನಿತಳ್ತಾ. (ಹಾಂವೆಂ ಖುದ್ಧ ಕರ್ನ್ ಗೂಣ್ ಜಾಲ್ಯಾಂ.)

ತುಂಬೊ (ತುಳು ಭಾಷೆನ್ ತುಂಬೆ)

ಲ್ಹಾನ್ ಭುರ್ಗ್ಯಾಂಕ್ ಶೆಳ್, ಕಾಪೊ ಆಸ್ಚಾರ್ ತುಂಬ್ಯಾಚಿ ಪಾನಾಂ ವಾಟುನ್ ರೋಸ್ ಪಿಯೆಂವ್ಕ್ ದಿಲ್ಯಾರ್ ಬೊರೆಂ.

ಧಿಂಪಿ :

ಆಮ್ಚಿಚ್ ಧಿಂಪಿ ಆಮ್ಕಾಂಚ್ ಉಪ್ಕಾರ್ತಾ. ಪಡೊನ್ ಕಾತ್ ಗೆಲ್ಯಾರ್, ಜಳಾರ್ ಚಾಬ್ಲಾರ್, ಹಾತ್-ಪಾಂಯ್ ಮುಯೆಲ್ಯಾರ್ ಧಿಂಪಿ ಸಾರ್ಚೆ. ಹಿ ಜಾವ್ನಾಸಾ ಆಂಟಿ ಬಯೋಟಿಕ್ ಖೊರ್ಜುಂಚೆ ಮುಯೆಂಚ್ಯಾ ರಾವ್ತಾ.

ಕಾಳ್ಯಾಂಕ್ರಿ (ವೊಲ್ಲೆದ ಕೊಡಿ)

ಕಾಳ್ಯಾಂಕ್ರಿಚೊ ಅಂಕ್ಯೊ (ತರ್ನಿ ಪಾನಾಂ) ಕಾಫಿ ರಂಗಾರ್ ಆಸ್ತಾತ್. ತಿ ಬೊರಿ ಕರ್ನ್ ಧುವ್ನ್ ವಾನಾಂತ್ ವಾಂಟಾತ್. ನಾಂ ತರ್ ಮಿಕ್ಸಿಂತ್ ಕರ್ಯೆತ್. ಏಕ್ ಮೂಟ್ ಪಾನಾಂಕ್ 8-10 ಮಿರಿಂ ಘಾಲ್ನ್ ವಾಟೆಚೆ. ಪೊಟ್ಯಾಣೆಕ್, ದಾಂತಾಕ್, ಹಳ್ಳುವ್ಯಾ ರೋಗಾಕ್ ಬರಿಂ ಅವ್ಲಲ್ ವಕಾತ್.

ರಕ್ತಸ್ರಾವಕ್ (bleeding) :

ಉದಾಕ್ ಥೆರೊಪಿ (water therapy) ಬೊಟಾಂಕ್ ಲಾಗೊನ್ ರಗಾತ್ ಆಯ್ಚಾರ್ ಪಡೊನ್ ರಗಾತ್ ವ್ಹಾಳ್ತಾ ಜಾಲ್ಯಾರ್, ನಾಕಾಂತ್ ರಗಾತ್ ಯೆತಾ ಜಾಲ್ಯಾರ್ best therapy ಮ್ಹಳ್ಯಾರ್ ಸವ್ಕಾಸ್ ಬಸೊನ್ ಉದಾಕ್ ಪಿಯೆಂವ್ಚೆಂ. ಪೂರಾ ರಗಾತ್ ತಕ್ಷಣ್ ಬಂದ್ ಜಾತಾ.

ಗೋಧಿ ಹಿಟ್ಟು : (ಗೊಂವಾಂಚೆ ಪೀಟ್)

ಹಾತಾರ್ ಮನ್ ಉದಾಕ್ ಪಡ್ಯಾರ್ ತಕ್ಷಣ್ ಗೊಂವಾ ಪೀಟಾಂತ್ ಹಾತ್ ದವರಿಚೆ. ಕುಕ್ಕರ್ ಲಾಗೊನ್ ವ ಉಜೊ ಲಾಗೊನ್ ಹುಲ್ಪಲ್ಯಾರ್ ಹೆಂ ಪೀಟ್ ವಾಪರಿಚೆ. ಚಡ್ ಜಾವ್ನ್ (1ಕಿಲೊ ಗೊಂವಾಚೆ ಪೀಟ್ ಫ್ರಿಡ್ಜಾಂತ್ ದವಲ್ಯಾರ್ ಭಾರೀ ಬೊರೆಂ). ಹೆಂ ಕೆಲ್ಯಾರ್ ನಾಂ ಹುಲೊಪ್ ವ ಕಾತ್ ವ ಘೊಡ್ ಪಡಾನಾಂತ್.



ಹೆಲೆನ್ ಗುಡಿನೊ ವಸಯ್, ಮುದರಂಗಡಿ

ತುಮ್ಮಿ 'ದಿವೊ'ಚಿ ವರ್ಗಣಿ ಆಖೇರ್ ಜಲ್ಯಾ ಜಾಲ್ಯಾರ್ ತಿ ನವೀಕೃತ್ ಕರಾ. ವರ್ಗಣೆಚೊ ಐವಚ್ (ಎಕ್ ವರ್ಸಾಕ್ ರು. 500 ಆನಿ ಪಾಂಚ್ ವರ್ಸಾಂಕ್ ರು. 2000) ಸಕ್ಯೆಲ್ ದಿಲ್ಲ್ಯಾ ಆಮ್ಚ್ಯಾ ಬೆಂಕ್ ಖಾತ್ಯಾಕ್ ಟ್ರಾನ್ಸರ್ ಕರ್ಯೆತ್ :

Bank: Citizen Credit Co-op Bank Ltd.,
Branch : Colaba, Mumbai
Current Account Name: DIVO
Current Account No. 2090031000000524
ISFC code: CCBL0209003

ಮನ್ಶಾಕೊ ಸಂಸಾರ್

ಎಕ್ಕೊ ಫುಡಾರಿ ರೈತಾಂಕ್ ಮೆಳೊಂಕ್ ಗಾದ್ಯಾ ಲಾಗಿಂ ಗೆಲೊ. ಫುಡಾರಿ: ತುಮ್ಮೆ ಪಾಯ್ ಕಿತ್ಯಾಕ್ ಇತ್ಲೆ ಮ್ಹಳ್ಳೆ? ರೈತ: ಗಾದ್ಯಾಂತ್ ಆಸ್ಚಿ ಮಾತಿಚ್ ನಂಯ್ಕಿ? ಫುಡಾರಿ: ಒಹ್! ಚಿಂತಾ ಕರಿನಾಕಾತ್ ಆಮ್ಚೊ ಸರ್ಕಾರ್ ಜಿಕೊನ್ ಆಯ್ಲೊ ಜಾಲಾರ್ ಸಗ್ಳೊ ಗಾದೊ ಟೈಲ್ ಫಾಲ್ಸ್ ದಿತಾಂ... ಆಯ್ಕಾಲ್ಲೊ ರೈತ್ ಆನಿಕಿ ಮತಿರ್ ಯೇಂವ್ಕ್ ನಾ!

ದೀಂವ್ಕ್ ಯೆತಾಗಿ? ಚುಟುಕಾಂ ಇಗರ್ಜೆಕ್ ಲೊಕಾಕ್ ವಚೊಂಕ್ ಪುಣ್ ಶೆತಾಂನಿ ನವೆನ್ ನಾ ಘರಾ ಥಾವ್ನ್ ಮೇಟ್ ಭಾಯ್ರ್ ಕಾಡುಂಕ್ ಹ್ಯಾ ಆದಿಂ ಅಶೆಂ ಕೆದ್ನಾಯ್ ಜಾಲಾಂ?

ಲಗ್ನಾ ಸತ್ಕಾರಾಕ್ ಹೊಕ್ಲೆಚೊ ಆದ್ಲೊ ಬಾಯ್ ಫೆಂಡ್ ಆಯಿಲ್ಲೊ ಹೊಕ್ಲೆಚೊ ಬಾಪಯ್: ತುಂ ಕೊಣ್?

ಬಾರಾಂ ರೆಸ್ಪೊರಂಟಾಂ ಬಂದ್ ಸೊರಾಚ್ಯೊ ಆಂಗ್ಡಿಯಿ ಕೆಲ್ಯಾತ್ ಬಂದ್ ರೇಲಾಯಿ ಬಂದ್ ಬಸ್ತಾಯಿ ಬಂದ್ ಮುಕಾರ್ ಜೆವಾಣ್ ಖಾಣ್ ಜಾಯ್ತಿ ಬಂದ್?

ಬಾಯ್ ಫೆಂಡ್: ಹಾಂವ್, ಹಾಂವ್ ಸೆಮಿ ಫೈನಲಾಂತ್ ಭಾಯ್ರ್ ಗೆಲ್ಲೊಂ, ಫೈನಲ್ ಪಳಂವ್ಕ್ ಆಯ್ಲಾಂ!

ಸಿನೆಮಾ ಹೊಲಾಂ ಬಂದ್ ನವಿಂ ಫಿಲ್ಮಾಂ ನಾಂತ್ ದೂರ್ದರ್ಶನಾರ್ ದಾಖಿಯ್ಲೆಂಚ್ ದಾಖಿಯ್ತಾತ್ ಪಳವ್ನ್ ಪಳವ್ನ್ ಜಾತಾ ಬೆಜಾರ್ ಮುಕ್ಲ್ಯಾ ದಿಸಾಂನಿ ಕಶೆಂ ದೆವಾ ರಾವಾತ್?

ಚಿಂಟು: ಅರೆ ಪಿಂಟು ತುಂ ಇತ್ಲೊ ಉದಾಸ್ ಕಿತ್ಯಾಕ್?

ಮುಮಿಣ್ಯೊ

1. ಹ್ಯಾ ಸಂಸಾರಾಂತ್ ಚಾರ್ ವಸ್ತುನಾಂತ್ ಖಿಂಚ್ಯೊ ತ್ಯೊ?

ಪಿಂಟು: ಕಿಶೆಂ ಸಾಂಗೊಂ? ಹಾಂವೆಂ ಮ್ಹಜಾ ಗರ್ಲೆಫೆಂಡಾಕ್ ದೋನ್ ಟೆಡ್ಡಿ ಬಿಯರ್ ದಿಲ್ಲೆಂ ಚಿಂಟು: ಪುಣ್ ತಾಂತು ಬೆಜಾರ್ ಜಾಂವ್ಕ್ ಕಿಶೆಂ ಆಸಾ?

1. ತಳ್ಳಾತಾರ್ ಲೊಂವ್ 2. ಮೊಳ್ಳಾಕ್ ಖಾಂಬೊ 3. ತಾಂತ್ಯಾಕ್ ದೇಂಟ್ 4. ದರ್ಯಾಕ್ ಪಾಂಪಾಳೆಂ

ಪಿಂಟು: ತಾಚಾ ಮಾಮ್ಮಿನ್ ತ್ಯಾ ದೊನಾಂತ್ಲೊ ಕಾಪುಸ್ ಕಾಡ್ನ್ 2 ಉಶಾಂಕ್ ಭರ್ಲಾ ಖಿಯ್ ತ್ಯಾ ಖಾತಿರ್

2. ಅಸಲ್ ಮಸಲ್ ಕರ್ನ್ ನೀಟ್ ಕೆಲೆಂ, ಥಿಂಪಿ ಲಾವ್ನ್ ಭಿತರ್ ಫಾಲೆಂ ಕಿಶೆಂ ತೆಂ?

ಪತಿ: ಅಶಿ ಎಕ್ ಚ್ಹಾ ಕರ್ ಕೀ ಪಿಯೆತಚ್ ಜಿವಾಕ್ ಉಲ್ಲಾಸ್ ಭರೊನ್ ಯೇಂವ್ ಆನಿ ಮನ್ ನಾಚೊಂಕ್ ಲಾಗೊಂ

3. ನೆಣಾರಿ ಗುಮಾನ್ ನಾಸ್ತಾನಾ ವಯ್ಲಾನ್ ಚಲ್ತಾ ಜಾಣಾರಿ ಖೊಂಡುನ್ ಕಾಡ್ನ್ ಖಾತಾ ಕಿಶೆಂ ತೆಂ?

ಪತಿಣ್: ಆವ್ಗರ್ ದೂದ್ ಮ್ಹೊಸಿಚೆಂ ಯೆತಾ ಖಿಂಚಾಯಿ ನಾಗಣಿಚೆಂ ನಯ್!

ಜ: ಕಣ್ಣಿ

ಪತಿಣ್: (ಕುಳಾರಾ ಥಾವ್ನ್ ಪೊನಾರ್) ಆಪ್ಲಿ ಚತ್ರಾಯ್ ಕಾಣ್ಗೆ ಆಯ್ಕಾಲಾಂ ಡೆಂಗ್ಯ ಆಸಾ ಖಿಯ್...

4. ತಾಕಾ ಧೊಸ್ತೊಲೊ ಕೋಣ್ ನಾ, ಪುಣ್ ತೊ ಪಿಂಗೊಂಚಿ ರಾವಯ್ನಾ ಕೋಣ್ ತೊ

ಪತಿ: ಅರೆ ಮ್ಹಜೆಂ ಸಗ್ಳೆಂ ರಗಾತ್ ತುವೆಂ ಚಿಂವ್ತಾಯ್ ಆತಾಂ ಜಳಾರ್ ಕಿಶೆಂ ಮ್ಹಾಕಾ ರಗಾತ್

ಜ: ದುಕೊರ್

5. ಆಪ್ಲೆಂ ಆಂಗ್ ಆಪ್ಣಾಕ್ ದಿಸಾನಾ ಕಿಶೆಂ ತೆಂ?

ಜ: ದೊಳೊ

ಥೊಡ್ಯೊ ಸಾಂಗ್ಣೊ

1. ಮೆಲ್ಯಾ ಉಪ್ರಾಂತ್ ಉಚೊ ದಿಂವ್ಚ್ಯಾಂಚಾಕೀ ಮರ್ಚೆ ಪಯ್ಲೆಂಚ್ ಉಚೊ ದಿಂವ್ಚೆ ಚಡ್ ತ್ಯೆಯಿ ಪಾತ್ಯೆಣೆಚೆಚ್.
2. ಆಮಿ ಆಮ್ಚೆ ಇತ್ಲ್ಯಾಕ್ ಜಿಯೆವ್ನ್ ಆಸ್ಲಾರ್ ಸಾಂಬಾಳಾಂತ್ ಇಲ್ಲೆಂ ಉರ್ತಾ. ಸೆಜಾರ್ಚ್ಯಾಂಕ್ ಪಳವ್ನ್ ಜಿಯೆಲ್ಯಾರ್ ಇಲ್ಲೆ ರೀಣೆಯಿ ಜಾತಾ.
3. ಜಾಯಿತ್ತಾಂತ್ ಆಮ್ಚೊ ಉಡಾಸ್ ಯೆಂವ್ಚೊ ತಾಂಕಾಂ ಆಮಿ ಗರ್ಜ್ ಆಸ್ತಾನಾ ಮಾತ್. ಕಾಮ್ ಜಾಲ್ಯಾ ಉಪ್ರಾಂತ್ ಆಮಿ ಜಾವ್ನ್ ಉಲಯ್ತಾರೀ ತಾಂಕಾಂ ಉಲಂವ್ಕ್ ಪುರ್ಸತ್ ಚ್ ಆಸಾನಾ...
4. ಹಾಸ್ತಾ ದೊಳ್ಯಾಂ ಪಾಟ್ಲಾನ್ ದುಖಾಂ ರಾಗ್ ಹಾಡಂವ್ಚೊ ದೊಳ್ಯಾಂ ಪಾಟ್ಲಾನ್ ಮೋಗ್ ಜಂಪ್ತಾಚಾ ದೊಳ್ಯಾಂ ಪಾಟ್ಲಾನ್ ಪರಿಶ್ರಮ್ ಆಸ್ತಾ ಮ್ಹಳ್ಳೆಂ ವಿಸ್ತಾನಾಕಾತ್
5. ಭಿಯೆನಾಕಾತ್, ಪಾತ್ಯೆಣಿ ಮಾತ್ ಆಸೊಂದಿ - ಮಾರ್ಕ್
6. ಶಿಕ್ಲೆಂ ಕೆದಾಳಾಯಿ ಬಂದ್ ಕರಿನಾಕಾ. ಕಾರಣ್ ಜೀವನ್ ಆಮ್ಕಾಂ ಶಿಕ್ವಾಂಚ್ ಆಸ್ತಾ

ದುಜಾಮಾಂಚ್ಯೊ ಕಿಸ್ತುಚ್ಯೊ ಕಿತಾವತಿ!

(ಕಿಸ್ತು ಆನಿ ದುಜಾಮ್ ಸಿನೇಮಾ ಟಾಕಿಸಾಂತ್ ಟಿಕೆಚಿಚಾ ಲ್ಯಾನಿರ್ ಆಸ್ಲೆ)

ಯೆಮ್ಕೊಡಾಕ್
 ಕಿಸ್ತು: ದುಜಾಮಾಂ....
 ದುಜಾಮಾಂ.... ಹಿ ಲ್ಯಾನ್ ಖಿಯೆ ವೆತಾಂ?
 ದುಜಾಮ್: (ಪಾಟಿಂ ಮುಕಾರ್ ಪಳವ್ನ್) ಹಿ ಲ್ಯಾನ್ ಸಿನೇಮಾಂಚ್ಯೊ ಟಿಕೆಚಿ ಫಂವ್ಕ್...?
 ಕಿಸ್ತು: ಆತಾಂ ಆಮಿ ಖಿಂಚ್ಯಾ ಲ್ಯಾನಿರ್ ಆಸಾಂವ್? ಟಿಕೆಚಿಚ್ಯಾ ಲ್ಯಾನಿರ್ ಗೀ..... ರೇಷನಾಂಚಾ ಲ್ಯಾನಿರ್.....?
 ದುಜಾಮ್: (ರಾಗಾನ್) ವಯ್ ರೇ ಕಿಸ್ತೊ..... ಲ್ಯಾನಿರ್ ರಾವ್ತಾನಾ ತುಜ್ಯಾ ಮ್ಹಜ್ಯಾ ಆನಿ ಲ್ಯಾನಿರ್ ಆಸ್ಲಾಂಚಾ ಹಾತಾಂತ್ ಬೇಗಾಂ ಆನಿ ಚಿಮ್ಣೆಂ ತೇಲಾಚೆಂ ಕ್ಯಾನ್ ಹಾಡುಂಕ್ ನಾ ಕಿತ್ಯಾಕ್....?
 ಕಿಸ್ತು: (ಹಾಸೊನ್ಂಚ್) ತರ್...? ದುಜಾಮಾಂ ಹಿ ಲ್ಯಾನ್ ಮುಕಾರ್ ಮುಕಾರ್ ವೆತಾ ತರೀ.... ಖಿಯೆ...?
 ದುಜಾಮ್: ಆನಿ ಖಿಯೆ ವೆಚಿ... ಯೆಮ್ಕೊಡಾಕ್
 ಕಿಸ್ತು: ಕಿಶೆಂ...? ತರ್ ಹಾಂವ್ ಹಾಂಗಾ ರಾವಾನಾ...

ಭಲಾಯ್ಕೆ ಕೊನ್ಸೊ:

ವಕ್ರಾ ಗುಣಾಂನಿ ಭರ್ಲೆಂ ಲೊಂಗ್ (ಲವಂಗ್)



ಸಮಾ ಪಳೆಲ್ಯಾರ್ ಲೋಂಗ್ ಎಕಾ ಪ್ರಕಾರಾಚೊ ಮಸಾಲೊ ಜಾವ್ನಾಸಾ. ಪುಣ್ ಆಯುರ್ವೇದಾಂತ್ ಹ್ಯಾ ಲೋಂಗಾಚೊ ಉಪಯೋಗ್ ಜಾತಾ ಆನಿ ಸಬಾರ್ ಪಿಡೆಂಕ್ ಪಯ್ಸ್ ದವರ್ತಾ. ಲೋಂಗಾಕ್ ಆಯುರ್ವೇದ್ ವಕ್ರಾಂಚೊ ಗುರು ಮ್ಹಣ್ ಮಾಂದ್ತಾತ್.

ಕಾತಿಚಿ ಸಮಸ್ಯಾ: ಲೋಂಗಾಂತ್ ಆಂಟಿ ಬ್ಯಾಕ್ಟೀರಿಯಲ್, ಆಂಟಿ ಫಂಗಲ್ ಹೆ ಗುಣ್ ಆಸಾತ್. ತ್ಯಾ ವರ್ವಿಂ ನಿಯಮಿತ್ ತಾಚೊ ವಾಪರ್ ಕೆಲ್ಯಾರ್ ಕಾತಿಚಿ ಸಮಸ್ಯೆ ನಿವಾರ್ತಾತ್.

ಸಾಯೆಟಿಕಾ, ಪೆಂಕ್ಚಾ ದೂಕ್ ಆಸ್ಲಾರ್ ಲೋಂಗಾಚೆ ತೇಲ್ ಪುಸ್ಲಾರ್ ದೂಕ್ ನಿವಾರ್ತಾ.

ಎಳೊ



ಜೆವ್ಣಾ ಖಾಣಾಂತ್, ಗೊಡ್ಯಾಂ ಖಾಣಾಂತ್ ಸ್ವಾಧಿಷ್ಟ್ ರೂಚ್ ಹಾಡಂವ್ಚಿ ಸಕತ್ ಹ್ಯಾ ಎಳಾಂಕ್ ಆಸಾ. ತಶೆಂಚ್ ಹ್ಯಾ ಎಳಾಂನಿ ವಕ್ರಾ ಗುಣ್ ಆಸೊನ್ ಆಪ್ಲ್ಯಾ ಶರೀರಾಕ್ ಬಹುಪಯೋಗಿ ಜಾವ್ನಾಸಾ. ಹ್ಯಾ ಎಳಾಂ ಥಾವ್ನ್ ಮೆಳ್ಳೆ ಫಾಯ್ಡೆ ಪಳೆವ್ಪಾಂ.

1. ಎಳ್ ಸೆವ್ಲೆ ವರ್ವಿಂ ಪೊಟಾಂತ್ಲೊ ವಾಯ್, ಸುಜ್ ಆನಿ ಹರ್ಡ್ಯಾಂತ್ಲೊ ಹುಲೊಪ್ ಉಣೊ ಜಾತಾ.
2. ಭುಖ್ ವಾಡ್ತಾ, ಜಿರ್ವಣೆಚೆ ಸಮಸ್ಯೆ ಆಸ್ಲಾರ್ ದೋನ್ ತೀನ್ ಎಳೊ, ಆಲ್ಟಾಚೊ ಲ್ಹಾನ್ ಕುಡ್ಯೊ ಥೊಡಿಂ ಲೋಂಗಾಂ ಆನಿ ಕನ್ನಿರ್ ಸಾಂಗಾತಾ ಫಾಲ್ಸ್ ಪಿಟೊ ಕರ್ನ್ ದವರಾ. ಏಕ್ ಗ್ಲಾಸ್ ಊಬ್ ಉದ್ಯಾಂತ್ ಏಕ್ ಚ್ಹಾ ಕುಲೆರ್ ಭರ್ಸುನ್ ಪಿಯೆಲ್ಯಾರ್ ಜಿರ್ವಣೆಚೆ ಸಮಸ್ಯೆ ಸುಟ್ತಾತ್.
3. ಎಳಾಂನಿ ಆಂಟಿ ಬ್ಯಾಕ್ಟೀರಿಯಲ್ ಗುಣ್ ಆಸ್ತಾತ್ ತ್ಯಾ ವರ್ವಿಂ ತಿ ಖೆಲ್ಯಾರ್ ತೊಂಡಾಂತ್ಲಿ ಫಾಣ್ ಚಲ್ತಾ.
4. ಸದಾಂಚ್ ಎಳಾಂಚೆಂ ಸೇವನ್ ಕೆಲ್ಯಾರ್ ಆಸ್ತಮಾ, ಖೊಂಕ್ಲಿ, ತಾಪ್ ಆನಿ ಪೊಪ್ಪಾಚಿ ಪಿಡಾ ಪಯ್ಸ್ ವೆತಾತ್.
5. ಎಳಾಂನಿ ಪೊಟಾಶಿಯಮ್, ಕ್ಯಾಲ್ಸಿಯಮ್ ಭರ್ಪೂರ್ ಆಸ್ತಾ. ಹ್ಯಾ ವರ್ವಿಂ ಶರೀರಾಂತ್ಲೆ ಇಲೆಕ್ಟ್ರಾನಿಕ್ ಪ್ರಕ್ರಿಯೆಕ್ ಲಾಭ್ ಜಾತಾ. ಕಾಳಾಚಿ ಉಡಿ ಆನಿ ವೇಗ್ ನಿಯಮಿತ್ ದವರ್ಚೆ ಖಾತಿರ್ ಕುಮೊಕ್ ಮೆಳ್ತಾ.
6. ಅಸ್ತತ್ಯಾಯ್ ಆಸ್ಲಾಂನಿ ಏಕ್ ಗ್ಲಾಸ್ ದುದಾಕ್ ದೋನ್ ಚಿಮ್ಣಿ ಎಳಾಂ ಪಿಟೊ ಆನಿ ಹಳ್ಳಿ ಪಿಟೊ ರುಚಿ ಪ್ರಕಾರ್ ಸಾಕರ್ ಫಾಲ್ಸ್ ರಾತಿಂ ಪಿಯೆಲ್ಯಾರ್ ಅಸ್ತತ್ಯಾಯ್ ವೆಗಿಂಚ್ ಪಯ್ಸ್ ವೆತಾ.

ರಾಂದ್ಪಾ ಕುಡಾಂತ್

ಸುಂಗ್ವಾಂಚಿ ಕಡಿ

1. 1/2 ಕಿಲೊ ಸುಂಗ್ವಾಂ
2. 3 ಕುಲೆರಾಂ ತೂಪ್ ಯಾ ತೇಲ್
3. ರುಚಿ ತೆಕಿದ್ ಮೀಟ್

ಅಳೆನಾಕ್: 8 ಸುಖ್ಯೊ ಮಿಸಾಂಗೊ, 1 ಪಿಯಾವ್, 2 ಚಿಮ್ಣಿ ಸಾಸಾಂವ್, ಏಕ್ ನಾರ್ಲ್, 1 ಚ್ಹಾ ಕುಲೆರ್ ಹಳದ್, 6 ಮಿರಿಯಾಂ, ಏಕ್ ಚ್ಹಾ ಕುಲೆರ್ ಜಿರೆಂ, 6 ಬೊಯೊ ಲೊಸುಣ್ ಆನಿ ರುಚಿ ಪ್ರಮಾಣೆ ಆಮ್ಲಾಣ್

ಶಿಂದಾಪ್: 1 ಪಿಯಾವ್ ಆನಿ ಇಲ್ಲೊ ಬೆವಾಪಾಲೊ

ಕರ್ಚಿ ರೀತ್: ಸುಂಗ್ವಾಂಚಿ ಕರ್ಲಾಂ ಕಾಡ್ನ್ ಧುವ್ನ್ ದವರ್. ಅಳೆನ್ ವಾಟ್, ತೆಲಾಂತ್ ಯಾ ತೂಪಾಂತ್ ಶಿಂದಾಪ್ ಆನಿ ಬೆವಾ ಪಾಲೊ ಭಾಜ್. ತಾಕಾ ಅಳೆನ್ ಫಾಲ್ಸ್ ಭಾಜ್ ಆನಿ ಮೀಟ್ ಫಾಲ್ಸ್ ಹಳ್ಳಿ ಪಳೆ. ಕಡ್ಯೆಕ್ ಬರೊ ಖಿತ್ಲೆಲೊ ಯೆತಾನಾ ಸುಂಗ್ವಾಂ ಫಾಲ್ಸ್ ಉಕಡ್ಲಾ ಉಪ್ರಾಂತ್ ಭುಂಯ್ ದವರ್.

ಜಿ.ಪಿ.ಕುಟೆನ್ನೊ, ಪಲಿಮಾರ್



ಕಾಲ್ಪನಿಕ ಸಂಸಾರಾಂತ್ :

ವಾಟ್

“ಆಮ್ಲೆ ಗಾಂವ್, ಆಮ್ಲೆಂ ಘರ್, ಆಮ್ಲೆಂ ಘರಾಕ್ ವೆಚಿ ವಾಟ್, ಆಮ್ಲೆಂ ಆವಯ್, ಆಮ್ಲೆಂ ಮೋಗ್ ಕೆಲ್ಲಿ ಪ್ರಥಮ್ ಚಲಿ - ಹಾಂಕಾಂ ಜಿವಿತಾಂತ್ ವಿಸ್ರೊಂಕ್ ಅಸಾಧ್ಯ್!!!”

ಹೆಂ ವಾಚ್ಚೆಲ್ಯಾ ಚಡಾವತ್ ವಾಚ್ಚ್ಯಾಂಕ್ - ಆಪ್ಲೆಂ ಭುರ್ಗಪಣ್, ಆಪ್ಲೆಂ ಗಾಂವ್, ಆಪ್ಲೆಂ ಘರ್, ಘರಾಕ್ ವೆಚಿ ವಾಟ್, ಜಿವಿತಾಂತ್ ಪಯಿಲ್ಲೆ ಪಾವ್ಲಿಂ ಮೋಗ್ ಕೆಲ್ಲಿ/ಕೆಲ್ಲೊ ಚಲಿ/ಚಲೊ ಹಾಂಚೊ ಉಗ್ಡಾಸ್ ಯೇವ್ನ್ ಪರ್ನಿಂ ‘ಸೆಂಟಿಮೆಂಟ್ಸ್’ ಜಾಗಿಂ ಜಾಂವ್ಕ್ ಪುರೊ. ಕಿತ್ಯಾಕ್ ಮಂಗ್ಳುರಾಂತ್ಲಾ ಹರ್ಯೆಕಾ ಗಾಂವಾಕ್, ಹರ್ಯೆಕಾ ಹಳ್ಳೆಕ್ - ಥಂಯ್ಸರ್ ಜಿಯೆಂವ್ಚ್ಯಾ ಮನ್ಶಾಂಕ್ ಆಪ್ಲಿಚ್ಚೆ ಮ್ಹಳ್ಳಿ ಏಕ್ ವಿಶೇಷತಾ, ಏಕ್ ಸೊಭಾಯ್, ಏಕ್ ಆಪುರ್ಬಾಯ್ ಆನಿ ಏಕ್ ಆಕರ್ಷಣ್ ಆಸಾ!

ಮ್ಹಜ್ಯಾ ಆಜ್ಯಾಚ್ಯಾ ಘರಾ ವೆಚೊಂಕ್ ಪಯಿಲ್ಲೊ ಮಾರೊಗ್ ಸೊಡ್ಲಾರ್, ಬಸ್ಸಾರ್ ಥಾವ್ನ್ ಪೆಂಟೆಂತ್ ದೆಂವೊನ್ ಚಲೊನ್ ವಚೊಂಕ್ ಮಟ್ಟಿ ಏಕ್ ವಾಟ್ ಆಸಾ. ತ್ಯಾ ಗಾಂವ್ಚಿಂ ಚಡಾವತ್ ಮನ್ಶಾಂ ಹ್ಯಾಚ್ಚೆ ವಾಟೆನ್ ಚಲೊನ್ ವೆತಾತ್. ಹ್ಯಾ ವಾಟೆಚ್ಯಾ ದೊನೀ ಕುಶಿಂನಿಂ ತ್ಯಾ ಗಾಂವ್ಚ್ಯಾ ಮನ್ಶಾಂನಿ ವೋಯ್ ಭಾಂದ್ಲಾ ಪಾವ್ಲಾಂತ್ ತಶೆಂ ಗಿಮಾಂತ್ ಹ್ಯಾ ವಾಟೆಚ್ಯಾ ದೊನೀ ಕುಶಿಂನಿಂ ಕಾಟ್ ಪುಲಾಂ ಪುಲೊನ್ ಆಸ್ತಾತ್. ರೂಕ್-ಝಡಾಂ ವಾಡೊನ್ ವಾಟೆರ್ ಕೆಡಾಳಾಯ್ ಸಾವ್ಲಿ ವಿಸ್ತಾರೊನ್ ಆಸ್ತಾ. ಸುಕ್ಲಾಂಚೊ ಚಲಿಪಿಲಿ ಆವಾಜ್ ಆಯ್ಕೊಂಕ್ ಮೆಳ್ತಾ. ಹಾಂವ್ ಲ್ಹಾನ್ ಭುರ್ಗೊ ಆಸ್ತಾನಾ ಮ್ಹಜೊ ಆಬ್ ಮ್ಹಾಕಾ

ಖಾಂದಾರ್ ಬಸವ್ನ್ ಪೆಂಟೆಕ್ ಆಪವ್ನ್ ವರ್ತಾಲೊ. ರಾಮುಚ್ಯಾ ಹೊಟೆಲಾಂತ್ ‘ಗೋಳಿಬಜೆ’ ನಹಿಂ ತರ್ ಅಂಬಾಡೆ ಮ್ಹಾಕಾ ಖಾಂವ್ಕ್ ಮೆಳ್ತಾಲೆ. ಹಾಂವ್ ವ್ಹಡ್ ಜಾಲ್ಯಾ ಉಪ್ರಾಂತ್ ಅಪೂರ್ವಶೆಂ ಆಬಾ ಸಂಗಿಂ ಅನ್ನು ಪೂಜಾರಿಚ್ಯಾ ಘರಾ ಸುರ್ ಪಿಯೆಂವ್ಕ್ ವೆತಾಲೊಂ. ಥಂಯ್ ಮ್ಹಾಕಾ ಅರ್ಧೊ ಗ್ಲಾಸ್ ಗೋಡ್ ಸುರ್ ಪಿಯೆಂವ್ಕ್ ಮೆಳ್ತಾಲಿ. ರಾಮುಚ್ಯಾ ಹೊಟೆಲಾಂತ್ ಖೆಲ್ಲಾ ಖಾಣಾಚಿ ರೂಚ್ ಆನಿ ಅನ್ನು ಪೂಜಾರಿಚ್ಯಾ ಘರಾ ಪಿಯೆಲ್ಲಾ ಗೋಡ್ ಸುರೆಚೊ ಪರ್ಮಳ್ ಮ್ಹಜೆ ಥಾವ್ನ್ ಆಜೂನ್ಯೇ ಮಾಜ್ಜೊಂಕ್ ನಾಂ.

ಹಾಂವ್ ಸ ವರ್ಸಾಂಚೊ ಆಸ್ತಾನಾ, ಮಾಮ್ಮನ್ ಮ್ಹಾಕಾ ಇಸ್ಕೊಲಾಕ್ ದಾಖಲ್ ಕೆಲ್ಲೊ. ಹಾಂವೆಂ ತುಮ್ಕಾಂ ಪಯ್ಲೆಂ ತಿಳ್ಲೆಲ್ಲಾ ತ್ಯಾ ವಾಟೆರ್ ಚಲೊನ್ ಇಸ್ಕೊಲಾಕ್ ವೆತಾಲೊಂ. ಸೆಜಾರ್ಲೆಂ ಜಿಲ್ಲಿ ಮ್ಹಜೊ ಹಾತ್ ಧರುನ್ ಇಸ್ಕೊಲಾಕ್ ಅಪವ್ನ್ ವರ್ತಾಲೆಂ. ತಶೆಂ ಕರುಂಕ್ ಮಾಮ್ಮನ್ ತಾಕಾ ಸಾಂಗ್ಲೆಂ. ಜಿಲ್ಲಿ ಮ್ಹಜೆ ವರ್ನಿಂ ಪಾಂಚ್ ವರ್ಸಾಂಕ್ ವ್ಹಡ್. ಮ್ಹಜೆಲಾಗಿಂ ಮೊಗಾನ್ ಉಲಯ್ತಾಲೆಂ. ಪೆಪ್ಲರ್ಮಿಂಟ್ ಖಾಂವ್ಕ್ ದಿತಾಲೆಂ. ಇಸ್ಕೊಲಾಕ್ ಪಾವ್ಲಾ ಪರ್ಯಾಂತ್ ಆನಿ ಸಾಂಜೆರ್ ಪಾಟಿಂ ಘರಾ ಪಾವ್ಲಾ ಪರ್ಯಾಂತ್ ಮ್ಹಜೊ ಹಾತ್ ತೆಂ ಸೊಡಿನಾತ್ಲೆಂ. ತಾಣೆಂ ತಶೆಂ ಮ್ಹಜೊ ಹಾತ್ ಧರುನ್ ಚಲ್ಲೆಂ ನಾಕಾ - ಸಕ್ಡಾಂ ಮುಕಾರ್ ಮ್ಹಾಕಾ ಲಜ್ ದಿಸ್ತಾ; ಅಶೆಂ ಏಕ್ ದೀಸ್ ಹಾಂವೆಂ ಮಾಮ್ಮಕ್ ಸಾಂಗ್ಲೆಂ. ಮಾಮ್ಮ ಮ್ಹಜ್ಯಾ ಗಾಲಾಕ್ ಚಿಮ್ಲೊ ಕಾಡುನ್ ಹಾಸೊಂಕ್ ಲಾಗಿ.

ತ್ಯಾ ಎಕಾ ದಿಸಾ ಆಮ್ಚ್ಯಾ ಖಾಂದಾರ್ ಬಸವ್ನ್ ಪೆಂಟೆಕ್ ಆಪವ್ನ್ ವರ್ತಾಲೊ. ರಾಮುಚ್ಯಾ ಹೊಟೆಲಾಂತ್ ‘ಗೋಳಿಬಜೆ’ ನಹಿಂ ತರ್ ಅಂಬಾಡೆ ಮ್ಹಾಕಾ ಖಾಂವ್ಕ್ ಮೆಳ್ತಾಲೆ. ಹಾಂವ್ ವ್ಹಡ್ ಜಾಲ್ಯಾ ಉಪ್ರಾಂತ್ ಅಪೂರ್ವಶೆಂ ಆಬಾ ಸಂಗಿಂ ಅನ್ನು ಪೂಜಾರಿಚ್ಯಾ ಘರಾ ಸುರ್ ಪಿಯೆಂವ್ಕ್ ವೆತಾಲೊಂ. ಥಂಯ್ ಮ್ಹಾಕಾ ಅರ್ಧೊ ಗ್ಲಾಸ್ ಗೋಡ್ ಸುರ್ ಪಿಯೆಂವ್ಕ್ ಮೆಳ್ತಾಲಿ. ರಾಮುಚ್ಯಾ ಹೊಟೆಲಾಂತ್ ಖೆಲ್ಲಾ ಖಾಣಾಚಿ ರೂಚ್ ಆನಿ ಅನ್ನು ಪೂಜಾರಿಚ್ಯಾ ಘರಾ ಪಿಯೆಲ್ಲಾ ಗೋಡ್ ಸುರೆಚೊ ಪರ್ಮಳ್ ಮ್ಹಜೆ ಥಾವ್ನ್ ಆಜೂನ್ಯೇ ಮಾಜ್ಜೊಂಕ್ ನಾಂ.

ತ್ಯಾ ಎಕಾ ದಿಸಾ ಆಮ್ಚ್ಯಾ

ಘರಾ ಮ್ಹಜ್ಯಾ ಆಬಾಚಿ ಪ್ರಾಯೆಸ್ ಮಾರಾಯ್ ಮರಣ್ ಪಾವ್ಲಿ. ಸಬಾರ್ ಲೋಕ್ ಆಮ್ಗರ್ ಆಯಿಲ್ಲೊ. ‘ಆಪ್ಲಾಚೆಂ ಮೋರ್ನ್ ಬೆಂಡಾ ವಾಚ್ಚಾನ್ ಇಗರ್ಜೆಕ್ ವ್ಹರಿಜಾಯ್’ ಅಶೆಂ ಮ್ಹಣೊನ್ ಮಾರಾಯ್ ಆಬಾಲಾಗಿಂ ಸಾಂಗ್ಲೆಂ ಖಂಯ್. ತ್ಯಾ ದೆಕುನ್ ಆಮ್ಚ್ಯಾ ಘರಾ ಬೇಂಡ್ ಹಾಡ್ಲೆಂ. ಜಿಲ್ಲಿ ಸಂಗಿಂ ಹಾಂವ್ ಇಗರ್ಜೆಕ್ ಗೆಲ್ಲೊಂ. ಥಂಯ್ಸರ್ ಮೊರ್ನಾಚ್ಯಾ ಪೆಟೆಚೆಂ ಧಾಂಪ್ಲೆಂ ಧಾಂಪುನ್ ಪೇಟ್ ಫೊಂಡಾ ಭಿತರ್ ದೆಂವಯ್ತಾನಾ ಮ್ಹಾಕಾ ಭೈಂ ದಿಸ್ಲೆಂ ಆನಿ ರಡೊಂಕ್ ಆಯ್ಲೆಂ. ಘರಾ ಪಾಟಿಂ ಆಯಿಲ್ಲೊಂಚ್ ಆಬಾ ಸರ್ಶಿನ್ ವಚೊನ್, ‘ಆಬಾ, ಹಾಂವ್ ಆತಾಂ ಲ್ಹಾನ್ ಭುರ್ಗೊ, ಎಕಾದಾವೆಳಾರ್ ಹಾಂವ್ ಮೊರಾನ್ ತರ್, ಮ್ಹಾಕಾಯ್ ತಶೆಂಚ್ ಪೆಟೆಂತ್ ಧಾಂಪುನ್ ಫೊಂಡಾ ಭಿತರ್ ದವರ್ತಾತ್‌ಗೀ?’ ಅಶೆಂ ವಿಚಾರ್ಲೆಂ. ಆಬ್ ಮ್ಹಾಕಾ ಪೊಟ್ಟುನ್ ಧರುನ್ ರಡೊಂಕ್ ಲಾಗ್ಲೊ ಆನಿ ತಶೆಂ ಉಲಂವ್ಕ್ ನಜೊ ಮ್ಹಣ್ ಬೂದ್ ಸಾಂಗ್ಲಿ.

ಮ್ಹಜ್ಯಾ ಆಬಾಚ್ಯಾ ಘರಾಲಾಗಿಂ ಮಾಡಾ-ಮಾಡಿಯಾಂಚಿಂ ತೋಟ್ ಆಸಾ. ಬಗ್ಗೆಕ್ ರಾನ್ಯೇ ಆಸಾ. ಸಬಾರ್ ಪಾವ್ಲಿಂ ಆಬಾ ಸಂಗಿಂ ಮೆಳೊನ್ ತೊಟಾಂತ್ ಭಂವೊಂಕ್ ಗೆಲಾಂ, ಬೊಂಡೆ ಪಿಯೆಲಾಂ, ಇರ್ವೊಳ್ ಖೆಲ್ಯಾತ್, ತೊರೆಂಜಾಂ ಆನಿ ಬಿಂಡಾಂ ಕಾಡ್ಲಾಂತ್, ಗೋಡ್ ಸುರ್ ಪಿಯೆಲಾಂ, ಉಪ್ಲೆಂವ್ಕ್ ಶಿಕ್ಲಾಂ, ಮಾಸ್ತಿ ಧರುಂಕ್ ಗೆಲಾಂ ಆನಿ ಶಿಕಾರೆಕ್ ವಚೊನ್ ಸೊಸೆ ಧರುನ್ ಹಾಡ್ಲಾತ್.

ಮ್ಹಜೊ ಪಪ್ಪಾ ತವಳ್ ಇಂಡಿಯನ್ ಆರ್ಮಿಂತ್ ಆಸ್ಲೊ. ವರ್ಸಾಕ್ ಏಕ್ ಪಾವ್ಲಿಂ ಗಾಂವಾಕ್ ಯೆತಾಲೊ. ಪಪ್ಪಾ ಗಾಂವಾಕ್ ಆಯ್ಲೊ ತರ್ - ಮ್ಹಜೆ ಖೆಳ್, ಭಂವ್ಲಿ ಪೂರಾ ಬಂಧ್. ಹಾತಾಂತ್ ಬೂಕ್ ಘೆವುನ್ ವಾಚುನ್ ಬಸಾಜಾಯ್. ‘ವೇಳ್ ಪಾಡ್ ಕರಿನಾಕಾತ್, ಬರೆಂ ಕರ್ನ್ ಶಿಕಾ’, ಹೆಂ ತಾಚೆಂ ರಜಾರ್. ತ್ಯಾ ಎಕಾ ವರ್ಸಾ ಗಾಂವಾಕ್ ಆಯಿಲ್ಲಾ ತವಳ್ ಪಪ್ಪಾ ಆಮ್ಲೆಲಾಗಿಂ ಆಶೆಂ ಮ್ಹಣಾಲೊ: ‘ತುಮ್ಚೆ ಖಾತಿರ್ ಹಾಂವೆಂ ಶಹರಾಂತ್ ನವೆಂ ಘರ್ ಘೆಲ್ಲಾಂ. ಥಂಯ್ಸರ್ ಬರಿಂ ಇಸ್ಕೊಲಾಂ-ಕೊಲೆಜಿ ಆಸಾತ್. ತುಮ್ಚ್ಯಾ ಮುಖ್ಲಾ ಬರ್ಯಾ ಪುಡಾರಾಕ್ ಲಾಗೊನ್ ಆಮಿಂ ಹೊ ಗಾಂವ್ ಸಾಂಡುನ್ ಶಹರಾಕ್ ವೆಚಿಂ ಪಡ್ಲೆಂ’ ಅಶೆಂ ಮ್ಹಣಾಲೊ.

ಪಯ್ಲೆಲ್ಯಾ ಶಹರಾಕ್ ವೆಚಿ ಖಬಾರ್ ಹಾಂವೆಂ ಇಸ್ಕೊಲಾಂತ್ ಮ್ಹಜ್ಯಾ ಇಷ್ಟಾಂಕ್ ಆನಿ ಇಷ್ಟಿಣ್ಯಾಂಕ್ ಕಳಿತ್ ಕೆಲಿ. ಸವಿತಾ, ಜಿಲ್ಲಿ, ಜಿನ್ನಿ, ಸೆಲಿನಾ ತಶೆಂ ವೀಣಾ ಹಿಂ ಮ್ಹಜಿಂ ಮೊಗಾಚಿಂ ಫೆಂಡ್ ಜಾವ್ನಾಸ್ಲಿಂ! ತುಜಿಂ ಘರ್ಚಿಂ ಜಾಯ್ ತರ್ ವಚೊಂದಿತ್, ತುಂ ಹಾಂಗಾಚ್ಚೆ ರಾವ್; ಮ್ಹಣಾಲೆಂ ಸವಿತಾ. ‘ಹಾಂವ್ ತುಕಾ ಏಕ್ ಸೊಭಿತ್ ಮೊರಾಚೆಂ ಪಾಕ್ ದಿತಾಂ, ತುಂ

ಕೊರೊನಾ.... ಹಾತಾಂತ್ ಪಯ್ಲೆ ನಾ ...

ಕಿತೆಂ ಜಾಲೆಂ ಕಳಾನಾ ಹ್ಯಾ ಸಂಸಾರಾಕ್ ಕೊಣೆ ದಾಡ್ಲೆಂ ನ್ಹೆಣಾಂ ಹ್ಯಾ ಕೊರೊನಾಕ್ ಲೋಕ್ ಸಗ್ಳೆ ಹ್ಯಾ ಪಿಡೆಕ್ ಧರ್ಥಲ್ಲಾತ್ ಬೊಲ್ಸಾನಿಂ ಅಸ್ಲೆಲೆ ಪಯ್ಲೆ ಖಾಲಿ ಜಾಲ್ಯಾತ್

ಕೊರೊನಾ ವರ್ವಿ ಸಭಾರಾಂಕ್ ಜೆವಣ್ ನಾ ಲೊಕ್‌ಡೊನಾ ವರ್ವಿಂ ಸಭಾರಾಂಕ್ ಕಾಮ್ ನಾ ಸಮಾಧಾನೆನ್ ಬಸೊಂಕೀ ಉಪಾಯ್ ನಾ ಸದಾಂಚ್ಯಾ ಖರ್ಚಾಕ್ ಹಾತಿಂ ಪಯ್ಲೆ ನಾ

ಥೊಡೆ ಕೊರೊಡಾನಿ ಪುಂಜೊಂವ್ಕ್ ಲಾಗ್ಲೆ ದುಬ್ಳ್ಯಾಂಕ್ ಪಳೆವ್ನ್ ಕಾಂಟಾಳುಂಕ್ ಲಾಗ್ಲೆ ತಾಂಚೆ ಪಯ್ಲೆ ಬ್ಯಾಂಕಾನಿ ಕುಸೊಂಕ್ ಲಾಗ್ಲೆ ತರೀ ಕಸ್ಲ್ಯಾಚ್ ಉಪ್ಕಾರಾಕ್ ನಾ ಪಡ್ಲೆ...

ಸಂಸಾರಾಚಿ ಅರ್ಥಿಕ್ ಸ್ಥಿತಿ ಸಗ್ಳಿಚ್ ಬಿಗಾಡ್ಲಾ ವಿಮಾನ್, ಬಸ್, ವಾಹಾನಾಂಕ್ ವಾಳಯ್ ಲಾಗ್ಲಾ ಕೊರೊಡಾನಿಂ ಲೋಕ್ ಕಷ್ಟಾರ್ ಪಡ್ಲಾ ಚಾರ್ ವೊಣೊದಿ ಭಿತರ್ಚ್ ಸಾಂಪಾಡ್ಲಾ

ಗಲ್ಪಾಂತ್ಲೊ ಸರ್ವ್ ವಾಟೊ ಧಾಂಪ್ಲಾತ್ ಸಭಾರಾಂಚಿ ಕಾಮಾಂ ವಚೊಂಕ್ ಲಾಗ್ಲಾತ್ ತೆಣೆ ದರ್ಯೊ, ಹೆಣೆ ರೆಂವ್ ಜಾಲ್ಯಾ ಪರಿಸ್ಥಿತಿ ದೋನ್-ಹಜಾರ್-ವೀಸ್, ಘೆವ್ನ್ ಆಯ್ಲಾಂ ಪನೊತಿ

ಸಂಸಾರಾರ್ ಆಸಾತ್ ಸಭಾರ್ ವಿಜ್ಞಾನಿಂ ಬುಡೊನ್ ಆಸ್ತಾತ್ ನವ್ಯಾ ಸೊದ್ನಾನಿಂ ಕೊರೊನಾಕ್ ವಕತ್ ಮೆಳೊಂಕ್ ನಾ ಆಜೂನಿ ಕೈದ್ ಜಾವ್ನಾಸಾಂವ್ ಆಮ್ಚ್ಯಾಚ್ ಘರಾನಿಂ

ದೆವಾ ಬಾಪಾ ತುಜ್ಯಾ ಭುರ್ಗ್ಯಾಂಚಿ ಮಾಗ್ಣೆಂ ಆಯ್ಕ್ ಆಜ್ಞಾ ದಿ ಹಿ ಪಿಡಾ ಸಂಪೂರ್ಣ್ ಧರಾನ್ ನಾಸ್ ಜಾಂವ್ಕ್ ಸಂಸಾರಿ ಪರ್ಜಾ ತುಜೆಂ ಉತಾರ್ ಆಯ್ಕೊಂಕ್ ಅತಾಂ ಪುಣಿ ಮಾಯಾಮೋಗಾನ್ ಜಿಯೆಂವ್ಕ್



ಸುರೇಶ್ ಸಲ್ವಾನ್ಟಾ, ಸಂಕ್ಲೇಶ್‌ಪುರ್

ತೆಂ ತುಜ್ಯಾ ಟೆಕ್ಸ್ಚ್ ಬುಕಾಂತ್ ದವರ್ ಆನಿ ಕೆದ್ನಾಂ ಹಾಂವೆಂ ದಿಲ್ಲೆಂ ಮೊರಾಚೆಂ ಪಾಕ್ ತುಂ ಪಳೆತಾಯ್‌ಗೀ, ತೆದ್ನಾಂ ಮ್ಹಜೊ ಉಗ್ಡಾಸ್ ಕರ್’ ಮ್ಹಣಾಲೆಂ ವೀಣಾ. ಶೆಕಿಂ ಏಕ್ ದೀಸ್ ಆಮಿಂ ಸರ್ವ್ ಮೊಗಾಚ್ಯಾಂಕ್ ಆದೇವ್ ಮಾಗೊನ್ ಪಯ್ಲೆಲ್ಯಾ ಶಹರಾಕ್ ಗೆಲ್ಯಾಂವ್.

ಸಬಾರ್ ವರ್ಸಾಂ ಪಾಶಾರ್ ಜಾಲ್ಯಾಂತ್, ಜಿವಿತಾಂತ್ ಜಾಯಿತ್ತಿಂ ಘಟನಾಂ ಘಡ್ಲಾಂತ್, ಜಾಯ್ತೆಂ ಜೊಡ್ಲಾಂ, ಜಾಯ್ತೆಂ ಹೊಗ್ಡಾಯ್ಲಾಂ. ತರಿಪೂಣ್, ಆ ಜೂನ್ಯೇ ಆಬಾಗೆಲ್ಯಾ ತ್ಯಾ ಮಲ್ಪಾಡ್ಯಾ ಘರಾಚೊ, ಥಂಯ್ಸರ್ ಜಿಯೆಲ್ಲಾ ಜಿವಿತಾಚೊ ಉಗ್ಡಾಸ್ ಮಾಜ್ಜೊಂಕ್ ನಾಂ. ಆತಾಂಯ್, ಜಿವಿತಾಂತ್ ನಿರಾಶಾ ಮ್ಹಣೊನ್ ಭೊಗ್ಲಾ ವೆಳಿಂ, ಶಹರ್ ಸೊಡುನ್ ಶೀದಾ ಗಾಂವಾಕ್ ಭಾಯ್ ಸರ್ತಾಂ. ಸಾಂಜೆಚೊ ವೇಳ್ ಜಾಲ್ಲೊಚ್ಚ್ ಬಸ್ ಧರುನ್ ಆದಿಂ ಆಬ್ ಜಿಯೆವ್ನ್ ಆಸ್ಲಾ ಪಳೆಕ್ ವೆತಾಂ. ಬಸ್ಸಾರ್ ಥಾವ್ನ್ ಪೆಂಟೆಂತ್ ದೆಂವೊನ್ ಹಾಂವೆಂ ಆದಿಂ - ಮ್ಹಜ್ಯಾ ಭುರ್ಗ್ಯಾಪಣಾರ್ ಚಲೊನ್ ಗೆಲ್ಯಾ ತ್ಯಾ ವಾಟೆರ್ ಮೆಟಾಂ ಕಾಡುಂಕ್,

ಚಲೊನ್ ವಚೊಂಕ್, ಕಿತ್ಯಾಕೀ ಎಕಾ ಧರಾಚೊ ಸಂತೊಸ್. ಮತಿಕ್ ಕಿತೆಂಗೀ ಸಮಾಧಾನ್. ಆಬಾಚ್ಯಾ ಖಾಂದಾರ್ ಬಸೊನ್ ಪೆಂಟೆಕ್ ಗೆಲ್ಲೊ, ಜಿಲ್ಲಿಚೊ ಹಾತ್ ಧರುನ್ ಫಾವ್ಲಾಂ ಕಾಡ್ಲೊ. ಲ್ಹಾನ್‌ಪಣಾಲಿ ಇಷ್ಟಿಣ್ ವೀಣಾ ಥಾವ್ನ್ ‘ಮೊರಾಚೆಂ ಪಾಕ್’ ಸ್ವೀಕಾರ್ ಕೆಲ್ಲೊ ಉಗ್ಡಾಸ್ ಜಿವೊ ಜಾತಾ. ರಾಮುಚ್ಯಾ ಹೊಟೆಲಾಂತ್ ಖೆಲ್ಲಾ ಖಾಣಾಂಚಿ ರೂಚ್ ಆನಿ ಅನ್ನು ಪೂಜಾರಿಚ್ಯಾ ಘರಾ ಪಿಯೆಲ್ಲಾ ಗೋಡ್ ಸುರೆಚೊ ವಾಸ್ ಪರ್ಮಳ್ತಾ. ಜಿಲ್ಲಿ-ಸವಿತಾ-ಜಿನ್ನಿ-ಸೆಲಿನಾ ಆನಿ ವೀಣಾ ಹಿಂ ಕೊಣೆಯೇ ಲಾಗಿಂ ನಾಂತ್! ಪುಣ್ ವಾಟೆಚ್ಯಾ ದೊನೀ ಕುಶಿಂನಿ ಕಾಟ್ ಪುಲಾಂ ಪುಲೊನ್ ಆಸಾತ್, ಚಲಿಪಿಲಿ ಸುಕ್ಲೆಂ ಆವಾಜ್ ಕರುನ್ ಆಸಾತ್. ಪೆಣೆಲ್ ಪಡ್ಲಾಂ ತರೆಯೇ ಆಬಾಚೆಂ ಘರ್ ಆಜೂನ್ಯೇ ಉಭೆಂ ಆಸಾ. ಹಾಂವೆಂ ಚಲ್ಲೆಲಿ ವಾಟ್ ಆಸಾ! ಯೆದೊಳ್‌ಚ್ಚ್ ಜಾಯಿತ್ತಿಂ ಜಣಾಂ ಹಿ ವಾಟ್ ಗುಡ್ಲಾವ್ ಚಲ್ಯಾಂತ್, ಮುಕಾರೆಯೇ ಜಾಯಿತ್ತಿಂ ಜಣಾಂ ಹ್ಯಾ ವಾಟೆನ್ ಚಲ್ಲೆಲಿಂ, ಹಿ ವಾಟ್ ಝರಯ್ಲಿಂ ಆನಿ ಆಪ್ಲ್ಯಾ ಜಿವಿತಾಚಿ ‘ನವಿ ವಾಟ್’ ರೂಪಿತ್ ಕರ್ತೆಲಿಂ!!!

**ಮಂಗಳೂರು ಆಫೀಸು
ಮಿಸಾಂವ್ ಠಾಣಾಂನಿ
ಕೊರೊನಾಚಿ ಜಾಗ್ಣಣ್**

ಮಂಗಳೂರು ದಿಯೆಸೆಜಿಂಚಿಂ ಮಿಸಾಂವ್ ಠಾಣೆ ಆಫೀಸಾಂತ್ಲಾ ಟಾಂಜನಿಯಾಂತ್ ಹಫ್ತಾಪಾರ್ ಭರಾ ಸಾಂತೆಂತ್ ಲಾವ್ಡ್ ಸೀಕರಾ ದ್ವಾರಿಂ ಕೊರೊನಾ ವೈರಸಾ ವಿಶಿಂ ಜಾಗ್ಣಣಿ ದಿಂವ್ಚೆಂ ಕಾಮ್, ಹ್ಯಾಚ್ ಎಪ್ರಿಲ್ 24 ತಾರೀಖ್ ಕೆಲೆಂ. ತ್ಯಾ ವೆಳಾರ್ ಜಾಗ್ಣಣಿ ದಿಂವ್ಚಿಂ ಹಾತ್ ಪತ್ರಾಂ, ಹಾತ್ ಧಂವ್ಕ್ ಸಾಬು ಸ್ಯಾನಿಟೈಜರ್, ಉದಾಕ್ ಇತ್ಯಾದಿ ತಾಂಕಾಂ ವಾಂಟ್ಲೆಂ.

ಮಾ| ಜೋರ್ಜ್ ಕ್ರಾಸ್ತಾ, ಹೊಸ್ಪಿಟಾಚೊ ನಿರ್ದೇಶಕ್ ಹಾಂಣಿಂ ಮುಖೇಲ್ಪಣ್ ಘೆತ್ಲೆಂ. ತಾಂಚಿ ಸಾಂಗಾತಾ ಇಸ್ಕೊಲಾಚಿಂ ಟೀಚರಾಂ ವಿದ್ಯಾರ್ಥಿ ತಶೆಂ ಹೆರ್ ಸ್ವಯಂ ಸೇವಕಾಂನಿ ಭಾಗ್ ಘೆತ್ಲೊ. ಸುಮಾರ್ 2000 ತೊಡಾಕ್ ಘಾಲ್ಚೆ ಕಾಟನ್ ಮಾಸ್ಕ್ ವಾಂಟ್ಲೆ. ಆತಾಂ ಥಂಯ್ ಇಗರ್ಜ್ಯೊ ಇಸ್ಕೊಲಾಂ, ಮಂದಿರ್ ಮಶೀದ್ಯೊ ಸಾರ್ವಜನಿಕಾಂಕ್ ಬಂಧ್ ಕೆಲ್ಯಾತ್. ಮಾಗ್ಣೆಂ ಕರುಂಕ್ ವಚ್ಚಿತಾ ಪುಣ್ ಸಾಮಾಜಿಕ್ ಅಂತರ್ ಸಾಂಬಾಳುಂಕ್ ಆಸಾ.

**ಸೇಂಟ್ ಜೋಸೆಫ್
ಇಂಜಿನಿಯರಿಂಗ್
ಕಾಲೆಜಿಚಾ ವಿದ್ಯಾರ್ಥಿಂ
ಥಾವ್ನ್ ಗರ್ಜೆವಂತಾಂಕ್
ಕುಮೊಕ್**

ಕೊರೊನಾ ವೈರಸಾ ನಿಮ್ಮಿಂ ಅಬ್ಲೆಂ ಭಾರತ್ ಬಂದ್ ಅವಸ್ಥೆಂತ್ ಆಸಾ ಆನಿ ಹ್ಯಾ ವರ್ವಿಂ ಕೊರೊನಾ ಲೋಕ್ ಭಾರಿಚ್ ಕಷ್ಟಾನ್ ಆಸಾ. ಚಡ್ ಜಾವ್ನ್ ದೀಸ್ ಕುಲಿಚಾ ಕಾಮಾಕ್ ವಚೊನ್ ಕುಟ್ಮಾಕ್ ಸಾಂಬಾಳ್ಚೊ ಲೋಕ್ ಆಜ್ ಬೆಕಾರ್ ಪಡ್ಲಾ. ಸರ್ಕಾರ್ ಕುಮೊಕ್ ಕರ್ತಾ ತರೀ ಪ್ರತೀ ಕುಟ್ಮಾಂಕ್ ತಿ ಕುಮೊಕ್ ಪಾವ್ತಾನಾ ದಿಸಾಂಚಿ ದೀಸ್ ವೆತಾತ್. ತರೀಪುಣ್ ಹಜಾರೊ ಸ್ವಯಂ ಸೇವಾ ಸಂಸ್ಥೆ ಜಾತ್ ಧರ್ಮ್ ಲೆಕಿನಾಸ್ತಾನಾ ಅಸಲ್ಯಾಂ ಕುಟ್ಮಾಂಕ್ ಕುಮೊಕ್ ಕರ್ನ್ ಆಸಾತ್.

ಮಂಗಳೂರಿ ಪ್ರತಿಷ್ಠಿತ ಇಂಜಿನಿಯರಿಂಗ್ ಕಾಲೇಜ್ ಸೇಂಟ್ ಜೋಸೆಫ್ ಹಾಚಾ ವಿದ್ಯಾರ್ಥಿನಿ ವಾಮಂಜೂರ್ ಆನಿ ನೀರ್ಮಾರ್ಗಾ ಪ್ರದೇಶಾಂತ್ಲಾ ದುಬ್ಳಾ ಲೋಕಾಂಕ್ ಖಾಣಾ ವೊರ್ವಿ ದೀವ್ನ್ ಆಪ್ಲೆಂ ಮನ್ಯಾಪಣ್ ದಾಖಿಯ್ಲಾಂ.

**ವಿವಿಧ್ ಫಿರ್ಗಾಂ ಥಾವ್ನ್
ದುಬ್ಳಾಂಕ್ ಕುಮೊಕ್**



ಕೊರೊನಾ ಸಂಕಷ್ಟ್ ಇತ್ತೆ ತೀವ್ರ್ ಆಸಾತ್ ಕೀ ಜರ್ತರ್ ಹೆ ಸಂಕಷ್ಟ್ ವೆಗಿಂಚ್ ಸಂಪುಷ್ಪಾಂತ್ ಯೆನಾಂತ್ ಜಾಲ್ಯಾರ್ ಮುಕ್ತೆ ದೀಸ್ ಕಿತ್ಲಾ ಕಷ್ಟಾಂಚಿ ಜಾಂವ್ಕ್ ಪಾವ್ತಲೆ ಮ್ಹಣ್ ಆಮ್ಕಾಂ ಚಿಂತುಂಕ್ ಜಾಯ್ನಾ. ಏಕ್ ಮಾತ್ ಸತ್ ಹ್ಯಾ ಸಂಕಷ್ಟಾಂ ವೆಳಾರ್ ಆಜ್ ಸಗ್ಳೊ ಲೋಕ್ ದೇವ್ ಧರ್ಮಾಕ್ ಕುಶಿನ್ ದವರುನ್ ಕಷ್ಟಾಂಕ್ ಸಾಂಪಡ್ಲಲ್ಯಾಂಕ್ ಕುಮೊಕ್ ಹಾತ್ ದೀಂವ್ಕ್ ಮುಕಾರ್ ಆಯ್ಲಾ. ಮಂಗಳೂರು ದಿಯೆಸೆಜಿಂತ್ಲಾ ತಶೆಂಚ್ ಉಡ್ಡಿ ದಿಯೆಸೆಜಿಂತ್ಲಾ ಫಿರ್ಗಾಂನಿ ಆಪ್ಲ್ಯಾ ಸುತ್ತರಾಂತ್ ವಸ್ತಿ ಕರ್ಚಾ ಲೋಕಾಂಕ್ ಸದಾಂಚಾ ಜೀವನಾಕ್ ಅತೀ ಗರ್ಜ್ ಪಡ್ಲೊ ವಸ್ತು ದಾನ್ ದೀವ್ನ್ ಆಸಾತ್ ಮ್ಹಳ್ಳೆಂ ವಿವಿಧ್ ಖಬ್ರುಂ ದ್ವಾರಿಂ ಕಳೊನ್ ಯೆತಾ.

**ಚೀನಾಂತ್ ಹೆಲ್ಟೆಕ್ ಫಾಲ್ಸ್
ಭುರ್ಗ್ಯಾಂನಿ ಇಸ್ಕೊಲಾಕ್
ವಚಾಜಯ್**

ಆಮಿ ಕ್ರಿಸ್ತಾಂವಾಂನಿ ಸುರಾತ್ ಸಾಂಡುನ್ ಉದಾರ್ ಮನಾನ್ ಕಷ್ಟಾಂಚಾ ಲೋಕಾಂಕ್ ಕುಮೊಕ್ ದೀಂವ್ಕ್ ಮುಕಾರ್ ಆಯಿಲ್ಲೆಂ ಪ್ರಶಂಸನೀಯ್ ಜಾವ್ನಾಸಾ.

ಕೋವಿಡ್-19 ಜಲ್ಮಾಕ್ ಕಾರಣ್ ಜಾಲ್ಲ್ಯಾ ಚೀನಾಂತ್ ಆತಾಂ ಪರಿಸ್ಥಿತಿ ಸುಧೊನ್ ಯೆತಾ. ಇಸ್ಕೊಲಾಂ ಲ್ಹಾನಾಂ ಭುರ್ಗ್ಯಾಂಚಿ ಸುರು ಜಾಲ್ಯಾಂತ್. ಪುಣ್ ಸಾಮಾಜಿಕ್ ಅಂತರ್ ಸಾಂಬಾಳ್ಚೆ ಖಾತಿರ್ ವಿಶಿಷ್ಟ್ ರಿತಿನ್ ತಯಾರ್ಪಿಲ್ಲಿಂ ಹೆಲ್ಟೆಚಾಂ ಫಾಲ್ಸ್ ತಾಂಣಿಂ ಇಸ್ಕೊಲಾಕ್ ವಚಾಜಯ್. ಸುಮಾರ್ 1 ಮಿಟರ್ ಅಂತರ್ ಸಾಂಬಾಳ್ಚೆ ದಿಶೆನ್ ತಿತ್ಲೊಚ್ ಅಂತರ್ ಧರುನ್ ಹಿಂ ಹೆಲ್ಟೆಚಾಂ ತಯಾರ್ ಕೆಲ್ಯಾಂತ್ ಖಂಯ್. ಅಶೆಂ ಹೆಲ್ಟೆಚಾಂ ಫಾಲ್ಸ್ ವೆತಲ್ಯಾ ಭುರ್ಗ್ಯಾಂಚ್ಯೊ ತಸ್ವೀರ್ಯೊ ಸಾಮಾಜಿಕ್ ಜಾಳಿ ಜಾಗ್ಯಾಂನಿ ಪ್ರಸಾರ್ ಜಾಲ್ಯಾತ್. ಭುರ್ಗ್ಯಾಂಕ್ ಹಾಂಗ್ ಕಾಂಗಾ ಥಾವ್ನ್ ವಿಶೇಸ್ ರಿತಿಚಿ ಮಾಸ್ಕಾಯಿ ಹಾಡಯ್ಲಾತ್.

ಹ್ಯಾಚ್ ಸಂದರ್ಭಾರ್ ವೊಹಾನಾಂತ್ ಆಕ್ರೇಚೊ ನಾಗರಿಕ್ ಕೋವಿಡ್-19 ಚಿಕಿತ್ಸಾ ಘೆವ್ನ್

ಆಸ್ಲೊ ಗುಣ್ ಜಾವ್ನ್ ಆಪ್ಲ್ಯಾ ಘರಾ ಗೆಲಾ ಮ್ಹಳ್ಳಿ ಖಬಾರ್ ಆಯ್ಲಾ.

**ಆಮೆರಿಕಾಚೊ ಉಂಚ್ಚೊ
ಭಲಾಯ್ಕೆ ಸಂಸ್ಕೊ ಸಿಡಿಸಿ
ಕೋವಿಡ್-19ಚಿ ನವಿಂ
ಲಕ್ಷಣಾ ಸೊಧುನ್
ಕಾಡ್ಲ್ಯಾತ್!**

ಆಮೆರಿಕಾಚೊ ಉಂಚ್ಚೊ ಭಲಾಯ್ಕೆ ಸಂಸ್ಕೊ ಜಾವ್ನಾಸ್ಲೆಲ್ಯಾ ರೋಗ್ ನಿಯಂತ್ರಣ್ ಆನಿ ಆಡಾಪ್ತಿ ಕೇಂದ್ರ್ (ಸಿಡಿಸಿ) ಕೋವಿಡ್-19 ಲಗ್ನಿಂ ನವಿಂ ಲಕ್ಷಣಾಂ ಪಾರ್ಕುನ್ ಆಪ್ಲ್ಯಾ ವೆಬ್ ಸೈಟರ್ ಪ್ರಕಟ್ ಕೆಲ್ಯಾಂತ್ ಮ್ಹಣ್ ಎನ್ ಡಿಟಿವಿನ್ ಖಬಾರ್ ದಿಲ್ಯಾ.

ಸಿಡಿಸಿ ಅಧಿಕಾರಿಂನಿ ಸುಧಾರಿತ್ ಪ್ರಯೋಗ್ ಶಾಳಾಂನಿ ಸಂಶೋಧನಾಂತ್ ಮಗ್ನ್ ಜಾವ್ನ್ ಆಸ್ತಾನಾ ಕೋವಿಡ್-19ಚಿ ನವಿಂ ಪಿಡೆ ಲಕ್ಷಣಾಂ ಪಾರ್ಕುನ್ ತಿಂ ಆಪ್ಲ್ಯಾ ವೆಬ್ ಸೈಟರ್ ಪ್ರಕಟ್ಲಾಂತ್. ಹೆಂ ವೈರಸ್ ಲ್ಹಾನ್ ಮಟ್ವಾಚಿ ಲಕ್ಷಣಾ ಧರುನ್ ಕರ್ಣಿ ಭಲಾಯ್ಕೆ ಭಿಗ್ಡಾಂವ್ಚಿ ತಸಲಿಂ ಲಕ್ಷಣಾ ಆಸಾತ್ ಖಂಯ್. ಹೆ ವೈರಸ್ ಲಾಗ್ಲ್ಯಾ 2-14 ದಿಸಾಂ ಉಪ್ರಾಂತ್ ಹಾಚಿ ಲಕ್ಷಣಾಂ ದಿಸ್ತಾತ್ ಖಂಯ್.

ಎದೊಳ್ ತಾಪ್, ಶೆಳ್, ಖೊಂಕ್ಲಿ ಆನಿ ಸ್ನಾಸ್ ಸೊಡುಂಕ್ ಕಷ್ಟ್ ಜಾಂವ್ಚಿ ಲಕ್ಷಣಾಂ ಮ್ಹಣ್ ತಾಂಣಿಂ ಸಾಂಗ್ಲೆಂ. ಆತಾಂ ಮಾನಸಿಕ್ ಗೊಂದೊಳ್, ಒತ್ತಡ್, ಹಥ್ಯಾಂತ್ ದೂಕ್, ನಿರ್ದೇ ಥಾವ್ನ್ ಉಟ್ಕಾ ಉಪ್ರಾಂತ್ಯಾ ದಿಸಾಂ ಮ್ಹಣ್ ಜಾಂವ್ಚೆಂ, ವೋಂಟ್ ಯಾ ತೋಂಡ್ ನಿಲ್ಯಾ ವರ್ಣಾಕ್ ಬದ್ಲೊಂಚಿಂ ದಿಸ್ತಾರ್ ತಕ್ಷಣ್ ದಾಕ್ತರಾಕ್ ಮೆಳಾಜಿ ಮ್ಹಣ್ ಸಿಡಿಸಿನ್ ಸಾಂಗ್ಲಾಂ. ಚಡ್ಡಿಕ್ ಮಾಹತ್ ಗೂಗಲಾಚೆರ್ ಗೆಲ್ಯಾರ್ ಕಳ್ತಾ.

**ಲಾಕ್ ಡೌನ್ ವಾಡಯ್ಚೆ
ಪಡ್ತಾ**

ಹಿ ಖಬಾರ್ ತುಮಿ ವಾಚ್ತಾನಾ ಖಂಡಿತ್ ಜಾವ್ನಾಯಿ ಲಾಕ್ ಡೌನ್ ವಾಡಯ್ಲೆ ಅಶೆಂ ಆಮ್ಕಾಂ ಭೋಗ್ತಾ. ಪಾಟ್ಲಾ ದೇಡ್ ಮಯ್ನಾ ಥಾವ್ನ್ ಸಗ್ಳೆಂ ಭಾರತ್ ಬಂದ್ ಜಾವ್ನ್ ಕೊರೊನಾಚಾ

ವಾಡಾವಳಿಕ್ ಆಡ್ ರಾವ್ತಾಂ ತರೀ ದೀಸ್ ವ್ಹೆತಾಂ ವ್ಹೆತಾಂ ಕೊರೊನಾಚಿ ವಾಡಾವಳ್ ಚಡೊನ್ ಆಸಾ ಆನಿ ವಿವಿಧ್ ಖಬ್ರುಂ ಪ್ರಕಾರ್ ಖಂಯ್ ಕೊರೊನಾ ಪಾವೊಂಕ್ ನಾ ಥಂಯ್ ಆತಾಂ ಪಾವ್ಲಾಂ ಮ್ಹಣ್. ಹ್ಯಾ ಲಾಕ್ ಡೌನಾ ವರ್ವಿಂ ಭಾರತಾನ್ ಪಾಶ್ಚಾತ್ಯ ರಾಷ್ಟ್ರಾಂ ಪರಿಂ ಲೋಕಾಂಕ್ ಹೊಗ್ಡಾಂವ್ಕ್ ನಾ ತರೀ ಮುಕ್ಲ್ಯಾ ದಿಸಾಂನಿ ಪರಿಸ್ಥಿತಿ ಅಶಿಚ್ ರಾವಾತ್ ಮ್ಹಣ್ ಸಾಂಗೊಂಕ್ ಜಾಯ್ನಾ. ಜೆದೊಳ್ ಪರ್ಯಾಂತ್ ತಾಕಾ ಫಾವೊತೆಂ ವಕಾತ್ ಮೆಳಾನಾ ತೆದೊಳ್ ಪರ್ಯಾಂತ್ ಲಾಕ್ ಡೌನ್ ಮುಂದರುಂಕ್ ಪಡ್ಲೆಂ ಅಶೆಂ ಭೋಗ್ತಾ!

**ಸಿನೆಮಾ ಸಂಸಾರಾಂತ್ಲೆ
ದೋಗ್ ಉಂಚ್ಚೆ ನಟ್
ದೆವಾದೀನ್ ಜಾಲೆ**

ಪಾಟ್ಲಾ ಹಪ್ಪಾಂತ್ ಬೊಲಿವುಡ್ ಸಿನೆಮಾ ಸಂಸಾರಾಂತ್ಲೆ ದೋಗ್ ಅಪ್ರತೀಮ್ ನಟ್ ಪಯ್ಲೊ 54 ವರ್ಸಾಂಚೊ ಇರ್ಫಾನ್ ಖಾನ್ ದುಸ್ರೊ 67 ವರ್ಸಾಂಚೊ ರಾಜ್ ಕಪೂರಾಚೊ ಪೂತ್ ರಿಶಿ ಕಪೂರ್ ದೆವಾದೀನ್ ಜಾಲೆ. ದೊಗಾಂಯ್ಚ್ ಮರ್ಣಾಕ್ ಕಾರಣ್ ಜಾವ್ನಾಸಾ ಕ್ಯಾನ್ಸರ್.

**ಕಿನ್ನಿಗೋಳಿಂತ್ ಎಕಾ
ಕಥೊಲಿಕ್ ಜೊಡ್ಯಾಚಿ ಖುನಿ**

ಕಿನ್ನಿಗೋಳಿಂತ್ ವಸ್ತಿ ಕರ್ಚಾ ವಿನ್ಸೆಂಟ್ ಡಿ'ಸೋಜಾ ಆನಿ ತಾಚಿ ಪತಿಣ್ ಹೆಲೆನ್ ಡಿ'ಸೋಜಾ ಹ್ಯಾ ಜೊಡ್ಯಾಕ್ ತಾಂಚಾಚ್ ಸೆಜಾರ್ನಾ ಆಲ್ಟೊನ್ಸ್ ಸಲ್ವಾನ್ಡಾ ಮ್ಹಳ್ಳ್ಯಾನ್ ಸುರಿಯೆನ್ ಕಾತರ್ನ್ ಜೀವ್ ಕಾಡ್ಲಿ ಖಬಾರ್ ಸರ್ವಾಂಕ್ ಆಕಾಂತಾಚಿ ಜಾಂವ್ಕ್ ಪಾವ್ಲಾ. ವಿನ್ಸೆಂಟ್ ಜಾಗ್ಯಾರ್ಚ್ ಮರಣ್ ಪಾವ್ಲೊ ತರ್ ತಾಚಿ ಪತಿಣ್ ಆಸ್ತತ್ತ್ಯೆ ವರ್ತಾನಾ ಜೀವ್ ಗೆಲೊ.

ಹೆ ಜೀವ್ ವಚೊಂಕ್ ಆದ್ಲಿ ದುಸ್ಮನ್ಯಾಯ್ ಮ್ಹಣ್ತಾತ್. ಆನ್ಯೇಕ್ ಕಾರಣ್ ವಿನ್ಸೆಂಟಾಚಾ ಕಂಪಾಂಡಾಂತ್ಲೊ ರೂಕ್ ಬಾಗೊನ್ ಆಲ್ಟೊನ್ಜಾ ದೊರ್ಯಾ ತೆವಿನ್ ಬಾಗಾಲ್ಲೊ ಆನಿ ತೊ ಕಾಡಿಜಿ ಮ್ಹಣ್ ಆಲ್ಟೊನ್ಜೊನ್ ಸಬಾರ್ ಪಾವ್ಲಿಂ ಸಾಂಗ್ಲಾರೀ ಆಯ್ಕೊಂಕ್ ನಾಂತ್ ಖಂಯ್. ಪೊರ್ಚ್ಚಾ ಹಫ್ತಾಂತ್ ಮಂಗಳೂರಾ ದಿಸಾ ದೊಗಾಂಯಿ ಮಧೆಂ ಝಗ್ಡೆಂ ಜಾವ್ನ್ ಆಲ್ಟೊನ್ಜೊ ರಾಗ್ ವಿಕೋಪಾಕ್ ಗೆಲೊ ತ್ಯಾ ಭರಾಕ್ ಸುರಿಯೆನ್ ದೊಗಾಂಯ್ಚೆರ್ ಹೆಲ್ಚೊ ಕೆಲೊ.

ಮರಣ್ ಪಾವ್ಲೆಲ್ಯಾ ಜೊಡ್ಯಾಕ್ ದೊಗಾಂ ಲ್ಹಾನ್ ಭುರ್ಗಿಂ ಆಸಾತ್ ಖಂಯ್.

**ಸಾಮಾಜಿಕ್ ಮಿಡಿಯಾಂತ್
ಆಕ್ಸೆಪಾಹ್ ಕಮೆಂಟ್ಸ್**

**ಫಾಲ್ಸೆ ವರ್ವಿಂ ಗಲ್ಪಾಂತ್
ಕಾಮ್ ಕರ್ತಲ್ಯಾಂಚೆರ್
ಆನ್ವಾರ್**

ಕೊರೊನಾ ವರ್ವಿಂ ಲಾಕ್ ಡೌನ್ ಪರಿಸ್ಥಿತಿ ಸಗ್ಳಾ ಸಂಸಾರಾರ್ ಚಾಲು ಆಸಾ ಆನಿ ಹರ್ಯೆಕಾ ದೇಶಾಚಿ ಆರ್ಥಿಕ್ ಸ್ಥಿತಿ ಕಂಗಾಲ್ ಜಾಲ್ಯಾ. ಕಂಪೆನ್ಯಾಂನಿ ಉತ್ಪನ್ನ ಬಂದ್ ಜಾಲ್ಲ್ಯಾನ್ ಮುಕ್ಲ್ಯಾ ದಿಸಾಂನಿ ಜಾಯ್ತೆ ಸಮಸ್ಯೆ ಉಬ್ಜಾತಲೆ.

ಹೆಂ ಸರ್ವ್ ಆಸ್ತಾನಾ ಆಮ್ಚಾ ಗಲ್ಪಾಂತ್ ಆಸ್ಚಾ ಭಾರತೀಯಾಂನಿ ಚಡ್ ಜಾವ್ನ್ ದಕ್ಷಿಣ್ ಭಾರತೀಯಾಂನಿ ಠಿಕಾ ಕರ್ನ್, ಹಿಲ್ಲನ್, ಹಲ್ಕ್ ಕರ್ನ್ ಘಾಲ್ಲ್ಯಾ ಕಮೆಂಟಾಂನಿ ವಿಶಿಂ ಗಲ್ಪಾಂತ್ಲಾ ಜಾಯ್ತಾ ಕಂಪೆನಿ ಆಡಲ್ಪಾದಾರಾಂಕ್ ಆವ್ಣಾ ಜಾಲಾ. ತ್ಯಾ ರಾಗಾನ್ ಗೆಲೆಲ್ಯಾ ಹಫ್ತಾಂತ್ ಕುಮೆಯ್ಚಾಂತ್, ಕತಾರ್, ಸೌದಿ, ದುಬಾಯ್, ಒಮನ್ ದೇಶಾಂನಿ ಕಾಮ್ ಕರ್ಚಾ ಭಾರತೀಯಾಂಚಾ ಕಾಮಾಕ್ ಆಪಾಯ್ ಉಬ್ಜಾಲಾ, ಥೊಡ್ಯಾಚ್ ದಿಸಾಂನಿ ಸಬಾರ್ ಹಜಾರ್ ಕಾಮ್ಕಾರಾಂಕ್ ಪಾಟಿಂ ಧಾಡ್ಲೆ ಮ್ಹಳ್ಳಿ ಖಬಾರ್ ಆಸಾ. ಆಕ್ಸೆಪಾಹ್ ಕಮೆಂಟ್ಸ್ ಫಾಲಿನಾಯಿ ಮ್ಹಣ್ ಅನಿವಾಸಿ ಪುಡಾರ್ಯಾಂನಿ ವಿನತಿ ಕೆಲ್ಯಾ.

**ಲಾಕ್ ಡೌನ್ ಸದಿಳ್ ಜಾಲೆಂ
ಕಾರ್ ಅವ್ತಾಂತ್ ದೋಗ್
ಜೀವ್ ಗೆಲೆ**

ಪಾಟ್ಲಾ ಹಫ್ತಾಂತ್ ರಾಯ್ಚೂರ್ ಸಿಂಧನೂರ್ ತಾಲೂಕಾಂತ್ಲಾ ಮಣಿಕೇರಿ ಕ್ಯಾಂಪಾ ಲಾಗಿಂ ಏಕ್ ಕಾರ್ ಪಲ್ಲಿ ಜಾವ್ನ್ ದೋಗ್ ಮರಣ್ ಪಾವ್ತಾನಾ ತೆಗಾಂಕ್ ಕರ್ಣ್ ಫಾಯ್ ಜಾಲ್ಯಾತ್ ಮ್ಹಳ್ಳಿ ಖಬಾರ್ ಆಯ್ಲಾ.

ಲಾಕ್ ಡೌನ್ ಸದಿಳ್ ಕೆಲೆ ವರ್ವಿಂ ದೊಗಾಂ ಸ್ತ್ರೀಯಾಂ ಸಂಗಿಂ ಪಾಂಚ್ ಜಣಾಂ ಎಕಾ ಕಾರಾರ್ ಬೆಂಗ್ಳುರ್ ಥಾವ್ನ್ ರಾಯ್ಚೂರಾಕ್ ವ್ಹೆತಾನಾ ಹೆಂ ಕರಾಳ್ ಅವ್ತಾತ್ ಘಡ್ಲಾಂ. ಬಳಗಾನೂರ್ ಗ್ರಾಮೀಣ್ ಪೊಲಿಸ್ ಠಾಣ್ಯಾಂತ್ ಪ್ರಕರಣ್ ದಾಖಲ್ ಜಾಲಾಂ.

ಇಲ್ಲೆಂ ವಾಸ್ತಾಂ

ಶಿಕ್ಷಕ: ನ್ಯೂಟನಾನ್ ಭಾಗೆಂತ್ ಬಸೊನ್ ಅಪ್ಪಲ್ ಜಡಾರ್ ಥಾವ್ನ್ ಪಡ್ತಾನಾ ಪಳೆಲೆಂ ಆನಿ ಗುರುತ್ವಕರ್ತಣ್ ಚೊ ಸೋದ್ ಕೆಲೊ.

ಪೆದ್ರು: ಸಾರ್ಕೆಂ ಸಾಂಗ್ಲಿಯೆ, ಭಾಗೆಂತ್ ಬಸ್ಲಾನ್ ಸೋದ್ ಕರುಂಕ್ ಜಾಲೊ. ಆಮ್ಚೆಬರಿಂ ಕ್ಲಾಸಿಂತ್ ಪುಸ್ತಕಾಂತ್ ತಕ್ಲಿ ಪೂರ್ನ್ ಬಸ್ಲೊ ಜಾಲ್ಯಾರ್ ಕೆದಿಂಚ್ ಜಾತೆ ನಾ.

ಎಕಾನ್ ಏಕ್ ವೆಳಾರ್ ತುಂಬರಾಜಿ ನಾಂವಾಚೊ ವಾರಣಾಸಿಚೆಂ ಆಡಳ್ತೆಂ ಚಲಯ್ತಾಲೊ. ತಾಚಾ ಯಜ್ಞಾನಿಚೆಂ ನಾಂವ್ ಸುಗಂಧಿ. ತ್ಯಾ ವೆಳಾರ್ ಬೋಧಿ ಸತ್ವ್ ಗರುಡಾವಂಶಾಂತ್ ಜಲ್ಮಾಲ್ಲೊ. ತೊ ವಾರಣಾಸಿ ಥಾವ್ನ್ ಬೋವ್ ಪೈಸ್ ಸೆರುಮ ದ್ವೀಪ್ ಮುಳ್ಳ್ಯಾ ಗಾಂವಾಂತ್ ವಸ್ತಿ ಕರ್ನ್ ಆಸ್ಲೊ. ತಾಚೆಂ ಘರ್ ಗರುಡಭವನ್. ತೊ ತಾಚಾ ಮಾಯಸಕ್ತೆನ್ ವಾರಾಣಾಸಿಕ್ ತೆದಾಳಾ ತೆದಾಳಾ ಉಬೊನ್ ಯೇವ್ನ್ ತರ್ನಾಟ್ಯಾಚಾ ವೇಸಾರ್ ತಂಬುರಾಯಾಚಿ ಇಷ್ಟಾಗತ್ ಕರ್ನ್ ಜುಗಾರಿ ಖೆಳ್ತಾಲೊ. ಹ್ಯಾ ಸೊಭಿತ್ ತರ್ನಾಟ್ಯಾಚೊ ಖೆಳ್ ಪಳೆಂವ್ಕ್ ಆಯಿಲ್ಲೆಂ ಸುಗಂಧಿ ತಾಚಾ ಸೊಭಾಯೆಕ್ ಭುಲ್ಲೆಂ. ತೊಯೊ ತಾಚಾ ದೊಳ್ಳಾಂಚಾ ಮೊಡ್ನರ್ ಶಿಕಾರ್ಲೊ. ಏಕ್ ದೀಸ್ ಆಪ್ಲ್ಯಾ ಜಾದು ಸಕ್ತೆನ್ ಶಹರಾಂತ್


ಪರ್ಜಳ್ಳಿ ಉಜ್ವಾಡ್ ಮೊಸಾಕ್ ಪ್ರತಿಮೋಸ್

ಕಾಳೊಕ್ ಹಾಡವ್ನ್ ತಾಕಾ ಉಕುಲ್ ಆಕಾಸಾ ವಯ್ಲಾನ್ ಗರುಡ ಭವನಾಕ್ ಆಯ್ಲೊ. ರಾಣಿ ಖ್ಯೆಂ ಗೆಲಿ ಮ್ಹಣೊನ್ ಕೊಣಾಕ್ಯೊ ಕಳೊಂಕ್ ನಾ. ರಾಯಾಚಾ ಆಸ್ಥಾನಾಂತ್ ಗಂಧರ್ವ್ ಎಕ್ಲೊ ಆಸ್ಲೊ. ರಾಣಿಯೆಕ್ ಸೊಡ್ಲೆಂ ಕಾಮ್ ರಾಯಾನ್ ತಾಕಾ ಒಪ್ಪಿಲೆಂ. ಗರುಡ ರಾಜನ್ ಸುಗಂಧಿಕ್ ಸಮಾಧಾನ್ ಕರ್ನ್, ವಾರಣಾಸಿಕ್ ಯೇವ್ನ್ ತಂಬುರಾಯಾಚಾ ಸಾಂಗಾತಾ ಜುಗಾರಿ ಮುಂದರ್ಸಿತಾ. ರಾಯಾಚಿ ಒಪ್ಪಿಗೆ ಕಾಣ್ಣೆವ್ನ್ ಗಂಧರ್ವ್ ರಾಣಿಯೆಕ್ ಸೊಧುನ್ ಭರೊಚಾಕ್ ಆಯ್ಲೊ. ಥಂಯ್ ಥಾವ್ನ್ ತಾರುಂ ಸ್ವರ್ಣಭೂಮಿಕ್ ವೆತಾಲೆಂ. ರಾಣಿಯೆಕ್ ಥಂಯ್ ಸೊಧಿಜಯ್ ಮ್ಹಣ್

ತೊ ಎಕಾ ತಾರ್ವಾರ್ ಚಡ್ತಾ. ತೊ ಗಂಧರ್ವ್ ಮ್ಹಣ್ ಕಳಲ್ಯಾ ವೆಳಾ ತಾರ್ವಾಚೊ ಯೆಜ್ಞಾನ್ ತಾಕಾ ಪದ್ ಮೆಳೊಂಕ್ ಒತ್ತಾಯ್ ಕರಿಲಾಗ್ಲೊ. ಗಂಧರ್ವ್ ಮ್ಹಣಾಲೊ, "ನಾಕಾ, ಹಾಂವ್ ತಾರ್ವಾರ್ ಆಸ್ತಾನಾ ಗಾಯ್ಲಾರ್ ದರ್ಯಾಚ್ಯೊ ಜಿವಿ ಭಾರೀ ಉತ್ಸಾವಾನ್ ಗಾಂವ್ಕ್ ಲಾಗ್ತಾತ್. ತಾರ್ವಾಕ್ ತೊಂದ್ರೆ ಜಾಲ್ಯಾರ್ಯೊ ಜಾಲೆಂ." ಕಿತೆಯೊ ಜಾಂವ್ಚಿ, ತುವೆಂ ಗಾಯ್ವಯಿಚ್ಚ್ ಮ್ಹಣೊನ್ ಸಕ್ಡಾನಿ ವತ್ತಾಯ್ ಕೆಲಿ. ಸಮ, ಗಂಧರ್ವ್ ಗಾಂವ್ಕ್ ಲಾಗ್ಲೊ. ಇಲ್ಲೆಶ್ಯಾ ವೆಳಾನ್ ದರ್ಯಾಚ್ಯೊ ವರಾಸ್ಯೊ, ತಿಮಿಂಗಿಲ, ಉತ್ಸಾಹಾನ್ ಚಂಚಲ್ ಜಾಲಿ. ಏಕ್ ತಿಮಿಂಗಿಲ ಉಬೊನ್ ತಾರ್ವಾಚಾ ಭಿತರ್ ಪಡ್ಲೆಂ. ತೆದಾಳಾ ತಾರುಂ ಮೊಡೊನ್,

ಲೋಕ್ ಸಗ್ಳೊ ಉದ್ಯಾಂತ್ ಪಡ್ಲೊ. ಗಂಧರ್ವಾಚಾ ಹಾತಾಕ್ ಫಡ್ಲೆಂ ಏಕ್ ಪೊಡ್ಲೆಂ ಏಕ್ ಪೊಳೆಂ ಮೆಳ್ಳೆಂ ವಾರ್ಯಾರ್ ತೆಂ ಉಪೈವ್ನ್ ಸೆರುಮ ದ್ವೀಪ್ ಪಾವ್ಲೆಂ. ಥಂಯ್ ತೊ ಗರುಡಭಾವನ ಪ್ರವೇಶ್ ಜಾಲ್ಲ್ಯಾ ವೆಳಾ ಸುಗಂಧಿಕ್ ಪಳೆತಾ. ತೆದಾಳಾ ಗರುಡರಾಯ್ ಘರಾ ನಾತ್ಲೊ. ತೊ ಭೋವ್ ಮೊಗಾನ್ ಗಂಧರ್ವಾಚಿ ಸೆವಾ ಕರ್ತಾ. ತೆಂ ಗಂದರ್ವಾಕ್ ಸೆವ್ಪುನ್ ಗರುಡರಾಜ ಯೆತಾನಾ ತಾಕಾ ದಾಂಪುನ್ ದವರ್ತಾಲೆಂ. ಎಕಾ ದಿಸಾ, ದರ್ಯಾತಡಿರ್ ಗರುಡರಾಜ ಹ್ಯಾ ಗಂಧರ್ವಾಕ್ ಪಳೆತಾ. ಹಾಂಗಾಂ ಕಿತ್ಯಾಕ್ ಆಯ್ಲೊಯ್ ಮ್ಹಣ್ ವಿಚಾರ್ತಾ. ತಾಕಾ ಜಾಪ್ ಜಾವ್ನ್ ಗಂಧರ್ವ್ ಏಕ್ ಪದ್ ಗಾವ್ನ್ ಥಂಯ್ ಜಾಲ್ಲೆಂ ತಿಳ್ತಾ. ಗರುಡ ರಾಯಾ, ಹಾಂವ್ ಆಯಿಲ್ಲೆಂ ಸುಗಂಧಿಕ್ ಸೊಧುನ್. ತಾಕಾ ಗರುಡಭವನಾಂತ್ ಪಳೆಲೆಂ. "ತಾಣೆ ಆಪ್ಲ್ಯಾಕ್ ಮೊಗಾನ್

ಸುಗಂಧಾಚೊ ಲೇಪ್ ಸಾರವ್ನ್ ಖಾಣ್ ವಸ್ತುರ್, ಅಲಂಕಾರ್ ಕೆಲೊ ಮಾತ್ರ್ ನ್ಹಯ್, ಆಪ್ಲ್ಯಾಕ್ಚ್ ಅಪುರ್ನ್ ಮೊಜಿ ಸೆವಾ ಕೆಲಿ" ಮ್ಹಣಾಲೊ. ಗರುಡರಾಯಾಕ್ ಕಾನ್ಸುಲಾಕ್ ಮಾರ್ ಲ್ಲಾಬರಿ ಜಾಲೆಂ. ಮೊಸಾನ್ ಉಕಲ್ ಹಾಡ್ ಲ್ಲಾ ಚೆಡ್ವಾನ್ ಆಪ್ಲ್ಯಾಕ್ಯೊ ಮೋಸ್ ಕೆಲೊ. ತೊ ಜಾಣಾ ಜಾವ್ನ್ ತಾಕಾ ಪಾಟಿಂ ತಂಬುರಾಯಾಕ್ ಒಪ್ಪುನ್ ಥಂಯ್ ಥಾವ್ನ್ ಚೆಲ್ಲೊ. ಮೋಸ್ ಕರ್ತಾನಾ ಸಂತೊಸ್ ಜಾಂವ್ಕ್ ಪುರೊ. ಲಾಭಯೊ ಜಾಂವ್ಕ್ ಪುರೊ. ಪುಣ್ ತೆಂ ಮುಕಾರ್ ವಾಡಿ ಸಮೇತ್ ತುಮ್ಮಾಂ ಮೋಸ್ ಕರಿನಾಶೆಂ ಸೊಡ್ಲೆನಾ. ಆದಾರಾನ್



ರಿಚ್ಚರ್ಡ್ ಮಿರಾಂಡ ಚೆಪ್ಪು

Grooms MATRIMONIALS Grooms	Brides	MATRIMONIALS	Brides	
<p>ಪಯ್ಲೆಚೊ - ಪಲೆ</p> <p>22688638 MUMBAI : Mangalorean Roman Catholic Bachelor, (Born in May 1980), Ht. 5' 9", Wt. 68 kgs, Fair Complexion, Sober, Edn. S.Y. B.Com., working as a Sales Expert.</p> <p>22688583 USA : Mangalorean Roman Catholic Bachelor, (Born in November 1986), Ht. 5' 7", Wt. 65 kgs, Wheatish Complexion, Edn. B.E. (I.T.), working as a Software Consultant.</p> <p>22688491 MANGALORE : Mangalorean RC Bachelor, (Born in April 1984), 5', Wt. 55 kgs, Wheatish Complexion, Edn. 8th Pass, working with Interior Designer. Seeks a simple poor girl, studied upto 10th std.,</p> <p>22687568 KUWAIT : Mangalorean Roman Catholic Bachelor, (Born in January 1985), Ht. 5' 7", Wt. 62 kgs, Very fair Complexion, Edn. ITI, working as a Sales representative.</p> <p>22687472 MANGALORE : Mangalorean Roman Catholic Bachelor, (Born in May 1984), Ht. 5' 11", Wheatish Complexion, Edn. PGDMA., working as an Account Manager.</p> <p>22687270 MUMBAI : Affluent Family Mangalorean R.C. Bachelor, (Born in September 1982), Ht. 5' 10", Wt. 86 kgs, Fair Complexion, Handsome, MBA, M.Com.,</p>	<p>For Registration and Details contact: ROYAL CHRISTIAN FAMILY 99, Perin Nariman Street, Fort, Mumbai 400001. Mob.: 9820485389 / 9820473103 Email: royalchristianfamily@gmail.com website : www.royalchristianfamily.com Serving since 39 years</p> <p>B.Com., (Rank Holder) Banker by experience, (Director - Managing very profitable Business).</p> <p>20686347 MUMBAI : Mangalorean Roman Catholic Bachelor, (Born in June 1986), Ht. 6', Wt. 54 kgs, Wheatish Complexion, Edn. B.Com., working as a C.S.R.</p> <p>22685643 MUMBAI : Mangalorean Roman Catholic Bachelor, (Born in September 1973), Ht. 5' 7", Wt. 67 kgs, Fair Complexion, Edn. MBA, working as a HR.</p> <p>22685448 MUMBAI : Mangalorean Roman Catholic Bachelor, (Born in October 1985), Ht. 5' 6", Wt. 78 kgs, Tan Complexion, Edn. F.Y. B.Com., working as a Sales Executive.</p> <p>22684621 MUMBAI : Mangalorean Roman Catholic Bachelor, (Born in July 1985), Ht. 5' 5", Wt. 70 kgs, Fair Complexion, Edn. B.Com., working as a Office Administrator.</p> <p>21683894 MUMBAI : Mangalorean RC Bachelor, (Born in October 1974), Ht. 5' 4", Wt. 55 kgs, Wheatish Complexion Edn. VII std, working as a Electrician in BEST.</p>	<p>ಪಯ್ಲೆಚೊ - ಪಲೆಯೊ</p> <p>22688279 MANGALORE : Mangalorean Roman Catholic Spinster, (Born in April 1988), Ht. 5' 3", Wt. 60 kgs, Wheatish Complexion, Edn. M.V. Sc. Assistant Professor by profession.</p> <p>22688078 MUMBAI : Mangalorean Roman Catholic Spinster, (Born in September 1988), Ht. 5' 4", Wt. 66</p> <p>kgs, Wheatish Complexion, Edn. B.A.</p> <p>17687883 MUMBAI : Mangalorean Roman Catholic Spinster, (Born in October 1986), Ht. 5' 3", Wt. 75 kgs, Wheatish Complexion, Edn. Edn. B.A., PGDID, Service.</p> <p>22687675 DUBAI : Mangalorean Roman Catholic Spinster, (Born in May 1985), Ht. 5' 3", Average built, Wheatish Complexion, Edn. MBA - (Finance), working in MNC in DUBAI.</p> <p>22687371 MUMBAI : Affluent family R.C. Mangalorean</p>	<p>Spinster, (Born in August 1980), Ht. 5' 3", very beautiful and pretty. B.A., E.A. (Secretarial Course), worked for foreign MNC's, currently managing Father's Business.</p> <p>22686967 MANGALORE : Mangalorean Roman Catholic Spinster, (Born in December 1985), Ht. 5' 2", Wt. 52 kgs, Fair Complexion, Edn. B. Com., pursuing MBA, working as an Executive Asst. in BANGALORE.</p> <p>22686640 MUMBAI : Mangalorean Roman Catholic Spinster, (Born in May</p> <p>1991), Ht. 5' 4", Wt. 50 kgs, Wheatish Complexion, Edn. Graduate, Service.</p> <p>22686158 MUMBAI : Mangalorean Roman Catholic Spinster, (Born in December 1991), Ht. 5' 6", Wt. 80 kgs, Wheatish Complexion, Edn. B.Com., PG Banking & Finance, working as a Clerk in Bank.</p> <p>22685954 KUWAIT : Mangalorean Roman Catholic Spinster, (Born in August 1986), Ht. 5' 4", Wt. 55 kgs, Wheatish Complexion, Edn. M.Sc., in Physiotherapy (Orthopedics), U.K. working in Kuwait.</p> <p>22685851 BHOPAL : Mangalorean Roman Catholic Spinster, (Born in March 1993), Ht. 5' 1", Wt. 55 kgs,</p>	<p>Wheatish Complexion, Edn. B.E. Computer Science and MBA in HRM working in Bangalore.</p> <p>22685529 MUMBAI : Mangalorean Roman Catholic Spinster, (Born in September 1990), Ht. 5', Wt. 58 kgs, Wheatish Complexion, Edn. CA by profession working for privated company.</p> <p>22685341 DUBAI : Mangalorean Roman Catholic Spinster, (Born in February 1989), Ht. 5' 4", Wt. 79 kgs, Fair Complexion, good looking, Edn. M.Com., PGDM -HR, working as a HR Assistant in Real Estate Firm in Dubai.</p> <p>22685136 BAHRAIN : Mangalorean Roman Catholic Spinster, (Born in January 1989), Ht. 5' 7", Wt. 64 kgs, Fair Complexion, good looking, Edn. B.E. Masters in IT Management, working as a I.T. Service Delivery Engineer.</p> <p>22684930 MUMBAI : Mangalorean RC Spinster, (Born in November 1990), Ht. 5', Wt. 51 kgs, Fair Complexion, good looking, Edn. MBA in Marketing, working as a Assistant Manager in Oil Company.</p> <p>22684827 MUMBAI : Mangalorean RC Spinster, (Born in September 1990), Ht. 5', Wt. 50 kgs, Wheatish Complexion, Edn. M. Phil, Ph. D., Child Psychology, School Counsellor.</p>



MULTI CUISINE RESTAURANT & BAR

- Sunday Brunch with Live Barbeque
- Hygienic Multi Cuisine Food at Reasonable Price
- Exclusive Lunch Buffet • Conference Hall
- Party Hall • Foot Tapping Music • Wifi Facilities
- Ample Parking Space • Take Away

Venue: Aura Club House, Sahar Plaza Complex, Behind Windfall Building, Next to Kohinoor Hotel, J B Nagar, Andheri Kurla Road, Andheri (E), Mumbai - 400059

Contact: 9167576899 | 9136976120

ಬಲಿ ಸೈಲಿಕೆ ಸೊಡುನಾ ಆನಾಯ್?

ಸಂಪರ್ಕ ಕರ್:

ROYAL CHRISTIAN FAMILY

99, Perin Nariman (Bazargate) Street,
1st Flr, (Nr. GPO) Fort, Mumbai 400001

Tel.: +91 - 9820485389 / 9820473103.

Email:

royalchristianfamily@gmail.com

ಗೆಲೆತ್ತಾ 39 ಪರ್ಸಾಂ ಥಾವ್ನ್
ಸೆವಾ ದೀವ್ನ್ ಆಸಾಂವ್ನ್

ಜಳಾರಿಂ ಥಾವ್ನ್ ಸುಟ್ಕಾ ಆನಿ ಸುಖಾಳ್ ನಿದೆಚೊ ಆನಂದ್ ಆತೆತಾಯ್? ಮೆಡಿಕೆಟೆಡ್ ಮೊಸ್ಕಿಟೊ ನೆಟ್ ಫಾಲ್ತ್ ಸ್ವಸ್ತಾ ನಿದೆ



Use Medicated Mosquito Net for a Undisturbed Sleep

ಆಜ್ಜ್
ಆರ್ಡರ್
ಕರ್



Order
Today



ಜಳಾರಿಂ ಧರ್ಮಾನ್ ನೀದ್ ನಾ? - ಆತಾಂ ಆಮಿ ಹಾಡ್ಲಾಂ ಜಳಾರಿಂಕ್ ಪಯ್ಸ್ ದವರ್ಚಿಂ ಜಾಳ್ (ನೆಟ್)

- ಮೆಡಿಕೆಟೆಡ್ ಜಳಾರಿಂಚಿಂ ನೆಟ್
- ಖಾಟ್ಕೆಕ್, ಬೆಡ್ಡಾಂಕ್ ವ ನಿದ್ವ್ಯಾ ಜಾಗ್ಯಾಂಕ್ ಯೋಗ್ಯ್
- ಜಳಾರಿಂಕ್, ಮುಸಾಂಕ್, ಕಿಡಿಂಕ್ ಇತ್ಯಾದಿಂಕ್ ಪಯ್ಸ್ ದವರ್ತಾ
- ಕೋಯ್ಲ್, ಲಿಕ್ವಿಡ್, ಕೆಮಿಕಲ್ ಸ್ಪ್ರೇ, ಇತ್ಯಾದಿಚಿಂ ಬಾದಕ್ ಹಾಂತು ನಾ
- ಹೆಂ ನೆಟ್ ಸರ್ವಾಂಕಿ ಸುರಕ್ಷಿತ್ ಜಾವ್ನಾಸಾ

- Medicated mosquito net.
- You can wash 20 times.
- You can use for 3-5 years.
- Manufactured as per WHOPES specification.
- No smell, no taste, any one can use.
- Available in Single & Double size -small, Medium and Large size.
- Safe for All.
- Provides long lasting protection against mosquitos and other insects.



Sleep Naturally -
no coil, no liquid, no chemical sprays -
only medicated mosquito net. Use it for years

ಮುಂಬಯ್, ಮಂಗ್ಳೂರ್ ವ ಖಿಯ್ಸ್ಲರ್ಯ್ ಥಾಡುಂಕ್ ಜಾತಾ
ಕೊರಿಯಾರಾಚೆರ್ ಥಾಡ್ನ್ ದಿತಾಂವ್

Delivery through Courier Service

For Orders: ಆರ್ಡರ್ ಕರುಂಕ್ ಸಂಪರ್ಕ

Call: 091 - 9820485389

WhatsApp: 091 - 9820485389 • Email : secular@sezariworld.com

